

महत्त्वाचे

- **ब्रिटनमध्ये डॉक्टरला**
- **२४ वर्षे तुरुंगवास**
- लंडन : ब्रिटनमध्ये बालकांच्या लैंगिक शोषणाच्या एका गंभीर प्रकरणात ७६ वर्षीय निवृत्त पशुवैद्यकीय डॉक्टर जॉन स्वेनला २३ वर्षे १० महिन्यांच्या तुरुंगवासाची शिक्षा सुनावण्यात आली आहे. आरोपीने समर कॅम्पमध्ये मुलांना दिल्या जाणाऱ्या कॅंडीमध्ये अंमली पदार्थ मिसळून त्यांचे लैंगिक शोषण केले. हे प्रकरण गेल्या वर्षी जुलै महिन्यातील आहे. जेव्हा इंग्लंडमधील एका समर कॅम्पशी संबंधित ८ ते ११ वयोगटातील ८ मुलांना आणि एका ग्रीड व्यक्तीला रुग्णालयात दाखल करावे लागले होते. तपासनांतर पोलिसांनी स्वेनला अटक केली होती. जॉन स्वेनने नोव्हेंबरमध्ये न्यायालयात १७ प्रकरणांमध्ये आपला गुहा कबूल केला होता. यात १३ वर्षांखालील दोन मुलांवर लैंगिक अत्याचार आणि आठ मुलांवर क्रूरता केल्याच्या आरोपांचा समावेश आहे.

'श्वान-मुक्त गाव'च्या नावाखाली हत्या

हैदराबाद : तेलंगणातील गावांमध्ये आता एक विचित्र शांतता आहे. ही परिस्थिती केवळ एकाच गावाची नाही. राज्यातील सहा जिल्ह्यांमधील १२ हून अधिक गावांमध्ये या वर्षाच्या सुरुवातीपासून आतापर्यंत १६०० हून अधिक श्वान मारल्याचे आरोप समोर आले आहेत. सुरुवातीला ही संख्या कमी होती. हळूहळू हा आकडा वाढत गेला. गावांमध्ये श्वानांच्या चावण्याच्या घटना वाढल्याने, डिसेंबरमध्ये झालेल्या सरपंच निवडणुकीत हा मुद्दा प्रामुख्याने उपस्थित झाला. अनेक लोकप्रतिनिधींनी 'श्वान मुक्त गाव' बनवण्याचे आश्वासन दिले. त्यानंतर गावातून कुत्रे गायब होऊ लागले. गावाबाहेर सामूहिक कबरी सापडल्या, तेव्हा संशय वाढला. तपासात हे स्पष्ट झाले की हे सर्व सुनियोजित पद्धतीने केले गेले होते. आरोप आहे की आंध्रप्रदेशातून डॉग कॅचर्सना बोलावण्यात आले आणि प्रति श्वानामगे ५०० रुपये दराने विषारी इंजेक्शन देण्यात आले.

मॉल, रुग्णालयाबाहेर अंदाधुंद गोळीबार

यमुनानगर : हरयाणातील यमुनानगर येथे एका खाजगी रुग्णालयात आणि एका शॉपिंग मॉलबाहेर गोळीबाराची घटना घडली. कर्मकाठीनंतर तीन तरुणांना अटक करण्यात आली. या गोळीबारात कोणतीही जीवितहानी झाली नाही. या गोळीबाराचा हेतू दहशत पसरविणे हाच अखत्यारे पोलीसांचे म्हणणे आहे. तथापि, यात खंडणीचा मुद्दाही चौकशीत समाविष्ट करण्यात आला आहे. पोलिस सध्या सीसीटीव्ही तपासत आहेत. ताब्यात घेतलेल्या तरुणांचीही कसून चौकशी केली जात आहे.

६४ वर्षीय वृद्धेवर सामूहिक अत्याचार

बालोदाबाजार : छत्तीसगडमधील बालोदाबाजार जिल्ह्यात एका ६४ वर्षीय वृद्धेवर सामूहिक अत्याचार झाला. पीडित महिला बऱ्याच काळापासून आजारी आहे. अंधश्रृंगाला खिळलेली असून स्वतःहून उठून बसूही शकत नाही. ती निराधार आहे आणि भाड्याच्या घरात एकट्याच राहते. घरमालकास एका साधीदारासह हा घुमिंत प्रकार केला. तिची एक नातेवाईक महिला भेटायला आली तेव्हा हा प्रकार उघडकीस आला. तिने एका आरोपीला कसून चौकशी केली जात आहे.

खोटेच्या रीलमध्ये खराखुरा मृत्यू!

कानपूर : सोशल मीडियावर व्हायरल होण्याचे आणि प्रसिद्धीचे वेड अनेकदा घातक ठरू शकते. कानपूरमध्ये असाच एक प्रकार उघडकीस आला. इन्स्टाग्राम रील तयार करण्यासाठी एक महिला गळफास घेण्याचे नाटक करत होती आणि एका छोट्याशा चुकीमुळे तिला जीव गमवावा लागला. या २७ वर्षीय महिलेचे नाव मोहिनी आहे. कुटुंबीयांनी सांगितले की, तिला समाज माध्यमांवर रील बनवण्याचा छंदच जडला होता. ती मोबाईलवर फाशीचे दृश्य चित्रीत करत होती. त्यासाठी तिने छताच्या हुकला दोरी बांधली. स्टूलवर उभे राहिली आणि गळ्यात दोरी टाकली. रील बनवताना तिचा तोल गेला आणि ती घसरली.



सोने (स्टॅण्डर्ड/१० ग्रॅम) ₹. १,५५,७००
चांदी (प्रतिकिगो) ₹. २,५८,०००

तापमान		
	कमाल	किमान
अकोला	३३.३	१५.९
अमरावती	३३.२	१६.२
सोलापूर	३४.०	१७.०
बुलडाणा	३२.०	१६.६
चंद्रपूर	३२.४	१६.२
गडचिरोली	३१.६	१५.६
गोंदिया	२९.०	१२.०
नागपूर	३०.६	१३.८
वर्धा	३२.८	१४.४
वाशिम	३१.२	१४.६
यवतमाळ	३१.८	१६.८

भाविकांनी फुलली संतनगरी श्री संत गजानन महाराजांचा प्रकटदिन साजरा

◆ शेगाव, ८ फेब्रुवारी

भक्तांची माउली संत गजानन महाराजांच्या १४८ व्या प्रकटदिनानिमित्त लाखो भक्तांनी संत गजाननाच्या समाधीचे दर्शन घेतले. गेल्या दोन महिन्यांपासून श्रीच्या प्रकटदिनानिमित्त महाराष्ट्रातून शेकडो दिंड्यांसह हजारो भाविकांनी पायदळ वारी करून शेगाव व परिसर गण गण गणात बोतेच्या गजराने दुमदुमून टाकला होता. आज श्रीच्या प्रकटदिनानिमित्त संत नगरीमध्ये लाखो भाविकांनी हजेरी लावून श्रीच्या समाधीचे दर्शन घेतले.

श्रीचा १४८ वा प्रकटदिन ८ फेब्रुवारी माघ कृ. सप्तमी रोजी संस्थानतर्फे साजरा करण्यात आला. यानिमित्त महिनाभरापासून पायदळ वारी करणाऱ्या दिंड्यांनी हजेरी लावली. उत्सवात सकाळी ७.१५ ते ९.१५ भजन, दुपारी ४ ते ५ प्रवचन, सकाळी ६ ते ६.४५ काकडा, सां. ५.३० ते ६ हरिपाठ, रात्री ८ ते १० कीर्तनाचे आयोजन करण्यात आले होते.

यात राम बुवा डोंगरे, जाटनांदुर, मनोज बुवा कुलकर्णी, पिंप्रळा,



प्रगतदिनानिमित्त श्रीच्या मंदिरावर करण्यात आलेली विद्युत् रोषणाई व दर्शनासाठी झालेली भक्तांची गर्दी (छाया. : नंदू कुळकर्णी, शेगाव)

अनिरुद्ध बुवा क्षीरसागर, सावरगाव, बळीराम बुवा दौड, शिवर, सभाजी बुवा मेहुणकर, धाराशिव, मयूर बुवा बोडके, श्रीक्षेत्र हदक, श्रीहरी बुवा वैष्णव, जालना, यांनी कीर्तनांसाठी अर्पण केली. तर, भरत बुवा पाटील,

म्हैसवाडी यांचे आज सकाळी १० ते १२ वा. शेगावी श्रीच्या प्राकट्यानिमित्त कीर्तन झाले.उत्सवानिमित्त आयोजित महारुद्रवाहाकराची आज सकाळी १० वा. यागाची पूर्णाहुती व अवभृत्

स्नान झाले. दुपारी श्रीची पालखी नगरपरिक्रमेसाठी निघाली. ९ रोजी रवींद्र बुवा हरणे, श्रीक्षेत्र मुक्ताईनगर यांचे सकाळी ७ वा. कात्याच्या कीर्तन व दहीहंडीने उत्सवाची सांगता होईल. ◀(तथा वृत्तसेवा)

गलवान संघर्षानंतर चीनची अणुचाचणी

अमेरिकेच्या परराष्ट्र मंत्रालयाची माहिती

◆ वॉशिंग्टन, ८ फेब्रुवारी

१५ जून २०२० रोजी गलवान खोऱ्यात भारताशी झालेल्या संघर्षानंतर सात दिवसांनी, चीनने २२ जून रोजी गुप्त अणुचाचणी घेतली.



चीनने आरोप फेटाळला

चीनचे राजदूत शेन जियान यांनी आरोप फेटाळत म्हटले की, अमेरिकेच्या आरोपाला कुठलाही आधार नाही, अफवा पसरवू जगाची दिशाभूल केली जात आहे. शस्त्रास्त्रांच्या शर्यतीसाठी अमेरिका स्वतः जबाबदार आहे. चीनने अणुचाचणी केलेली नाही, याचे पुरावे संयुक्त राष्ट्रांच्या निःशस्त्रीकरण परिषदेसमोर लवकरच सादर करू.

लाटा दाबण्यासाठी डीकपलिंग तंत्रज्ञानाचा वापर करण्यात आला, जेणेकरून जागतिक देखरेख संस्था ते शोधू शकणार नाहीत. चीनने अणु कारारासाठी घालून दिलेल्या अटीचे उल्लंघन केले. लडाखमधील गलवान येथे भारत आणि चीनमध्ये झालेल्या हिंसक संघर्षानंतर सात दिवसांनी अणुचाचणी घेण्यात आली. जगाचे लक्ष विचलित करण्यासाठी चीनने जाणीवपूर्वक गलवान खोऱ्यात संघर्षाची परिस्थिती निर्माण केली आणि या काळात त्यांनी अणुचाचणीची तयारी केली. संघर्षाच्या सात दिवसांतच त्यांनी चाचणी पूर्ण केली.

जगाचे लक्ष विचलित करण्यासाठी वेळ निवडली

चीनने व्यापक अणुचाचणी बंदी करायला स्वामीरी केली आहे परंतु अमेरिकेने ती मंजूर केलेली नाही. गलवान संघर्षादरम्यान जगाचे लक्ष विचलित होण्याचा फायदा घेत त्यांनी चाचणीची प्रक्रिया पूर्ण केली. चीन मोठ्या प्रमाणात अणुचाचण्या करत असल्याची गोपनीय माहिती आमच्याकडे आहे. चीनची कृती जागतिक शांततेसाठी धोका असल्याचे डीनानो यांनी म्हटले आहे. ◀(वृत्तसंस्था)

रशियाच्या विद्यापीठात

भारतीय विद्यार्थ्यांवर हल्ला मॉस्को

बाश्कोतोस्तान प्रांतातील उफा येथील स्टेट मेडिकल विद्यापीठाच्या वसतिगृहात भारतीय विद्यार्थ्यांवर चाकु हल्ला झाला, यात चार विद्यार्थी आणि दोन सुरक्षा कर्मचारी जखमी असल्याची माहिती मॉस्कोमधील भारतीय दूतावासाने दिली. रशियाच्या गृह मंत्रालयाने सांगितले की, प्राथमिक माहितीनुसार, चाकु घेऊन एका १५ वर्षीय मुलाने वैद्यकीय विद्यापीठाच्या वसतिगृहात प्रवेश केला आणि तेथे राहणाऱ्या विद्यार्थ्यांवर हल्ला केला, ज्यामध्ये अनेक विद्यार्थी जखमी झाले. हल्ल्याखोऱ्याला पकडताना दोन सुरक्षा कर्मचारी जखमी झाले. या प्रकरणात एका संशयिताला ताब्यात घेण्यात आले.

◆ वॉशिंग्टन, ८ फेब्रुवारी

मुस्लिमांच्या स्थलांतरामुळे अमेरिकेच्या अस्तित्वाला धोका निर्माण झाला आहे, प्रथा, परंपरा आणि संस्कृतीला नष्ट करण्याचा डाव रचला जात आहे. टेक्सासमधील डॅलस भागात जिंकडेतिकडे मशिदीच दिसतात. या परिसरात गेल्यावर आपण पाकिस्तानात असल्याचा अनुभव येतो, अशा शब्दांत रिपब्लिकन पक्षाचे खासदार व राष्ट्राध्यक्ष ट्रम्प यांचे निकटवर्तीय ब्रॅडन गिल यांनी संताप व्यक्त केला. एका वृत्तवाहिनीला दिलेल्या मुलाखतीत गिल म्हणाले, मी नुकतेच डलास भागात गेलो असतो, तिथे जिंकडेतिकडे मशिदी दिसून आल्या. मला तेथे पाकिस्तानात असल्यासारखे वाटते. अमेरिकेत मुस्लिम नागरिकांचे वाढते स्थलांतर देशासाठी धोका आहे आणि राष्ट्रीय सुरक्षेसाठी मोठी समस्या आहे. मुस्लिम देशातून आलेले नागरिक जमिनी बळकावून मशिदी बांधत आहेत. मोठ्या प्रमाणात होणारे इस्लामिक स्थलांतर अमेरिकेसाठी विनाशाचे कारण बनू शकते. यावर वक्क आणि काळाची गरज आहे. ट्रम्प यांनी इस्लामी देशातून होणारे

लोकसंख्याशास्त्र बदलणे धोकादायक

अमेरिकेच्या विविध भागात मशिदी बांधल्या जात आहेत. अनेक मशिदी पिढ्यांपिढ्या अमेरिकेत राहणाऱ्या नागरिकांच्या घरांजवळ उभारल्यात जात आहेत. गिल म्हणाले, मुस्लिम समुदायाची संख्या देशात वेगाने वाढत असून, यामुळे लोकसंख्याशास्त्र बदलाचा धोका निर्माण झाला आहे. लोक मला सांगतात की जेव्हा ते त्यांच्या स्थानिक मॉलमध्ये जातात तेव्हा ते आजूबाजूला पाहतात आणि असे वाटते की ते टेक्सासमध्ये नव्हे, तर पाकिस्तानमध्ये असल्याचा अनुभव करतात.



स्थलांतर रोखण्यासाठी कठोर पावले उचलण्यात येत. यावर वेळीच

उपाययोजना न केल्यास अमेरिकेला गंभीर परिणाम भोगावे लागू शकते. गिल टेक्सासच्या २६ व्या काँग्रेसनल जिल्ह्याचे प्रतिनिधित्व करतात. २०२४ मध्ये निवडून आल्यापासून, ते त्यांच्या तीव्र स्थलांतर विरोधी भूमिकेसाठी आणि शरियामुक्त मोहीम राबविण्यासाठी ओळखले जातात. त्यांनी अलीकडेच सोमालियातील स्थलांतरितांवर २५ वर्षांपर्यंत बंदी घालण्याचे विधेयक मांडले होते. ◀(वृत्तसंस्था)

समाज माध्यमांवर संताप

गिल यांनी पाकिस्तानवरील केलेल्या टिप्पणींवर समाज माध्यम वापरकर्त्यांकडून तीव्र संताप व्यक्त केला. अनेकांनी लिहिले की गिल केवळ त्यांच्या भारतीय-अमेरिकन पत्नीला खूश करण्यासाठी पाकिस्तानचा उल्लेख करत आहेत. एका वापरकर्त्याने उपहासात्मकपणे लिहिले की, गिल यांना नवी दिल्लीत राहण्याची इतकी सवय झाली, की पाकिस्तानचा द्वेष करणे त्यांचा स्वभाव बनला आहे.



फनॉटकातील विजयपुरा जिल्ह्यात रिव्कारा एका शेतात खाजगी प्रशिक्षणार्थी विमान तांत्रिक बिघाडाने कोसळले. जमिनीवर कोसळण्यापूर्वीच दोन्ही वैमानिकांनी इजेक्ट केले. त्यांना किरकोळ दुखापत झाली आहे. रेड बर्ड एव्हिएशनचे खाजगी प्रशिक्षणार्थी विमान आहे. हे विमान कलतुर्गाहून बेळगावीकडे जात होते.

चौपाईचा अर्थ सांगत फेटाळली याचिका

◆ लखनौ, ८ फेब्रुवारी

अलाहाबाद उच्च न्यायालयाच्या लखनौ खंडपीठाने १६ व्या शतकातील भारतीय कवी गोस्वामी तुलसीदास यांच्या अवधी भाषेतील महाकाव्य श्री रामचरितमानसमधील एका चौपाईचा अर्थ एका वकिलासाठी स्पष्ट करत याचिका फेटाळली. न्यायमूर्ती सुभाष विद्यार्थी यांच्या खंडपीठाने, शेकोकाचा खरा संदर्भ न समजून घेता त्यावर अवलंबून राहण्याचा प्रयत्न करणाऱ्या वकिलास

खडेबोलही सुनावले. लाईव्ह लॉच्या रिपोर्टनुसार, अर्वांनी कुमार गुप्ता यांनी दाखल केलेल्या रिट याचिकेत राज्य माहिती आयोगाने दिलेल्या अदेशाला आव्हान दिले होते. या आदेशात, अर्वांदाराने इच्छित माहिती मिळाल्याचे विधान नोंदवल्यानंतर त्याचे अपील कोर्टाने खंडपीठात आले होते. याबाबत रिट याचिका गेल्या वर्षी डिसेंबरमध्ये दाखल करण्यात आली होती; तथापि, सुमारे दोन वर्षे आणि १० महिन्यांच्या

विलंबाचे स्पष्टीकरण पाचिकेत देण्यात आले नव्हते. जेव्हा खंडपीठाने त्याच्या वकिलाला विचारले की, याचिकेत विलंबाचे स्पष्टीकरण दिलेले नसताना ती का स्वीकारली जावी, असा सवालही खंडपीठाने केला. वकिलाने सांगितले की, कलम २२६ अंतर्गत कार्यवाहीला मुदत कायद्याचे (लिमिटेशन अॅक्ट) नियम लागू होत नाहीत.विशेष म्हणजे, त्याच्या वकिलाने जॉर्ज बर्नार्ड शॉ यांच्या भाषणाचा संदर्भ दिला आणि पुढे श्री रामचरितमानसमधील खालील चौपाई उधृत केली: **समर्थ कर्हू नहिं दोषु गोसाईं रवि पावक सुरसरि की नाई।** तथापि, जेव्हा न्यायमूर्ती विद्यार्थी यांनी त्याला त्या चौपाईवर आधारित आपले म्हणणे सविस्तरपणे मांडण्यास आणि ती कोणी, कोणाला आणि कोणत्या संदर्भात म्हटली आहे हे स्पष्ट करण्यास सांगितले, तेव्हा वकिलाने सांगितले की त्याला त्याबद्दल माहिती नाही. ◀(वृत्तसंस्था)

सदानंदन मास्टर यांच्या भाषणाची मोदी प्रशंसा करतात तेव्हा...

राष्ट्रपतींच्या अभिभाषणावरील धन्यवाद प्रस्तावावर राज्यसभेत भाषण करतांना भाजपाचे केरळचे खासदार सदानंदन मास्टर यांनी खळबळ उडवून दिली. केरळमध्ये डाव्या पक्षाचा हिंसाचार हा नेहमीच चिंतेचा विषय असतो. सदानंदन यांनी डाव्यांच्या हिंसाचाराचे एक उदाहरण पुराव्यासह सभागृहात मांडले. तेव्हा संपूर्ण सभागृह सुन्न झाले. आज या सभागृहात सर्व पक्ष लोकशाहीच्या गोष्टी करत आहेत, पण लोकशाहीच्या नावाने गळा काढणाऱ्या डाव्या पक्षाच्या गुंडांनी कन्नूर येथे ३१ वर्षापूर्वी माझ्यावर हल्ला चढवला; माझे दोन्ही पाय कापून काढले. या हल्ल्यात मी कसाबसा बचावलो, बहिणीचे लम ठरवून घरी परत येण्यासाठी बसमधून उतरत माझ्यावर हा प्राणघातक हल्ला झाला तेव्हा कन्नूर येथे मी रा. स्व. संघाचा सहकार्यवाह पदावर होते. मी संघाचा कार्यकर्ता असल्यामुळे डाव्या पक्षाच्या गुंडांनी माझ्यावर जीवघेणा हल्ला केला, असे सदानंदन मास्टर यांनी सांगितले. सदानंदन यांनी नंतर कृत्रिम पाय बसवले. डाव्यांच्या गुंडागर्दीचा धडधडीत पुरावा म्हणून सदानंदन यांनी आपले दोन्ही कृत्रिम पाय काढून सभागृहातील मेजावर ठेवले, हीच तुमची लोकशाही आहे का? अशीच लोकशाही तुम्हाला अपेक्षित आहे? या सदानंदन मास्टर यांच्या प्रश्नाने संपूर्ण सभागृह शहारले. सभागृहात उपस्थित डाव्या पक्षाच्या सदस्यांचे चेहरे पडले. त्यांना वर मान करून पाहणे कठीण झाले. माकपचे जॉन ब्रिटस यांनी सदानंदन यांच्या या कृतीवर आक्षेप घेण्याचा प्रयत्न केला. हरकतीचा मुद्दा उपस्थित करत ब्रिटस म्हणाले की, सभागृहात अशा गोष्टी आणणे नियमाला धरून नाही. ब्रिटस यांचा आक्षेपावर सदानंदन म्हणाले की, तुम्ही लोकशाही आणि सहिष्णुतेच्या गोष्टी करता, पण तुमचे राजकारण हिंसेवर आधारित आहे. ब्रिटस यांचा हारकतीचा मुद्दा फेटाळून लावतांना सभापती सी.पी. राधाकृष्णन म्हणाले की, सभागृहात घोषणांचे पोस्टर्स आणणेही नियमत बसत नाही. डाव्या पक्षाच्या गुंडांनी केलेल्या हल्ल्यामुळे भाषणासाठी मला उभे राहात येत नाही, याचे मला दुःख होत आहे, असे सदानंदन म्हणाले. राज्यसभेत या चर्चेच्या उतराच्या भाषणात पंतप्रधान नरेंद्र मोदी यांनी सदानंदन यांच्या हिंमतीची मुक्तकंठाने प्रशंसा केली.

●●● मुख्यमंत्री ममता बॅनर्जी वकील होतात तेव्हा...

पश्चिम बंगालच्या मुख्यमंत्री आणि तृणमूल काँग्रेसच्या सर्वेसाथी ममता बॅनर्जी मागील आठवड्यात राजधानी दिल्लीत आल्या होत्या. चर्चेत राहणे, खळबळ उडवणे आणि प्रसिध्दी



राजधानीचे

न्यायालयात हजर झाल्या, त्यांनी आपल्या याचिकेवर स्वतः युक्तिवाद केला. आतापर्यंत अनेक मुख्यमंत्री सर्वोच्च न्यायालयात आरोपी, साक्षीदार वा याचिकाकर्ते म्हणून उपस्थित राहिले असतील. पण मुख्यमंत्री पदावर असताना न्यायालयात युक्तिवाद करणाऱ्या ममता या देशातील पहिल्याच वकील म्हणाव्या लागतील. एमपॅनंतर कोलकाताच्या एका विधि महाविद्यालयातून ममता बॅनर्जींनी एलएलबीची पदवी घेतली आहे. वकील म्हणून ममतांनी २००३ मध्ये न्यायालयात शेवटचा युक्तिवाद केला होता. राजकारणात आल्यानंतर ममता बॅनर्जी यांनी वकीली बंद केली. ममता बॅनर्जी यांना महामंडळ वकील रावणे अशक्य नव्हते. पण त्यांनी आपल्या याचिकेवर स्वतःच युक्तिवाद करण्याचा निर्णय घेतला. त्यासाठी सर्वोच्च न्यायालयाची परवानगी मागितली आणि न्यायालयानेही त्यांना तशीच परवानगी दिली. तृणमूल काँग्रेसच्या हॅण्डलवर ममता बॅनर्जी यांचा उल्लेख जनतेचा वकील असा करण्यात आला. ममता

बॅनर्जी सर्वोच्च न्यायालयात येत असताना त्यांच्यासोबत अनेक ज्येष्ठ वकीलही होते.

१ मोतीलाल नेहरू मार्ग

नितीन नवीन यांचा नवीन पत्ता
भाजपाचे नवीन राष्ट्रीय अध्यक्ष नितीन नवीन यांना राजधानी दिल्लीत १ मोतीलाल नेहरू मार्ग हा टाईप ८ श्रेणीतील बंगला देण्यात आला आहे. या बंगल्याच्या नूतनीकरणाचे काम सुरू असून लवकरच ते या बंगल्यात राहण्यास येणार आहे. १ मोतीलाल नेहरू मार्ग हा बंगला झामुमोचे नेते माजी केंद्रीय मंत्री शिबू सोरेन यांच्याकडे होतो. याआधी नवीन यांना ९ सुनहरी बाग येथील बंगला सूचवण्यात आला होता. पण हा बंगला त्यांना पसंत पडला नाही. त्यामुळे त्यांना आता १ मोतीलाल नेहरू मार्ग हा बंगला देण्यात आला. टाईप ८ बंगला केंद्रीय मंत्री आणि सरकारमधील उच्चपदस्थ अधिकार्यांना दिला जातो. या बंगल्यात ५ ते ६ बेडरूम, ड्राईंग रूम, स्टडी रूम, किचन आणि भोजनकक्ष असते. मान्यताप्राप्त राष्ट्रीय पक्षांना अध्यक्षाना राजधानी दिल्लीत सरकारी बंगला देण्याची तरतूद आहे. या नियमाच्या आधारेच कोणत्याही घटनात्मक पदावर असताना दिल्लीचे माजी मुख्यमंत्री आणि आपचे सर्वसाथी अरविंद केजरीवाल यांना दिल्लीत शासकीय बंगला मिळाला आहे.

●●● संविधान सदानात मिळाले नितीन नवीन यांना दालन

जुन्या संसदभवनत म्हणजे संविधान सदानात भाजपाचे नवीन राष्ट्रीय अध्यक्ष नितीन नवीन यांना कार्यालय मिळाले आहे. जुन्या संसद भवनाच्या तळमजल्यावर भाजपा सांसदीय कार्यालयाच्या बाजूला ४ क्रमांकाचे दालन नवीन यांना देण्यात आले. २००४ च्या लोकसभा निवडणुकीनंतर रालोआचे नेते म्हणून हे दालन अटलबिहारी वाजपेयी यांना देण्यात आले होते. मात्र प्रकृतीच्या कारणामुळे वाजपेयी या दालनात कधी आले नाही. २००९ मध्ये लालकृष्ण अडवाणी यांना हे दालन मिळाले. २०१४ पर्यंत अडवाणी या दालनात नियमित बसत तसेच भाजपा आणि रालोआच्या खासदारांना भेटत. २०१८ मध्ये अटलबिहारी वाजपेयी यांचे निधन झाले, त्यानंतरही बराचकाळ त्यांच्या नावाची पाटी या दालनावर लावण्यात आली आणि हे दालन भाजपाचे तेव्हाचे अध्यक्ष जे.पी. नड्डा यांना देण्यात आले. आता नितीन नवीन यांच्याकडे भाजपाचे राष्ट्रीय अध्यक्ष म्हणून जबाबदारी आल्यानंतर हे दालन त्यांना देण्यात आले, त्यांच्या नावाची पाटीही या दालनावर लावण्यात आली.

● दिल्लीयाला

तुरीला मिळाला नऊ हजारोंचा भाव

पांढरकवडाचे रजनीकांत बोरले यांनी लावली बोली



देशात दराचा उच्चांक

पांढरकवडा, ८ फेब्रुवारी
 प्रख्यात व्हिसेरल्टीअर रजनीकांत बोरले यांचा पांढरकवडा कृषी उत्पन्न बाजार समितीत धान्य खरेदी आणि अडत व्यवसाय आहे. आज संपूर्ण देशात तुरीला सर्वोच्च म्हणजेच ९ हजार रुपये प्रति क्विंटल भाव देणारे म्हणून त्यांनी आपली ओळख प्राप्त केली आहे. हा व्यवसाय करताना शेकड्यांच्या धान्याला जास्तीतजास्त भाव कसा देता येईल, हाच बोरले

शेतकऱ्यांना लुटणारी 'मामूल' पद्धतही नाही

रजनीकांत बोरले यांच्या नावावर शेतकरी धान्य विक्रीसाठी पांढरकवडा बाजार समितीत घेऊन येतात. त्यांच्याकडे 'मामूल' ही परंपरासुद्धा नाही. मामूल देणे म्हणजे शेतकऱ्यांना लुटून देणे होय. त्यांच्या लिलावाच्या बोलीची शेतकऱ्यांना नेहमीच प्रतीक्षा असते. त्यामुळे पांढरकवडा बाजार समितीत शेतकऱ्यांना धान्य विक्रीला आणायचे असल्यास पहिली पसंती रजनीकांत बोरले यांची अडत किंवा खरेदी होत आहे. ते तुरीला मोठा भाव देत असल्याने शेतकऱ्यांमध्ये आनंदीची लाट आहे.

◀(तथा वृत्तसेवा)

महाराष्ट्राची ताकद वाढवण्याची असेल तर दोन्ही पवार कुटुंबांनी ताबडतोब एकत्र आले पाहिजे. त्यांचे काही कौटुंबिक झगो असतील किंवा त्यांच्या काही भावना असतील तर त्या त्यांनी बाजूला ठेवल्या पाहिजे. दोन्ही पक्षांचे मिलन हे दादांचे स्वप्न होते आणि त्याविषयी ते माझ्यासमोर बोलले होते. -**साजी शिंदे**, अभिनेते, राकॉॅनेते




बांगलादेशीना बाहेर काढू म्हटल्यावर राजताना एवढी अडचण का होते? तुम्हाला त्यांचा पुढका का येत आहे? त्यांच्या जीवावर मनाचा जिकारयें तुमचे धोरण होते ते मुंबईकरांनी ओळखले आणि तुम्हाला घरी बसवले. -**नवनाथ बन**, भाजपा प्रवक्ते



पंतप्रधान नरेंद्र मोदी मलेशियाच्या दौऱ्यावर आहेत. राजधानी क्वालालम्पूर येथे मोदींचे स्वागत करताना मलेशियाचे पंतप्रधान अन्वर इब्राहिम

चिनाब नदीवरील जलविद्युत प्रकल्पाला मोदी सरकारचा हिरवा कंदील

◆ **नवी दिल्ली, ८ फेब्रुवारी**
पहलगाय येथे झालेल्या दहशतवादी हल्ल्यानंतर भारताने पाकिस्तानसोबत असलेला सिंधू पाणी करार अनिश्चित काळासाठी स्थगित केला. त्यानंतर आता भारत सरकारने आता जम्मू-कश्मीरमध्ये पायाभूत सुविधा आणि ऊर्जा क्षेत्रासंबंधी महत्त्वाचा निर्णय घेतला आहे. सरकारी क्षेत्रातील कंपनी एनएचपीसीने चिनाब नदीवरील सावलकोट जलविद्युत प्रकल्पाच्या उभारणीसाठी अधिकृतपणे टेंडर प्रक्रिया सुरू केली आहे. रामबन जिल्ह्यात प्रस्तावित असलेल्या या प्रकल्पासाठी सुमारे



५.१२९ कोटींचा खर्च अपेक्षित असून, संपूर्ण कामकाज एका एकत्रित पॅकेजअंतर्गत राबवले जाणार आहे. टेंडर दस्तावेजांनुसार, या पॅकेजमध्ये डायव्हर्जन टनेल, अँडिडिस, डीटी, कोफर डॅम, तसेच मांडिया नाला डीटी, त्यासंबंधित रस्ते बांधकाम, राइट बँक स्पायरल टनेल, अँक्सेस टनेल आणि धरणाशी संबंधित सर्व पूरक कामांचा समावेश आहे. (वृत्तसंस्था)

निविदा प्रक्रिया व कालमर्यादा
एनएचपीसीने दिलेल्या माहितीनुसार, बोली प्रक्रिया १२ मार्चपासून २० मार्चपर्यंत चालेल, तर प्रकल्प पूर्ण होण्यासाठी सुमारे नऊ वर्षे लागतील. सावलकोट जलविद्युत प्रकल्पातून १,८५६ मेगावॉट वीज निर्मितीचे लक्ष्य ठेवण्यात आले आहे. हा प्रकल्प पूर्ण झाल्यानंतर जम्मू-कश्मीरच्या वाढत्या ऊर्जा गरजा भागवण्यास मदत होणार असून, राष्ट्रीय वीज ग्रिडही अधिक मजबूत होण्याची अपेक्षा आहे.

रणनीतिक आणि आर्थिक महत्त्व
पाकिस्तानातील शेतीचा मोठा भाग सिंधू नदीच्या पाण्यावर चालतो. अशा परिस्थितीत, भारताने सिंधूचे पाणी अडवल्यामुळे पाकिस्तानला मोठा फटका बसत आहे. या सर्व पाश्र्वभूमीवर पाकिस्तानसोबत वाढलेल्या तणावादरम्यान हा प्रकल्प भारताच्या रणनीतिक आणि आर्थिक सामर्थ्याचे प्रतीक मानला जात आहे. चिनाब नदीवरील हा उपक्रम देशातील जलसंपत्तीचा अधिक परिणामकारक वापर करण्याच्या दिशेने महत्त्वाचा टप्पा ठरणार असल्याचे तज्ज्ञांचे मत आहे.

राफेलची निर्मिती भारतात होणार

◆ **नवी दिल्ली, ८ फेब्रुवारी**
भारत आपल्या हवाई दलाला बळकट करण्यासाठी सतत काम करत आहे. अत्याधुनिक राफेल विमाने आधीच हवाई दलाच्या ताफ्यात आहेत. ११४ राफेल विमाने खरेदी करण्याची प्रक्रिया आता वेगवान करण्यात आली आहे. यातील ६० टक्के विमानांची निर्मिती भारतातच केली जाणार आहे. वृत्तानुसार, फ्रान्सचे अध्यक्ष इमॅन्युएल मॅक्रॉन यांच्या भारत दौऱ्यापूर्वी संरक्षण मंत्री राजनाथ सिंह यांच्या अध्यक्षतेखाली संरक्षण अधिग्रहण परिषदेची बैठक होणार आहे. या बैठकीत ३.२५ लाख कोटी रुपयांच्या ११४ राफेल विमानांच्या खरेदीला मान्यता मिळू शकते. ऑपरेशन सिंदूरपासून, भारत आपल्या संरक्षण क्षेत्राला वेगाने बळकटी देत आहे हे लक्षात घ्यावे. १८ ते २० फेब्रुवारी दरम्यान भारतात एक एआय शिखर परिषद होणार आहे, ज्यामध्ये इमॅन्युएल मॅक्रॉन देखील सहभागी होतील. या प्रस्तावित प्रकल्पात १८ विमाने खरेदी केली जातील. ६० टक्के विमाने भारतात तयार केली जातील. या ११४ विमानांपैकी ८० टक्के विमाने भारतात तयार केली जाऊ शकतात. अहवालानुसार, या प्रकल्पात ८८ सिंगल-सीटर आणि २६ ट्विन-सीटर विमाने खरेदी केली जाऊ शकतात. यापैकी बहुतेक विमाने भारतात तयार केली जातील. दहा भारतीय खाजगी क्षेत्रातील कंपन्या संयुक्तपणे विमानांची निर्मिती करतील. या प्रकल्पाला गेल्या महिन्यात संरक्षण अधिग्रहण मंडळाने मान्यता दिली होती. आता पुढील स्तरावर या प्रकल्पाला मंजूरी मिळणे आवश्यक आहे. त्यानंतर, औपचारिक तांत्रिक आणि व्यावसायिक वाटाघाटी सुरू होतील. मॅक्रॉन यांच्या भारत भेटीदरम्यान या प्रकल्पाला अंतिम स्वरूप दिले जाऊ शकते. (वृत्तसंस्था)

मणिपूरमध्ये चार बंडखोरांना अटक

◆ **इम्फाळ, ८ फेब्रुवारी**
मणिपूरच्या वेगवेगळ्या भागात राबविण्यात आलेल्या शोधमोहीमेत सुरक्षा दलाने प्रतिबंधित संघटनेच्या चार बंडखोरांना अटक केली. सर्व आरोपींवर व्यावसायिक, वाहनचालकांकडून खंडणी उकळवण्याचा आरोप आहे. एका पोलिस अधिकाऱ्याने सांगितले की, इम्फाळ पूर्व आणि पश्चिम जिल्ह्यातून दोन बंडखोरांना अटक करण्यात आली. याशिवाय काकचिंग लमखाई आणि कांचीपूर भागातून दोघांना अटक करण्यात आली. भारत-म्यानमार सीमेजवळील तेमानीपाल जिल्ह्यातील यांगीबंग भागातून एक मोटार आणि दोन आयईडी जप्त करण्यात आले. बॉम्बशोधक पथकाने बॉम्ब निकासे सतत बिघडत गेली. त्यांना योग्य उपचारही मिळाले नाहीत आणि सन्मानही मिळाला नाही. त्यांचे मृत्यू मानवाधिकारही हिरावून घेण्यात आले होते. (वृत्तसंस्था)

व्यापार करार आराखड्यात भारतीय शेतकऱ्यांना संरक्षण

◆ **नवी दिल्ली, ८ फेब्रुवारी**
भारत आणि अमेरिकेने अंतरिम व्यापार करारासाठी एक चौकट जाहीर केली असून, त्याअंतर्गत अमेरिकेने भारतीय कस्तूरी प्रतिपूर्ती (रिसेप्रोकल) आयात शुल्क ५० टक्क्यांवरून १८ टक्क्यांपर्यंत कमी केले आहे. संयुक्त निवेदनानुसार, भारताच्या कृषी बाजाराला पूर्ण संरक्षण देण्यात आले आहे. भारताचे संवेदनशील मानल्या जाणाऱ्या कृषी व दुग्धजन्य उत्पादनांवर कोणतीही आयात शुल्क सवलत दिलेली नाही. केंद्रीय वाणिज्य व उद्योगमंत्री पीयूष गोयल यांनी सोशल मीडिया पोस्टमध्ये म्हटले आहे की, हा करार शेतकऱ्यांच्या हितांचे संरक्षण आणि ग्रामीण उपजीविकेचे संवर्धन करण्याबाबत भारताची ठाम बांधिलकी दर्शवतो. मका, गहू, तांदूळ, सोयाबीन, कुकुटपालन, दूध, चीज, इथेनॉल (इंधन), तंबाखू, काही भाज्या आणि मांस यांसह संवेदनशील कृषी व दुग्धजन्य उत्पादनांना पूर्ण संरक्षण देण्यात आले आहे. या अंतरिम करारामुळे व्यापक व्यापारी लाभ मिळत असले, तरी मुख्य अन्नधान्ये आणि शेतीशी संबंधित उत्पादनांना दिलेले संरक्षण हे स्पष्ट संकेत देतात की, भारत आपल्या ग्रामीण अर्थव्यवस्थेच्या कणाकणाला तडजोडीच्या वाटेवर नेणार नाही. हा करार वस्त्रोद्योग, पादत्राणे, औषधे ते विमानांचे सुटे भाग अशा विविध भारतीय उत्पादनांवरील अमेरिकेचे परस्पर शुल्क ५० टक्क्यांवरून १८ टक्क्यांपर्यंत कमी करून भारतीय निर्यातीसाठी अमेरिकेचा मोठा बाजार खुला करतो. (वृत्तसंस्था)

करारात संरक्षण असलेली प्रमुख कृषी उत्पादने

मुख्य धान्ये (अन्नधान्ये)
खालील मूलभूत अन्नस्रोतांवर कोणतीही शुल्क कपात किंवा कोटा लागू होणार नाही. अमरंथ (राजगिरा), नाचणी (रागी), गहू, कोदो, मिलेट, बार्नयार्ड मिलेट, मका, तांदूळ, बार्ली (जव), ज्वारी (सोरघम), बकरीट (कुट्ट), बाजरी, कांगणी (फॉक्सलेट मिलेट), ओट्स, न पॉलिश केलेली धान्ये, मैदा, तसेच गहू, मका, तांदूळ, बाजरी आदींचे पीट. प्रमुख भाज्या व कडधान्यांवरही शुल्क सवलत दिलेली नाही. गोठवलेल्या भाज्या, बटाटे, वाटाणे, शोला, इतर कडधान्ये व भाज्या (सोलेल्या/न सोलेले), मिश्र गोठवलेल्या भाज्या, तातुरच्या जतन केलेल्या भाज्या, काकडी व घेरिकिस, मशरूम (आगारिकस प्रकार), मिश्र जतन केलेल्या भाज्या

काही अमेरिकी उत्पादनांना प्रवेश
संवेदनशील उत्पादनांच्या आयातीपासून अंतर राखण्यात आले असले, तरी या अंतरिम करारामुळे भारतीय बाजारात काही अमेरिकन औद्योगिक व कृषी उत्पादने प्रवेश करू शकतील. यामध्ये डिस्टिलर्स ड्रायव्हेन्स, जनावरांच्या खाद्यासाठी लाल ज्वारी, सुकामेवा (ट्री नट्स), ताजी व प्रक्रिया केलेली फळे, सोयाबीन तेल, वॉन आणि यद्य यांचा समावेश आहे. हे शुल्क बदल व्यापारातील तणाव कमी करणे आणि बाजारापेठेत प्रवेश सुलभतेच्या बांधिलकीचा भाग आहेत.

दुग्धजन्य उत्पादने
लाखो लहान व अल्पभूधारक शेतकऱ्यांना रोजगार देणारा दुग्ध व्यवसाय पूर्णपणे संरक्षित ठेवण्यात आला आहे. दूध (द्रव, पावडर, केसिन), चीज (मोझरेला, ब्लू-व्हेन्ड, किसलेले/पावडर स्वरूपातील), क्रीम, बटर ऑईल, लोणी व तूप, दही, ताक, व्हे (दुधातील प्रथिने) उत्पादने

भाज्या व कडधान्ये
लहान शेतकऱ्यांकडून मोठ्या प्रमाणात पिकवल्या जाणाऱ्या

चित्रपट वार्ता

‘तस्करी...’चा जगात बोलबाला
मुंबई : सध्या जगभरात एका भारतीय सीरिजबद्दल जोरदार चर्चा सुरू आहे. ही सीरिज डिजिटल प्लॅटफॉर्मवर अव्वल ठरली असून आयएमडीवरील ७.३ रेटिंग मिळाले आहे. या सीरिजचे नाव ‘तस्करी : द स्मगलर्स वेब’ आहे. सध्या या सीरिजने जगभरात धुमाकूळ घातला आहे. प्रदर्शित झाल्यानंतर पहिल्याच आठवड्यात या सीरिजने जगातील पहिल्या दहा सीरिजच्या यादीत स्थान पक्के करत इतिहास रचला. शिवाय, पहिल्याच आठवड्यात ‘तस्करी’ने पाच कोटी व्हेजुचा टप्पा ओलांडला. नीरज पांडे दिग्दर्शित या सीरिजमध्ये शरद केळकर, अनुराग सिन्हा, झोया अफरोज, अमृता खानविलकर, अनुजा साठे आणि नंदिश संधू यांच्यासोबत इमरान हाशमी मुख्य भूमिकेत आहे.



प्रार्थना म्हणते, मूल नकोच!

मुंबई : मराठी अभिनेत्री प्रार्थना बेहेरेने २०१७ मध्ये दिग्दर्शक, निर्माता अभिषेक जावकरसोबत लग्न केले. दोघांचे आयुष्य अगदी छान सुरू आहे. त्यांच्या कथा ती समाज माध्यमांवर टाकतच असते. प्रार्थना आणि अभिषेकने मूल न होऊ देण्याचा निर्णय जाणीवपूर्वक घेतला आहे. यामागील कारण तिने नुकतेच एका मुलाखतीत सांगितले. तिने म्हटले की, मी लहान असताना माझ्या शेजारी एका काकांकडे ज्युली नावाची मादी श्वान होती. मीसुद्धा तिच्याशी खूप खेळायचे. पण, जेव्हा ती गेली तेव्हा ते काका-काकू खूप रडले. आम्हालाही खूप वाईट वाटले. पण, ते दोघां त्यांची मुलगी गेल्यासारखे रडत होते. मला तेव्हा वाटले की, प्राणी असताना एवढे दुःख का करायचे? पण, तेव्हा हे कळत नाही. आता माझ्याकडे बरेच पाळीव श्वान आहेत. ते इतके निरपेक्ष आणि प्रेमळ आहेत की त्यांच्या प्रेमाने आम्ही तुप्त आहोत. त्यांच्या आपल्याकडून काहीच अपेक्षा नसतात. याउलट, आपले अपत्य असले की त्याला कितीतरी अपेक्षा असतात. हा विचार करूनच आम्ही मूल होऊ न देण्याचा निर्णय घेतला.

अखेर कृतिकाचा जोडीदार ठरला

मुंबई : मोनोरंजन जगातील प्रसिद्ध अभिनेत्री कृतिका कामरा आणि क्रिकेट विश्वातील प्रसिद्ध चेहरा गौरव कपूर यांच्या मार्च महिन्यात लग्न करणार आहेत. हा विवाह सोहळा मुंबईतच पार पडणार असून मोजक्या मित्रमंडळींसह नातेवाईकांच्या उपस्थितीत हा कार्यक्रम पार पडणार आहे. डिसेंबर २०२५ मध्ये दोघांनी समाज माध्यमांवर एका पोस्टद्वारे आपल्या प्रेमाची कबुली दिली. कृतिकाचे नाव यापूर्वी करण कुंडरा आणि जॅकी भगनांनी यांच्यासोबत जोडले जात होते. तिचे हे पहिलेच लग्न असले तरी गौरवचे हे दुसरे लग्न आहे. यापूर्वी त्याने अभिनेत्री आणि मॉडेल किरत भट्टसोबत लग्नीगाठ बांधली होती. २०२१ मध्ये ते विभक्त झाले.



बांगलादेशात हिंदू नेत्याचा कारागृहात मृत्यू

◆ **ढाका, ८ फेब्रुवारी**
बांगलादेशातील तुरुंगांमध्ये बंद असलेल्या कैद्यांशी होणाऱ्या वर्तनावर पुन्हा एकदा प्रश्नचिन्ह निर्माण झाले आहे. अवागी लीगचे ज्येष्ठ नेते, माजी मंत्री आणि खासदार रमेश चंद्र सेन (८६) यांचा न्यायालयीन कोठडीत मृत्यू झाला. ते सुमारे १८ महिन्यांपासून तुरुंगत होते आणि दीर्घकाळापासून आजारही होते. कुटुंबाचा आरोप आहे की गंभीर आरोग्य समस्या असूनही त्यांना पुरेसे उपचार मिळाले नाहीत आणि आरोग्याच्या कारणास्तव जागिरीची मागणी वारंवार फेटाळली जात होती. अधिकाऱ्यांनी मृत्यूचे कारण आजारपण सांगितले आहे. कुटुंबातील एका सदस्याने सांगितले की, रमेश चंद्र सेन यांची तब्येत तुरुंगात असताना सतत बिघडत गेली. त्यांना योग्य उपचारही मिळाले नाहीत आणि सन्मानही मिळाला नाही. त्यांचे मृत्यू मानवाधिकारही हिरावून घेण्यात आले होते. (वृत्तसंस्था)

अजितदादांच्या अस्थी रामेश्वरमच्या अग्नी तीर्थ सागरात विसर्जित

राष्ट्रवादी काँग्रेसच्या कार्यकर्त्यांकडून अखेरचा निरोप
◆ **रामेश्वरम, ८ फेब्रुवारी**
राष्ट्रवादी काँग्रेसच्या कार्यकर्त्यांनी दिवंगत माजी उपमुख्यमंत्री अजित पवार यांच्या अस्थी रामेश्वरम येथील अग्नि तीर्थ सागरात विसर्जित केल्या. यासोबतच त्यांना अखेरचा निरोप देण्यात आला. अजित पवार यांच्या पार्थिववर भारामती येथील विद्या प्रतिष्ठान मैदानावर पृथ शासकीय इतनामात अंत्यसंस्कार करण्यात आले होते. तिथे त्यांच्या मुलांनी चितेला मुखाग्री दिला होता. अंत्यसंस्काराला अनेक मोठे नेते उपस्थित होते. यापूर्वी अजित पवार यांच्या अस्थीचे हरिद्वार येथील व्हीआयपी घाटावर विसर्जन करण्यात आले. घाटावरील युवक काँग्रेसचे राष्ट्रीय अध्यक्ष धीरज शर्मा अस्थी कलश घेऊन हरिद्वाराला पोहोचले होते आणि त्यांनीच वैदिक विधी-विधानुसार विसर्जन केले. यावेळी राष्ट्रवादी काँग्रेसचे अनेक नेते उपस्थित होते. तर पवार कुटुंबातील कोणताही सदस्य कार्यक्रमात सहभागी झाला नाही. अजित पवार यांचे २८ जानेवारी रोजी बारामती विमानतळावर एका चार्टर्ड विमानाच्या अपघातात निधन झाले होते. या अपघातात त्यांच्यासोबत दोन पायलट, एक महिला क्रू मॅम्बर आणि एक सुरक्षा कर्मचारी अशा एकूण ५ लोकांचा जीव गेला होता. विमान लॉडिंग करताना धाकपट्टीच्या आधी कोसळले होते आणि त्याला आग लागली होती. (वृत्तसंस्था)



पवार कुटुंबीयांकडून ‘दादां’ना भावपूर्ण निरोप : दिवंगत उपमुख्यमंत्री अजित पवार यांच्या अस्थी कलश यात्रेचा रविवारी प्रयागराज येथे समारोप झाला. १२ राज्यांतून मार्गक्रमण करत त्यांचा अस्थिकलश रविवारी चार्टर्ड विमानाने संगमामावर आणला. जय पवार आणि कुटुंबीयांच्या उपस्थितीत दादांच्या अस्थींचे संगमामात विसर्जन करण्यात आले. यावेळी सुनेत्रा पवारसह सर्व कुटुंबीय आणि कार्यकर्ते भावूक झाले होते

टेम्पोचा अपघात, पाच ठार, सहा जखमी

◆ **लखीमपूर खेरी, ८ फेब्रुवारी**
उत्तर प्रदेशच्या लखीमपूर खेरी येथील धीरहरा पोलिस ठाणे परिसरात शनिवारी रात्री उशिरा प्रवाशांनी भरलेला टेम्पो बसतपूर कल्हेट भागात रस्त्याच्या कडेला उलटला. या अपघातात तीन मुलांसह पाच जणांचा मृत्यू झाला, तर सहा जखमी आहे. उपचारादरम्यान चालकाचाही मृत्यू झाला. लखीमपूर खेरी येथील नागरिक टेम्पोने धीरहरा येथील धार्मिक कार्यक्रमात गेले होते, तेथून परत येत असताना शनिवारी रात्री १२:४५ वाजता सुमारास बसतपूर कल्हेटजवळ असलेल्या उंचगाव भागातील वळणावर चालकाचे नियंत्रण सुटले आणि टेम्पो रस्त्याच्या कडेला उलटला. घटनेची माहिती मिळताच पोलिस अपघातस्थळी पोहोचले. (वृत्तसंस्था)

देशातील ३१ शहरे झाली स्मार्ट

◆ **नवी दिल्ली, ८ फेब्रुवारी**
देशातील १०० शहरांना स्मार्ट सिटीमध्ये रूपांतरित करण्यासाठी २०१६मध्ये पाच वर्षासाठी एक प्रकल्प सुरू करण्यात आला होता. मात्र, दहा वर्षे उलटून गेली आणि प्रकल्पाची मुदत तीन वेळा वाढवूनही केवळ ३१ शहरेच स्मार्ट बनू शकली आहेत. त्यामध्ये महाराष्ट्रातील पुणे, सोलापूर या दोन शहरांचा समावेश आहे. तर, आणखी २६ शहरांना स्मार्ट होण्यासाठी काही काळ लागणार आहे. माहितीचा अधिकार अंतर्गत दाखल केलेल्या अर्जाच्या उतरतात केंद्रीय गृहनिर्माण मंत्रालयाने सांगितले की, स्मार्ट सिटीचे ४३ शहरांमधील प्रकल्प जवळपास पूर्ण झाले आहेत, तर २६ शहरांमध्ये हे प्रकल्प पूर्ण होण्यासाठी अजून वेळ लागणार आहे. डिसेंबर २०२५पर्यंतच्या आकडेवारीनुसार, या प्रकल्पांतर्गत सुमारे दहा वर्षात ५९,३८५ कोटी रुपये खर्च झाले आहेत. (वृत्तसंस्था)

महाराष्ट्रात फक्त पुणे, सोलापूरचा समावेश

◆ **नवी दिल्ली, ८ फेब्रुवारी**
देशातील १०० शहरांना स्मार्ट सिटीमध्ये रूपांतरित करण्यासाठी २०१६मध्ये पाच वर्षासाठी एक प्रकल्प सुरू करण्यात आला होता. मात्र, दहा वर्षे उलटून गेली आणि प्रकल्पाची मुदत तीन वेळा वाढवूनही केवळ ३१ शहरेच स्मार्ट बनू शकली आहेत. त्यामध्ये महाराष्ट्रातील पुणे, सोलापूर या दोन शहरांचा समावेश आहे. तर, आणखी २६ शहरांना स्मार्ट होण्यासाठी काही काळ लागणार आहे. माहितीचा अधिकार अंतर्गत दाखल केलेल्या अर्जाच्या उतरतात केंद्रीय गृहनिर्माण मंत्रालयाने सांगितले की, स्मार्ट सिटीचे ४३ शहरांमधील प्रकल्प जवळपास पूर्ण झाले आहेत, तर २६ शहरांमध्ये हे प्रकल्प पूर्ण होण्यासाठी अजून वेळ लागणार आहे. डिसेंबर २०२५पर्यंतच्या आकडेवारीनुसार, या प्रकल्पांतर्गत सुमारे दहा वर्षात ५९,३८५ कोटी रुपये खर्च झाले आहेत. (वृत्तसंस्था)

स्मार्ट सिटी ठरलेली ३१ शहरांची नावे अन् पूर्ण झालेले प्रकल्प

◆ **आगरतळा (७७ प्रकल्प), आरा (६२), अटल नगर (५२), बरेली (८८), भोपाळ (८२), चंडीगड (२७), कोईंबतूर (७२), दाहोद (३६), इरोड (५५), इंदूर (२३१), जबलपूर (१३०), झाशी (७८), कोहिमा (४०), मदुराई (१६), मुरादाबाद (४१), पाटणा (३४), पुणे (५५), राजकोट (७१), रांची (२६), सालेम (११४), शिवमोगा (११२), सोलापूर (४९), सुरत (८७), तुतिकोरिन (७५), तिरुचिरापल्ली (८३), तिरुनेलवेली (८१), त्रिपूर (२८), तुमकुरू (२१७), उदयपूर (१४३), वडोदरा (५२), वाराणसी (११७). या ३१ स्मार्ट शहरांमध्ये सर्वाधिक खर्च ज्या शहरांवर झाला आहे, त्यामध्ये इंदूर, त्रिपूर, सुरत, वाराणसी, भोपाळ आणि राजकोट यांचा समावेश आहे.**

अंतिम टप्प्यात असलेली शहरे अन् प्रकल्प संख्या

◆ (१) ओसांगाबाद (२ प्रकल्प), कल्याण-डोंबिवली (३), नाशिक (२), पिंपरी-चिंचवड (१), ठाणे (२), विशाखापट्टणम (२), गुवाहाटी (१), भागलपूर (१), पणजी (४), अहमदाबाद (१), गांधीनगर (२), सिमला (३), जम्मू (४), बंगळुरू (१), दावणगेरे (१), हुबळी-धारवाड (२), कोच्ची (२), कावारटी (४), तिरुवनंतपुरम (३), ग्वाल्हेर (४), सागर (२), उज्जैन (३), इम्फाळ (४), शिलॉंग (३). स्मार्ट सिटी माहितीसाठी २८ राज्ये आणि ८ केंद्रशासित प्रदेशांमधील शहरे निवडली होती.

सोलापूर तरुण भारत, सोलापूर येथून प्रकाशित केले. विभागीय आवृत्ती : धाराशिव, लातूर, सातारा, छत्रपती संभाजीनगर, नांदेड, परभणी, हिंगोली, जालना व बीड, तसेच विजयपूर, कलनबुर्गी, बीर (कनईटक) येथून प्रकाशित केले.

अग्रतेख्...

सध्या सोलापूरमध्ये सुरु असलेल्या विद्युत्पुरवठा कामाचा प्रारंभ होत आहे.

सध्या डोनाल्ड ट्रम्प यांचे वागणे म्हणजे धनाढ्य घरातील उजाड मुलासारखे आहे. ज्याप्रमाणे साऱ्या वस्तीला, गावाला अशा उजाड मुलाचा त्रास मुकाट्याने सहन करावा लागत असतो, तीच परिस्थिती सध्या जगाची ट्रम्प यांच्या बाबतीत झाली आहे. ट्रम्प यांच्या धोरणांमुळे अकवे जग घायकुतीला आले आहे. एवढेच नव्हे तर, खुद्द अमेरिकेतही प्रचंड खदखद आहे. किरयेकवेळा लक्षावधी अमेरिकन नागरिक रस्त्यावर उतरले आणि ट्रम्प प्रशासनाचा निषेध केला. पण, ‘अमेरिका फर्स्ट’ चा नारा देत आपलेच घोडे पुढे दामटणाऱ्या ट्रम्प यांना कुणाचेही सोपयस्तूक राहिलेले नाही. त्यांच्यासाठी आता नैतिक-अनैतिक यांच्यातील फरक उरलेलाच नाही. ट्रम्प यांच्या व्यापारविषयक धोरणांमुळे जगातील पुरवठा साखळी विस्कळीत झाली. अनेक देशांवर जबर व्यापार शुल्क लादल्याने अर्थव्यवस्थेवर नकारात्मक परिणाम झाले. जे युरोपीयन देश जागतिक राजकारणात अमेरिकेच्या खांद्याला खांदा लावून चालत आले आहेत, त्यांनाही ट्रम्प यांनी सोडले नाही. भारतालाही त्याचा चांगलाच फटका बसला. ५० टक्के व्यापार शुल्क आकारल्याने उद्योजकांची वाट कठीण झाली. समुद्री उत्पादने, कापड उद्योग, मोती व दागिने आणि चामूडे उद्योगांना तोंटा सहन करावा लागला. कारण, या उद्योगातील उत्पादनांही अमेरिकेत मोठ्या प्रमाणात निर्यात केली जाते. अमेरिकेने आकारलेल्या जशास तसे (रिसेप्शिकल टॅरिफ) शुल्काचा विपरीत परिणाम होऊन नोकर कपातीची वेळ अनेक लघुउद्योगांवर आली. पण, भारत सरकारने हे प्रकरण संयमाने हाताळत अमेरिकेमुळे होणारी व्यापार तुट भरून काढण्यासाठी तिसऱ्या जगातील देशांकडे आपला मोर्चा वळविला. चीनप्रमाणे भारताने अमेरिकेसोबत व्यापार शुल्क युद्धात न पडता ‘वेट अण्ड वॉच’ची भूमिका घेतली. याच दरम्याा ब्रिटेन, न्यूझीलंड, ओमान या देशांबरोबर आणि युरोपीयन युनियनसोबत मुक्त व्यापार करार करीत भारताने अमेरिकेवरील अवलंबित्व कमी करण्याचा दिशेने पाऊल टाकले. भारताने चाईनइबन्दी निर्णय न घेता आफ्रिका, युरोप आणि लॉटेन अमेरिकेतील देशांकडे आपला मोर्चा वळविला.

दिल्ली दिनांक रवींद्र दाणी

वर्षभरपासून भारत-अमेरिका संबंधात आलेला तणाव अखेर निवळत असल्याचे संकेत आहेत. दोन्ही देशांत व्यापार कराराचा मसुदा तयार झाल्यानंतर हा तणाव कमी होण्याची प्रक्रिया सुरू झाली. भारत आता रशियाकडून कमी तेल आयात करील व त्याबद्दल्यात अमेरिकेकडून जादा ऊर्जा संधांधांनी आयात केली जाईल असे राष्ट्रपती डोनाल्ड ट्रम्प यांनी घोषित केल्यानंतर तणाव कमी झाल्याचे चित्र तयार होत आहे. मात्र हा दावा राष्ट्रपती ट्रम्प यांनी केला आहे. भारत सरकारने याबाबत काहीही म्हटलेले नाही. किंबहुना रशियातून तेल आयात केले जाईल असेच सरकारमधून दिले जात आहे.

शीतयुद्धाची स्थिती : भारत-अमेरिका यांच्यात मागील काही महिऱ्यांपासून एक प्रकारच्या शीतयुद्धाची स्थिती तयार झाली होती. राष्ट्रपती डोनाल्ड ट्रम्प दरोजें भारताविरोधात नवनव्या निर्णयांची घोषणा करीत होते. भारताकडून आयात होणाऱ्या वस्तूंवर त्यांनी भरमसाट आयात शुल्क लावले होते. याचा विपरीत परिणाम भारतीय उद्योजकांवर होत होता. दुसरीकडे मात्र याने चीनची चंगळ होत होती. याकाळात भारत-चीन व्यापार सातत्याने वाढत होता. या सर्व बाबी भारताच्या हिताऱ्या नव्हत्या. मात्र, आता हा तणाव कमी होत असल्याचे दोन्ही देशांनी जाहीर केले आहे. अमेरिकेचे राष्ट्रपती व भारताचे पंतप्रधान यांनी समाज माध्यमांवर याची घोषणा केली आहे. या करारासार भारतानून अमेरिकेत आयात केल्या जाणाऱ्या निर्यातीवरील शुल्क २५ टक्क्यांवरून घटवून १८ टक्के करण्यात आले आहे. मात्र याबद्दल्यात भारताने रशियाकडून कच्चे तेल खरेदी न करण्याचे आश्वासन दिले असल्याचा दावा ट्रम्प यांनी केला आहे. भारत आता अमेरिकेकडून कच्चे तेल आयात करणार आहे, असेही ट्रम्प यांनी घोषित केले आहे.

मुद्दा तेलाचा : भारत रशियाकडून आयात करीत असलेले कच्चे तेल हा दोन्ही देशांत सुरू झालेल्या शीतयुद्धाचा मुख्य मुद्दा ठरला होता. भारताने ही आयात नव्हताय अशी मागणी ट्रम्प करीत होते तर भारत त्यास फारसा प्रतिसाद देत नव्हता. मात्र, मागील काही महिऱ्यात अमेरिकेने आर्थिक व्यवहार करणाऱ्या काही संस्थांवर कडक आर्थिक निर्बंध लावल्यानंतर रशियन तेलाची आयात करणाऱ्या भारतीय कंपन्यांना रशियन कंपन्यांशी व्यवहार करणे जवळपास अशक्य झाले होते. यानंतर मग रिलायन्सने एक प्रसिद्धिपत्रक जारी करीत,

कानोसा अमोल पुसदकर

ज्या वेळेस भारतामध्ये टपाल खाते अस्तित्वात नव्हते, त्याही वेळेस पत्रव्यवहार अस्तित्वात होता. रामायण, महाभारत काळामध्ये सुद्धा पत्रव्यवहार चालायचा. त्यामध्ये राजकीय पत्रे, कौटुंबिक पत्रे अशी वेगवेगळ्या पद्धतीची पत्रे असायची.
समर्थ रामदासांच्या काळातही मोठ्या प्रमाणावर पत्रव्यवहार चालायचा. स्वतः समर्थ रामदास स्वामींनी छत्रपती शिवाजी महाराजांना काही पत्रे पाठविली होती, तसेच संभाजी महाराजांना सुद्धा पाठविली होती. काही पत्रे त्यांनी त्यांच्या शिष्यांना पाठविलेली आहेत, तर काही पत्रे त्यांनी त्यांच्या भावाला, भावाच्या मुलाला सुद्धा पाठवलेली आहेत. त्यांनी ही पत्रे ज्यांना पाठविली, त्या मागची त्यांची भूमिका आणि ज्यांना ती पाठविली गेलेली होती, त्यांची भूमिका. या दोन्ही भूमिकेतून जर आणण पत्रांना वाचले, तर आपल्याला त्यातून खूप मोठा अर्थ, नवे ज्ञान प्राप्त होऊ शकते.

काही दिवसांपूर्वी एका श्रेष्ठ व्यक्तीच्या जीवनावर पुस्तक लिहिण्याचा संकल्प काही लोकांनी केला. त्यांनी त्यांच्या सामाजिक जीवनाच्या चाळीस वर्षांच्या कालावधीमध्ये कमीत कमी ४००० पत्रे लिहिली असतील. परंतु ज्या वेळेला वेगवेगळ्या लोकांना शोधून ती जमविण्याचा प्रयत्न केला त्यावेळेला त्यातील फक्त तीन-चार पत्रे हाती लागली. समर्थ रामदासांनी सुद्धा शेकडो पत्रे लिहिली असतील, परंतु त्यांपैकी केवळ १९ पत्रे आज उपलब्ध आहेत.

समर्थ रामदास स्वामी हे १६४५ ते १६४९ या चार वर्षांच्या कालावधीत शहाजीराजांची जहागिरी असलेल्या चाफळच्या खोऱ्यात होते. या काळामध्ये छत्रपती शिवाजी महाराजांनी छोटे मोठे किल्ले जिंकून आपल्या कार्याचा शुभारंभ केलेला होता. त्यांनी जनतेमध्ये आलेले राज्य म्हणजे स्वराज्य असावे, अशा पद्धतीची भावना जागृत करायला सुरुवात केलेली होती. त्यांच्या या आवाहनाला जनतेचा उदंड प्रतिसाद मिळत होता. जनता मोगलांइत कटाळलेली होती. ती आदिलशाही ग्रंथ, निजामशाही असो की शहाजान असो, या सर्वच हिंदुविरोधी होत्या, अत्याचारी होत्या. परंतु असे असता सुद्धा मोठ मोठे पराक्रमी हिंदू सरदार हे बादशहाची चाकरी करण्याचा धन्यता मानत होते. अशा परिस्थितीमध्ये छत्रपती शिवाजी महाराजांसारखा एक तरुण बादशाही विरोधात फार उगारतो, स्वराज्याची संकल्पना मांडतो, ही गोष्ट समर्थ रामदास स्वामींना साचर भावलेली

प्रत्येक घरात हवी आज्ञी-आजोबांची माया

कधीकाळी घराच्या अंगागत आज्ञीची हाक आणि आजोबांचा शांत, समजूतदार आवाज एकत्र निनादयचाच. त्या आवाजात माया होती, आपुलकी आणि संपूर्ण कुटुंबाला एकर बांधून ठेवणारी ताकद होती. आज मात्र, त्या हाकाचा प्रतिध्वनी फक्त आठवणींतच उरला आहे. आज्ञी-आजोबांचे प्रेम आणि संयुक्त कुटुंबाची संस्कृती काळ्याचा ओघात हळूहळू लोप पावत आहे. ही वस्तुस्थिती मन हेलावून टाकणारी आहे.

आज्ञी म्हणजे मायेचा अखंड झरा. तिच्या हातच्या जेवणात प्रेम मिसळलेले असायचे. कपाळावरून फिरवलेला हात आपण काय रे, आज थकलास का? हे दोन शब्द आयुष्याभर पुरेल इतका आचार देऊन जायचे. आजोबा म्हणजे अनुभवांचा ग्रंथ. त्यांच्या बोधगोपानून जीवनाचे धडे मिळायचे. कोणताही उपदेश न करता, फक्त उदाहरणातून चूक झाली तर डोळ्यांत रंग नाही तर, काळजी असायची. एकर जेवण, एकर सण, एकर दुःख आणि एकर आनंद यामुळे घराला खरे



‘घरघणू’ लाभायचे. आज्ञी-आजोबांच्या सहवासात संस्कार नकळत रुजायचे. त्यांनी नातवंडांना माणूस म्हणून घडवले. मात्र, आज बदलत्या काळात चित्र वेगळे दिसते. आज सर्वांच्या हातात मोबाईल आहे. पण, घरात एकमेकांच्या हातात हात नाहीत. संवादासाठी निर्माण झालेले साधन आज संवादच हिरावून घेत आहे. एकाच छताखाली राहूनही मनमानांमध्ये अंतर वाढत चालले आहे. मोबाईलच्या स्क्रीनवर हसू आहे. पण, समोर बसलेल्या माणसासाठी शब्द नाहीत. आज्ञी-आजोबा समोर बसलेले असतात. पण, डोळे मात्र मोबाईलमध्ये गुंतलेले असतात. आज घर गजबजलेले असते. तरी,

आमच्याकडे रशियन तेलाची आयात होत नसल्याचे व नजीकच्या काळात ती होण्याची शक्यताही नसल्याचे घोषित केले होते. भारताने रशियाकडून तेल आयातीत घट केल्याचा हा पहिला मोठा संकेत होता. याने राष्ट्रपती ट्रम्प सुखावले होते. आता दोन्ही देशांनी एकप्रकारे त्यावर शिक्कामोर्तब केले आहे. भारत रशियाकडून कमी तेल आयात करील तर घाउलट अमेरिकेकडून मोठ्या प्रमाणावर तेलाची आयात केली जाईल असे दिसते. अमेरिकेने व्हेनेझुएलाच्या तेलाच्या तिहिरी बळकावल्या आहेत. त्यातून तेल बाहेर काढण्यासाठी अमेरिकन कंपन्या त्या देशाकडे रवाना झाल्या आहेत. आता या तेलाचे काय करावयाचे असा प्रश्न अमेरिकेसमोर होताच. हे तेल आता भारतात येणार आहे.

तेल हा तर बहाना : भारत-अमेरिका संबंधात रशियाकडून आयात केले जाणारे तेल हा एक बहाना असल्याचे मानले जाते. दोन्ही देशांत कटुता येण्याची खरी कारणे वेगळीच आहेत. मे महिन्यात भारत-पाकिस्तान यांच्यात झालेल्या संघर्षात आपण मध्यस्थी केली. तो संघर्ष मिटविला. पण, भारत सरकार ते मान्य करावयास तयार नाही. उलट याचा इन्कार करून आपल्याला अपमानित करीत आहे, असे राष्ट्रपती ट्रम्प यांना वाटत होते. ट्रम्प यांनी अद्याप आपल्या मध्यस्थीचा दावा सोडलेला नाही. दुसरीकडे पाकिस्तानने मात्र आपल्याला योग्य तो सन्मान दिला अशी त्यांची भावना आहे.

२०२४ च्या २० जानेवारी रोजी ट्रम्प यांचा दुसरा कार्यकाळ सुरू झाला. तेव्हापासूनच दोन्ही देशांच्या संबंधात कटुता येणे सुरू झाले. काही जाणकारांच्या मते ट्रम्प राष्ट्रपती नसताना त्यांच्याबाबत भारताकडून घडलेल्या काही घटना त्यांना फार टोचल्या. त्यात ऑपरेशन सिंदूरची भर पडली. मग, त्यात रशियाकडून आयात केल्या जाणाऱ्या तेलाने जणू तेल ओतले. याने भारत-अमेरिका संबंधात आग भडकली. मात्र, आता या आगीवर पाणी टाकून ती शांत करण्याची प्रक्रिया सुरू करण्यात आली आहे. मधल्या काळात ट्रम्प प्रशासनाने घेतलेले काही भारतविरोधी निर्णय मग घेतले जातील असे समजते.

ट्रम्प प्रशासनाने भारतीय विद्यार्थ्यांच्या बाबतीत घेतलेले काही निर्णयही लवकरच मागे घेतले जातील असे संकेत आहेत. भारताने रशियाकडून आयात केल्या जाणाऱ्या कच्च्या तेलात कच्चे तेलच होण्याचे ट्रम्प सुखावले आहेत. त्यांच्या दुखावलेल्या अहंकारावर या निर्णयाने एकप्रकारे मलमपट्टी झाली आहे.

पाकला धक्का : भारत-अमेरिका संबंध पूर्ववत् होण्याची प्रक्रिया सुरू झाल्याने पाकिस्तानला मोठा धक्का बसला असल्याचे समजते. अमेरिकेने

समर्थ रामदास स्वामींचा पत्रसंदेश

होती. त्यामुळे त्यांनी १६४९ मध्ये शिवाजी महाराजांना जे पत्र पाठविले आहे, त्यामध्ये त्यांनी शिवाजी राजांचे वय, यश, स्वराज्य सर्वच लहान असूनही त्यांचा मुक्तकंठाने गौरव केलेला दिसून येतो. ते म्हणतात,

निश्चयाचा महामेरू ! बहूत जनासी आधारू ! अखंड स्थितीचा निधारू ! श्रीमंत योगी ! शिवरायांच्या कार्याचा नुक्ताच शुभारंभ झालेला होता.

शहाजीराजांनी सुद्धा अशाच पद्धतीचा एक स्वराज्य स्थापनेचा प्रयत्न शिवरायांचा जन्म झाला त्यावेळेस करून पाहिलेला होता, परंतु तो यशस्वी होऊ शकला नव्हता. त्यानंतर ते पुन्हा आदिदिशाहीकडे नोकरीकरिता गेले. छत्रपती शिवाजी महाराजांनी केलेला निश्चय हा शेवटपर्यंत अटळ राहिला पाहिले. यासाठी त्यांना प्रोत्साहन देण्यासाठी कदाचित् समर्थानी ‘निश्चयाचा महामेरू’ असे त्यांचे संबोधले असू शकते. त्यांना ‘श्रीमंत योगी’ या विशेषणांनी सुद्धा समर्थानी गौरविलेच आहे. छत्रपती शिवाजी महाराजांनी जे कार्य आरंभिलेले होते, ते कार्य गोरासीह्र जनतेसाठीच होते. त्यामुळे समर्थ म्हणतात,

परोपकाराचीच राशी ! उदंड घडती जगसी ! तयाच्या गुण महत्त्वासी ! तुळणा कैची ! जे शिवराय असे सर्वसामान्य जनतेसाठी झटत आहेत, त्यांच्या गुणांची तुलना काय करावी, असे समर्थ म्हणतात. त्या काळची परिस्थिती कशी होती हे सांगताना समर्थ म्हणतात-

तीर्थक्षेत्रे ते मोडली ! ब्राह्मणे स्थान भट्ट जाली ! सकळ पृथ्वी आंदोळली ! धर्म गेला !

समर्थानी सर्वत्र भ्रमण केलेले होते. ठिकाणठिकाणी मुघलांच्याद्वारे चाललेले जनतेवरील अत्याचार ते पाहत होते. हिंदूंना आपल्या धर्मप्रमाणे वागण्यास मुभा राहिलेली नव्हती. गौंगमध्ये स्नान करण्याचा सुद्धा कर द्यावा लागत होता. अशा परिस्थितीमध्ये छत्रपती शिवाजी महाराज उभे राहिले. त्यांच्याबद्दल समर्थ म्हणतात,

देव धर्म गो ब्राह्मण ! करावया संरक्षण ! हृदयधर्म झाला नारायण ! प्रेरणा केली ! देव, धर्म, गोमता, समाजातील सजजनशक्ती यांचे संरक्षण करण्यासाठी

सोलापूर **तरुण भारत**
https://epaper.dainiktarunbharat.com/

अखेर कांडी फुटली...

अखेर कांडी फुटली...

उलट, व्हिएतनाम आणि अफगाणिस्तानातून पाठ दाखवून पळून जाण्याची नामष्की अमेरिकेवर आली. स्वतःला शक्तिशाली समजणारी अमेरिका केवळ अफगाणिस्तान, इराक, सीरिया, व्हेनेझुएला यासारख्या गरीब आणि दुर्बल देशांविरोधात दंड धोपटत असते. भारताविरोधातही कुरापती करीत असते. तरीही तो देश एक महाशक्ती आहे हे नाकारता येत नाही. व्यापार शुल्काच्या माध्यमातून दोन्ही देशांमध्ये गेल्या सहा महिन्यांपासून सुरू असलेला तणाव निवळण्यास सुरुवात झाली हे चांगलेच झाले. अर्थात, भारताने संयमी भूमिका घेत राजकीय परिपक्वतेचे दर्शन घडविल्याने हे शक्य झाले. काहीही असले तरी, अमेरिका आजही जगातील आर्थिक आणि लष्करी महाशक्ती आहे, हे मान्य करावे लागेल. दोन दिवसांपूर्वी शनिवारी व्यापार आणि उद्योगमंत्री पीयूष गोयल यांनी दिल्लीत पत्रपरिषद घेऊन व्यापार करारातील मुद्यांची माहिती दिली. व्यापार शुल्क ५० वरून १८ टक्के खाली आणल्याने नाही म्हटले तरी भारताला बराच दिलासा मिळणार आहे. आज भारतीय अर्थव्यवस्था चार ट्रिलियन डालर्स तर अमेरिकेची तब्बल ३० ट्रिलियन डालर्स एवढी महाकाय आहे. या करारामुळे भारतीय उत्पादकांना अमेरिकेची विशाल बाजारपेठ उपलब्ध होणार आहे. भारताची १४० कोटींची विशाल लोकसंख्या ही आज आपली जमेची बाजू ठरत आहे आणि एवढ्या विशाल ग्राहकांच्या बाजारपेठेवर अमेरिकेची नजर असणे स्वाभाविक आहे. त्यामुळे दोन्ही देशातील व्यापाऱ्यांना परस्पर फायदा करून देणारा हा व्यापार करार आहे. तथापि, भारताने अमेरिकेला रान मोकळे करून दिले, असे मूळीच नाही. खुद्द व्यापार मंत्री गोयल यांनी कृषी आणि दुग्ध क्षेत्रात अमेरिकेला शिरकाव करू दिला जाणार नसल्याचे स्पष्ट केले आहे. ग्रामीण भारत हा आपल्या अर्थव्यवस्थेचा कर्ण आहे. देशावर कितीही संकटे आली तरी आपला शेतकरी आणि छोटा व्यापारी वर्ग संकटकाळात भारतीयकांचे पोट भरीत असतो. या करारात मका शेती, कुक्कुटपालन, भाजीपाला, इन्गॅनॉल उत्पादन, तंबाखू

तणाव निवळला!

पाकिस्तानला अतिशय भेदक मारक क्षमता असलेली काही प्रक्षेपणास्त्रे विकण्याचा निर्णय घेतला आहे. अमेरिका त्यावर फेरविचार तर करणार नाही हा प्रश्न पाकिस्तानी नेतृत्वाला भेडसावित आहे. मात्र, मुस्लिम जगतात सक्रिय राहण्यासाठी अमेरिकेला आपली गरज आहे याची पाकिस्तानला जाणीव आहे. शिवाय अमेरिकेशी मधूर संबंध असणारे कतार, कुवैत व सौदी अरेबियासारखे देश आपल्या मदतीसाठी धावून येतील याची पाकिस्तानला खात्री आहे. आणि पाकिस्तानचे हे आकलन एकदमच चुकीचे आहे असे मानता येणार नाही. अमेरिका पाकिस्तानला एकदम ‘तलाक’ देणार नाही. तो फक्त भारताशी आपले संबंध सुधारण्याचा प्रयत्न करील असे काही निरीक्षकांचे मत आहे.

चीनचे मौन : चीनने मधल्या काळात एक निवेदन जारी करीत अमेरिका हा भारत-चीन सहकार्यात खोडा घालण्याचा प्रयत्न करीत असल्याचा आरोप लावला होता. तो या साऱ्या घटनाक्रमाकडे शांतपणे पाहत आहे. भारत-अमेरिका संबंध पूर्ववत् झाल्यास ते चीनला आवडणारे नाही. अमेरिका किती प्रमाणात भारताशी आपले संबंध सुधारले याकडे चीनचे लक्ष राहणार आहे.

रशियाचेही मौन : भारताने आपल्याकडून तेल आयातील केलेली घट रशियाला रुचलेली नाही. मात्र, एक परिपक्व देश म्हणून रशियाने यावर कोणतीही प्रतिक्रिया दिलेली नाही. भारताने आपल्या या भूमिकेची रशियाला कल्पना दिली असावी असा अंदाज वर्तविला जात आहे. भारताला तेल विकून त्याबद्दल्यात मिळणारा पैसा युकेन युद्धात वापरला जात होता. त्यामुळे याचा परिणाम युकेन युद्धावर कितपत होईल याची चर्चा केली जात आहे. येणाऱ्या काळात चीन-रशिया आणखी किती जवळ येतात हे पाहणे महत्त्वाचे ठरणार आहे.

भारत रशियाकडून तेलाची आयात घटविणारी की पूर्णपणे बंद करणार हे अद्याप स्पष्ट झालेले नाही. मात्र या करारात आणखी काही बाबी स्पष्ट झालेल्या नाहीत. त्यासाठी काही काळ जावा लागेल असे सरकारी गोटातून सांगितले जाते. मधल्या काळात भारत आणि रशियात आणखी काही महत्त्वाचे करार झाले आहेत. ट्रम्प त्याबाबत काय भूमिका घेतात याकडेही आंतरराष्ट्रीय जगताचे व भारताचे लक्ष राहणार आहे. ज्याचे सत्तासंतुलन स्थिर राहण्यासाठी जगातील दोन मोठ्या लोकशाही देशांमध्ये सलोखा व सहकार्य असावे हे दोन्ही देशांच्या हिताचे होते. दोन्ही देशांनी तो मार्ग निवडला आहे ही निश्चितच एक समाधानाची बाब मानली जाईल. ■

सोमवार, ९ फेब्रुवारी २0२६

क्षेत्रांना संरक्षण देण्यात आले आहे. सोबतच धान्य उत्पादन बाजारातही अमेरिकेचा प्रवेश होणार नाही. ज्वारी, गहू, बाजरी, तांदूळ, मका, राजगीरा, नाचणी या धान्यांना करारात पूर्णपणे संरक्षण देण्यात आले आहे. म्हणजेच कृषी क्षेत्र खुले केल्याचे जे आरोप विरोधक करीत आहेत, त्यात तथ्य नाही. व्यापार करताना आपले नुकसान व्हावे, असे कुणालाही वाटत नसते. काही क्षेत्रांत भारतीय उत्पादनांवर अमेरिका १८ टक्के व्यापार शुल्क आकारणार आहे. त्यात वस्त्रोद्योग, प्लास्टिक, रबर, गुहसजावटीच्या वस्तू, हस्तोद्योगाची उत्पादने आणि निवडक यंत्रांचा समावेश आहे. या व्यापार करारामुळे निर्यातीत वाढ होण्याची शक्यता आहे. परिणामी रोजगाराच्या संधीही मोठ्या प्रमाणात निर्माण होणार आहेत. अशा व्यापारात दोन्ही देशांचा काही फायदा तर काही नुकसान असतेच. पण, व्यापाराची कांडी फुटली, हे महत्त्वाचे आहे. येत्या पाच वर्षांमध्ये भारत अमेरिकेकडून ५०० अब्ज डालर्सची उत्पादने आयात करणार आहे. यात ऊर्जा उत्पादने, विमाने, मौल्यवान धातू, तंत्रज्ञान उत्पादने आणि कोकम कोलचा समावेश आहे. आंटी सेक्टरसाठी या करारामुळे दिलासा मिळणार आहे. कारण, भारत दरवर्षी अमेरिकेला ६.५ अब्ज अरब डालर्सचे आंटी कंपोनेंटस् निर्यात करीत असतो. सुखावणारी बाब म्हणजे, भारतीय शेतकरी आणि मासेमारांसाठी अमेरिकेची विशाल बाजारपेठ उपलब्ध होणार आहे. भारताला विमानांच्या सुट्या भागांवर कलम २३२ अंतर्गत सवलत मिळेल. विशेष म्हणजे, करारातील कलमे अंतिम नाहीत.

एका देशाने करारातील शुल्कात बदल केल्यास दुसऱ्या देशालाही शुल्कात बदल करण्याचे अधिकार आहेत. त्यामुळे दोन्ही देशांना व्यापार विकासाची समान संधी मिळणार आहे. शेवटी कांडी फुटणे आवश्यक असते. ते झाले हे छानच. भारताकडे वाट पाहण्याचा संयम आणि चर्चेचा भाग पाडण्यासाठी आवश्यक ती ताकद आहे हेही जगाला दिसले हे अधिक छान झाले! ■

वेध पंडलिक आंबटकर

संक्रमण काळ आणि ऋतुधर्म

सध्या संक्रमणाचा काळ सुरू आहे. वाऱ्याची दिशा बदलल्याने वातावरणात उष्ण जाणवू लागला आहे. वसंत ऋतूचे आकर्षण तसे सर्वांनाच असते. परंतु, तत्पूर्वी पानगळ येऊन गेल्याने झाडे उघडी बोडकी होऊन जातात. सध्या आमराई बहरून आल्याने वातावरणात मंद मंद सुगंध दरवळत आहे. मकर संक्रांतीपासून संक्रमणाला सुरुवात होते आणि दिवसाचा प्रहर तिळ-तिळ वाढू लागतो. हिवाळ्याच्या काळात रात्री मोठ्या आणि दिवस लहान असतात. परंतु, मकर संक्रांतीपासून दिवस हळूहळू वाढू लागतो आणि उन्हाळ्यात ही वाढ आल्या अंतिम चरणावर पोहोचते. महाशिवरात्रीपासून कोरडे वारे वाहू लागतात आणि मग तामपानात वाढ झाल्याने रात्री सौम्य गाऱ्या जाणवतो, तर दिवसा कडक उन्हाचा अनुभव येतो. पळस पांगारा फुलल्यानंतर होळी व धूळवड साजरा करून या सोहळ्याची विधीपट सांगता होते आणि कडक उन्हाळा सुरू होतो.

सूर्यनि धनु राशीतून मकर राशीत प्रवेश केल्याने संक्रमण सुरू झाले आहे. सूर्याभोवती प्रदक्षिणा घालताना पृथ्वीच्या अक्षाचा कल सारखा राहत असतो, तरी यामुळे एक गोलार्थ सूर्यासमोर ६ महिने आणि दुसरा ६ महिने सूर्याच्या मागे राहतो. परिणामी, पृथ्वीवरील सूर्यकिरणांचा कोन बदलतो आणि सूर्य ६ महिने उत्तरेकडे आणि ६ महिने दक्षिणेकडे फिरल्याचा आभास देतो. यालाच भौगोलिक भाषेत उत्तरायण आणि दक्षिणायन म्हणतात.

उत्तर गोलार्थात १४-१५ जानेवारीपासून सूर्यस्ताची वेळ हळूहळू पुढे सरकते. त्यानंतर २१ मार्च ही तारीख येते. यावेळी दिवस आणि रात्र अमादी समान असते. या रश्मितीला शास्त्रीय भाषेत इक्विनॉक्स असे म्हणतात. सामान्यतः भारतातील बहुतांश सण चंद्राच्या भ्रमणवार विसंबून असतात. त्यामुळेच या सणांच्या तारखा दरवर्षी बदलतात. परिणामी, होळी आणि दिवाळीसारखे सण दरवर्षी वेगवेगळ्या तारखांना येतात. परंतु, मकर संक्रांत हा एकमेव सण आहे की सूर्याच्या चक्रावर अवलंबून असतो. इंग्रजी दिनदर्शिकादेखील सूर्याच्या याच गतीवर काम करते. त्यामुळेच मकर संक्रांत दरवर्षी १४ किंवा १५ जानेवारीला येते.

भारतात पानगळ प्रामुख्याने शिथिर ऋतूत म्हणजेच हिवाळ्याच्या शेवटी आणि उन्हाळ्याच्या सुरुवातीला सुरू होते. याच काळात जमिनीतील ओलावा कमी झाल्याने झाडाझुडपाना वाळवी लागते. परंतु, यंदा जानेवारी महिन्यातच झाडांना वाळवी लागल्याने ऋतुधर्मात बदल झाल्याचे स्पष्ट जाणवत आहे. सुकलेल्या मातीचे आच्छादन तयार करून वाळवी झाडात आर्द्रतेचे झोड कमकुवत व मल्लू होते अथवा मरून पडते. यंदा वाळवीसाठी पोषक वातावरण लवकरच तयार झाल्याने ही निसर्गाच्या दृष्टीने एकप्रकारे धोखाची घंटा आहे. यंदा पाऊस अधिक पडूनही जमिनीतील ओलावा झपट्याने कमी होत चालला आहे. रानातील पाणवठे सुकत आहे. अर्थातच जमिनीची पाणी धरून ठेवण्याची क्षमता कमी झालेली आहे. याच कारणामुळे वन्यप्राणी उन्हाळा सुरू होण्यापूर्वीच शेतशिवारांमध्ये दाखल झाल्याच्या बातम्या वाचायला मिळतात.

सध्या पानगळ सुरू झालेली आहे. काही मोठ्या झाडांची पाण गळून खाली पडत आहे. पाण्याचे बाष्पीभवन रोखण्यासाठी आणि कोरड्या हवामानात तम धरण्यासाठी विद्यार्थ्याने वनराईला बहाल केलेले हे सर्वांत मोठे वर्धन आहे. अद्याप पानगळ भारत आलेली नाही. मात्र, रानावनात आम्रवृक्ष बहरून आल्याने संपूर्ण वातावरण भारावून गेले आहे. गल्लोगल्ली व खेड्यापाड्यांसह शहरांमधील वातावरणातही आम्रफुलांचा दरवळ उठला आहे. पानगळ जेव्हा आपल्या अंतिम चरणावर पोहोचते तेव्हा मोठमोठ्या वृक्षांच्या खाली पाचोळ्याचे ढीग लागतात. वनराई उघडी बोडकी झाल्याने संपूर्ण रान पारदर्शक झाल्याचा भास होतो. अशातच पळसाच्या आंगाखांद्यावर अग्निफुले डोकावू लागतात आणि मग संपूर्ण रान लालजुद फुलांनी उदररून येते. रस्त्यांच्या दुर्गुतां फुललेला पळस मनाला भुरळ घालत्यावाचून राहत नाही.

होळी सण जवळ आला आहे. हिंदूंच्या इतर सणांसह होळी सणामागेही वैज्ञानिक कारण आहे. हिवाळा संपून उन्हाळा सुरू होताना हवेतील आर्द्रता बदलते. त्यावेळी वातावरणात रोगराई पसरते. या रोगराईवर मात करण्यासाठी होळी घेतविली जाते. या सणामागे धार्मिक मान्यता असल्या तरी वैज्ञानिक कारण मूळ आहे. गोवरी पेटविल्याने वातावरणातील जंतुसंपर्ग नष्ट होतो. हे सिद्ध झाले आहे. त्यामुळेच पूर्वी होळीला शेणापासून तयार केलेल्या चाकोल्यांच्या माळा अर्पण केल्या जायच्या. अस्तित्क मात्र शेणाचा वापरच कमी झाला आहे. एकूणच प्राचीन धर्मवेत्त्यांनी सण-उत्सव साजरे करण्यामध्ये जे मापदंड घालून दिले आहे; त्याचा वापर आधुनिक काळातही होणे जीवसृष्टीच्या कल्याणासाठी नितांत गरजेचे आहे. ■

१८८१७१६०२७

जाऊन बसूया. त्यांच्या आठवणी ऐकूया. त्यांच्या पथरथरया हातात आपला हात देऊया. कारण, उद्या कदाचित मोबाईलमध्ये साठवलेल्या फोटोशिवाय काहीच उरणार नाही.

संगीता चव्हाण/८८३०७७३२४२

●●●

पर्यटनस्थळ कचरामुक्त होणे आवश्यक

देव जरी मज कधी भेटला... खरंच देव जर मला खरंच भेटला ना तर मी त्याला म्हणजे की देवा माझ्या भारताला कचऱ्याने जो विळखा घातलाय तो विळखा सुटेल असं काहीतरी कर. कारण मला समजतच नाही की अशी कशी मानसिकता आहे घेतला कचरा की टाक रस्त्यावर? हेच लोक परतपरू पैसे खरंच कलम घराचं डेकोरेशन करतात. मन ज्या देशात आपण राहतो, ज्या रस्त्यावरून आपण चालतो त्याबाबत एवढी उदासीनता का? मी आजवर भरपूर प्रवास केलाय. नुकतेच सुप्रसिद्ध बस्तर जिल्ह्यातील चित्रकोट्या

वाचक पत्रे

नात्यांमध्ये एक अनाम शांतता दाटलेली असते. ‘ऑनलाईन’ जगात गुंतताना ‘ऑफलाईन’ नाती अबोल होत चालली आहेत. एकत्र जेवणाच्या टेबलावर चमचे वाजतात. पण, संवादाचा आवाज हरवतो आहे. मोबाईलमध्ये कैद झालेले क्षण वाढत आहेत आणि आज्ञी-आजोबांसोबतच्या आठवणी मग कमी होत आहेत. आज अनेक आज्ञी-आजोबा आपले मूल आणि नातवंडांच्या वाटेकडे डोळे लावून बसलेले दिसतात. त्यांच्या थरथरत्या हाताना आघार हवा असतो. पण, तो हात मोबाईल पकडण्यात व्यस्त असतो. कधीकाळी हास्याने भरलेले घर आज शांततेत बुडालेले दिसते आणि त्या शांततेत दडलेले एकाकीपण त्यांच्या डोळ्यांतून ओघळताना दिसते. संयुक्त कुटुंब ही केवळ राण्याची व्यवस्था नव्हती तर, ती संस्कारांची शाळा होती. आज्ञी-आजोबांचे प्रेम हे निखळ, अपेक्षारहित आणि आयुष्याला दिशा देणारे असते. अजूनही वेळ गेलेली नाही. एक क्षण थांबूया. मोबाईल बाजूला ठेवूया. आज्ञी-आजोबांच्या जवळ



महत्त्वाचे

उत्तराखंड पहिल्यांदाच रणजी करंडकाच्या उपांत्य फेरीत

- जमशेदपूर : डावखुरा फिरकीपटू मयंक मिश्राच्या प्रभावी गोलंदाजीच्या बळावर उत्तराखंडने तिसऱ्या दिवशी झारखंडवर एक डाव व ६ धावांनी विजय नोंदवून पहिल्यांदाच प्रतिष्ठेच्या रणजी करंडक क्रिकेट स्पर्धेची उपांत्य फेरी गाठली. सामनावीर ठरलेल्या मयंकने पहिल्या डावात ३० धावांत ३ बळी व २२ धावांत ५ बळी टिपले. झारखंडला पहिल्या डावात २३५ धावांत गुंडाळण्यानंतर उत्तराखंडने ३७१ धावा ठोकून पहिल्या डावात १३६ धावांची आघाडी मिळविली. त्यानंतर उत्तराखंडने झारखंडचा दुसरा डाव ४१.९ षटकांत १३० धावांत गुंडाळला.

भाय्बरी-दक्षिणेश्वरमुळे भारताला २-१ ने आघाडी



बंगळूर : युकी भाय्बरी व दक्षिणेश्वर सुरेशने फुफ्फू दुहेरीच्या सामन्यात डेव्हिड पेल आणि सॅण्डर अरेन्ड्स यांचा ७-६ (०), ३-६, ७-६ (१) असा पराभव करून, येथे रिविवाही नेदरलॅण्डविरुद्धच्या डेव्हिस चषक पात्रता फेरीच्या पहिल्या टप्प्यातील सामन्यात भारताला २-१ अशी आघाडी मिळवून दिली. नेमक्या तीन तास चाललेल्या आणि वारंवार रंग बदलणाऱ्या या सामन्यात, भारताचा कर्णधार रोहित राजपालने महत्त्वाच्या दुहेरीच्या सामन्यासाठी एन. श्रीराम बालाजीच्या जागी दक्षिणेश्वरला संघात घेण्याचा घेतलेला निर्णय निर्णायक ठरला, कारण भारतीय जोडीने सर्वात महत्त्वाच्या क्षणी आपला संयम राखला. शनिवारी १-१ अशी बरोबरी झाल्यानंतर दोन्ही संघ सामना आपल्या ताब्यात घेण्यासाठी उत्सुक होते, त्यामुळे पहिला सेट संयम आणि निश्चयाची एक कठीण परीक्षा ठरला. भाय्बरी सर्विसवर सतत डबाव होता. दक्षिणेश्वरने गेम पॉइंटवर एक सोपा बॅकहॅंड व्हॉली चुकवला. एकदा भारतीय जोडी बचावण्यात यशस्वी झाली, दक्षिणेश्वरने नेटजवळ कौशल्याने खेळ दाखवला आणि अखेरीस अरेन्ड्सने लांब रिटर्न मारून चूक केली, त्यामुळे तो प्रदीर्घ गेम संपला.

राहुलचे नावाबद्दल अर्धशतक, कर्नाटकला आघाडी

मुंबई : भारतीय फ्लंदाज के. एल. राहुलने एक शानदार अर्धशतक झळकावून रिविवाही येथे रणजी करंडक उपांत्यपूर्व फेरीच्या तिसऱ्या दिवस अकरे कर्नाटकात मुंबईवर किंचित आघाडी मिळवून दिली. ३२५ धावांचा पाठलाग करताना, राहुल ९४ चेंडूंमध्ये सात चौकारांच्या मदतीने ६० धावांवर नाबाद होता आणि त्याने कर्णधार देवदत्त पडिक्कल (३९) सोबत दुसऱ्या गड्यासाठी ८४ धावांची भागीदारी करून कर्नाटकला २९ षटकांत दोन गडी बाद ११३ धावांपर्यंत पोहोचवले. विजयासाठी त्यांना आणखी २१२ धावांची गरज आहे. खेळ थांबला तेव्हा करण नायर (९ धावांवर नाबाद) राहुलसोबत खेळपट्टीवर होता.

घरामीच्या नावाबद्दल द्विशतकामुळे बंगालची स्थिती मजबूत

कल्याण : सुदीप कुमार घरामीने आपल्या कारकिर्दीतील पहिले द्विशतक झळकावत बंगालने आंध्र प्रदेशवरील आपली पकड अधिक घट्ट केली आणि रणजी करंडक उपांत्यपूर्व फेरीच्या तिसऱ्या दिवस अखेर पहिल्या डावात १२३ धावांची महत्त्वपूर्ण आघाडी घेतली. घरामीने आपल्या नाबाद २१६ धावांच्या खेळीत ४५.९ चेंडूंचा सामना करत कमालीचा संयम दाखवला आणि आंध्रच्या २९५ धावांच्या प्रत्युत्तरात बंगालला ६ बाद ४१.८ धावांपर्यंत पोहोचवले.

मुंबईच्या खेळपट्टीचे आश्चर्य वाटले : अक्षर पेटले

मुंबई : मुंबईतील खेळपट्ट्या साधारणपणे सपाट असतात व त्यावर नेहमीच जास्त धावा होतात, परंतु वानखेडे स्टेडियमवर अमेरिकेविरुद्धच्या टी-२० विश्वचषकाच्या पहिल्या सामन्यातील खेळपट्टीच्या स्वरूपामुळे आम्हाला आश्चर्य वाटले, असे भारतीय संघाचा उपकर्णधार अक्षर पटेल म्हणाला. कठीण खेळपट्टीवर फ्लंदाजी कोसळली असूनही, संघ एक स्पर्धात्मक धावसंख्या उभारण्यास आत्मविश्वासाने खेळत होता, असे अक्षर म्हणाला.

इंग्लंडचा नेपाळवर रोमहर्षक विजय

◆ मुंबई, ८ फेब्रुवारी

आयसीसी टी-२० विश्वचषक क्रिकेट स्पर्धेत रिविवाही वानखेडे स्टेडियमवर अखेरच्या षटकापर्यंत रंगलेल्या चित्तथरारक सलामीच्या साखळी सामन्यात इंग्लंडने नेपाळचे उधळून लावले आणि ४ धावांनी रोमहर्षक विजय नोंदविला.

नेपाळचा संघ आपल्या क्रीडा इतिहासातील सर्वात मोठा विजय मिळवण्याच्या अगदी जवळ पोहोचला होता, मात्र इंग्लंडविरुद्ध १८५ धावांचा पाठलाग करताना त्यांना निराशाजनक पराभवाला सामोरे जावे लागले. लोकेश बामच्या अखेरच्या षटकातील आक्रमक फ्लंदाजीनंतर त्यांना शेवटच्या नऊ चेंडूंमध्ये १३ धावांची गरज होती, परंतु सॅम करनच्या संयमी, पाच धावांच्या शेवटच्या षटकामुळे इंग्लंडने सुटकेचा निःश्वास सोडला आणि टी-२० विश्वचषकात विजयी सुरुवात केली. इंग्लंडच्या ७ बाद १८४ धावांच्या प्रत्युत्तरात नेपाळला २० षटकांत ६ बाद १८० धावांपर्यंतच मजल मारता आली. १८ चेंडूंना नाबाद ३१ धावांची खेळी व १७ धावांच्या मोबदल्यात एक बळी टिपणारा अष्टपैलू विल जॅक्स सामनावीर पुरस्काराचा मानकरी



अखेरच्या षटकांत नेपाळला रोखणारा सॅम करन

ठरला.

इंग्लंडने नाणेफेक जिंकून नेपाळविरुद्ध प्रथम फ्लंदाजी करण्याचा निर्णय घेतला. मात्र त्यांना अपेक्षेनुसार फ्लंदाजी करता आली नाही. सलामीवीर फिल सॉल्ट (१), जोस बटलर (२६) व टॉम बॅण्टनसारखे महत्त्वाचे खेळाडू लवकरच बाद झालेले, त्यावेळी

इंग्लंडची ६.९ षटकांत ३ बाद ५७ अशी झाली होती, परंतु त्यानंतर जेकब बेथेल व कर्णधार हॅरी ब्रुकने नेपाळच्या गोलंदाजांचा संयमाने सामना करत डाव सावरला. जेकब व ब्रुकने चौथ्या गड्यासाठी ७१ धावांची भागीदारी केली. दीपेंद्र सिंग एशरीने जेकबला लोकेश बामकडून झेलबाद केले. जेकब बेथेलने ३५

चेंडूंत ४ चौकार व ४ षटकारांच्या मदतीने ५५ धावांची अर्धशतकी खेळी केली. पुढे हॅरी ब्रुकने सॅम करन (२) व विल जॅक्सच्या साथीने संघाला दीडशे धावांचा टप्पा गाठून दिला. नंदन यादवने बुकला बाद केले. हॅरी ब्रुकने ३२ चेंडूंत ४ चौकार व ३ षटकारांच्या मदतीने ५३ धावांची अर्धशतकी खेळी केली.

एलावेनिल-बाबुताला मिश्र सांघिकचे सुवर्णपदक

आशियाई नेमबाजी

◆ नवी दिल्ली, ८ फेब्रुवारी

रिविवाही भारतीय नेमबाजांनी आशियाई रायफल/पिस्तूल नेमबाजी स्पर्धेत आपले वर्चस्व कायम ठेवले. ऑलिम्पिकपटू एलावेनिल वेलास्किन आणि अर्जुन बाबुताने अजिंक्यपद कामगिरी करत १० मीटर एअर रायफल मिश्र सांघिक स्पर्धेत

सुवर्णपदक पटकावले.

भारताच्या विजयाच्या लाटेवर स्वाहोऊन, हिमांशू व्हिलन आणि शांभवी क्षीरसागरने करणी सिंग रेजेंस येथे झालेल्या याच स्पर्धेत कनिष्ठ गटात सुवर्णपदक जिंकले. शनिवारी महिला एअर रायफलमध्ये सुवर्णपदक जिंकणारी एलावेनिलने चार संघांच्या अंतिम फेरीत २४ शॉट्समध्ये २५३.४

गुणांची नोंद केली, तर बाबुताने पदक फेरीत सुरुवातीच्या अडचणीतून सावरत २५१.६ गुणांसह आपले सुवर्णपदक जिंकले. एलावेनिल आणि बाबुता यांच्या एकत्रित ५०५.० गुणामुळे त्यांना दक्षिण कोरियाच्या युंजी झोन आणि किम युमि यांच्यावर चार गुणांची स्पष्ट आघाडी मिळाली, ज्यांनी ५०१.० गुणांसह रौप्यपदक

जिंकले, तर जपानच्या मिसाकी नोबाता आणि नाओया ओकाडा यांनी ४३७.१ गुणांसह कांस्यपदक पटकावले. भारतीय जोडीने पात्रता फेरीतही आपला दबदबा कायम ठेवला होता आणि ६३२.८ गुणांसह अजब त्यान पटकावले होते. हिमांशू आणि शांभवी यांनी शनिवारी त्यांच्या वैयक्तिक विजयांमध्ये मिश्र सांघिक

सुवर्णपदक मिळवले आणि अंतिम फेरीत ५०२.४ गुणांसह कमांडिंग एकूण गुण नोंदवले, जो आशियाई ज्युनियर विक्रम होता. अंतिम फेरीत वर्चस्व गाजवताना, भारतीय जोडीने कझाकस्तानच्या अलिना सत्यायेवा आणि तामेलिन काबुलोव्ह (४८८.६) यांच्यापेक्षा १३.८ गुणांनी पुढे राहून सुवर्णपदक पटकावले. (वृत्तसंस्था)

सिफर्ट, फिलिप्सची जबरदस्त खेळी

न्यूझीलंडचा अफगाणिस्तानवर ५ गड्यांनी विजय

◆ वेनई, ८ फेब्रुवारी

टिम सिफर्टच्या संयमी पण आक्रमक फ्लंदाजीच्या जोरावर, न्यूझीलंडने १८३ धावांचे लक्ष्य १५ चेंडू शिल्लक ठेवून पूर्ण करत पाच गडी राखून विजय मिळवला आणि रिविवाही

दोघांनाही मुजीब उर रहमानने बाद केले, ज्यामुळे दोन षटकांच्या आत न्यूझीलंडची अवरुंधा २ बाद १४ अशी झाली होती. अफगाणिस्तानला विजयाची संधी दिसू लागली होती, परंतु सिफर्टने डाव सावरला.

सिफर्टने आत्मविश्वासाने प्रतिहत्ता केला, त्याने जोरदार फटकेबाजी व चतुराईने चेंडू योग्य ठिकाणी खेळण्याचा मिलाफ साधला. त्याच्या ४२ चेंडूतील ६५ धावांच्या खेळीत ७ चौकार व ३ षटकारांचा समावेश आहे. त्याने अफगाणिस्तानकडून सामन्याची गती पुन्हा आपल्या बाजूने वळवली व लक्ष्याचा पाठलाग स्थिर केला. त्याला लैन फिलिप्सच्या रूपात



सामन्यात टिम सिफर्ट

एम.ए. चिदम्बरम स्टेडियमवर आपल्या टी-२० विश्वचषक मोहिमेची शानदार सुरुवात केली. या विजयाबरोबरच न्यूझीलंडने स्पर्धेच्या गत हंगामात अफगाणिस्तानकडून झालेल्या पराभवाचा बदला घेतला आणि गट डच्या पहिल्या सामन्यात पहिले दोन गुण मिळवले. ४२ चेंडूंत ६५ धावांच्या खेळीत ७ चौकार व दोन झेल पकडकणारा टिम सिफर्ट सामनावीर पुरस्काराचा मानकरी ठरला.

अफगाणिस्तानला ६ बाद १८२ धावांवर रोखल्यानंतर न्यूझीलंडने विजयासाठी आवश्यक १८३ धावा १७.५ षटकांत ५ गडी गमावित गाठले. लक्ष्याचा पाठलाग करताना न्यूझीलंडची सुरुवात अडखळत झाली, कारण अफगाणिस्तानच्या फिरकी गोलंदाजांनी सुरुवातीलाच धक्के दिले. फिन अॅलन १ धावेवर बाद झाला, आणि रचिन रवींद्र शून्यावर बाद झाला, या

भारताने जिंकली नऊ सुवर्णपदके

बॉक्सम एलिटम

◆ ला नुसिया (स्पेन), ८ फेब्रुवारी

ऑलिम्पिक पदक विजेती लवलिना बोगोहिन आणि माजी युवा विश्वविजेती अरुंधती चौधरीने आघाडी घेत भारताने बॉक्सम एलिट आंतरराष्ट्रीय २०२६ मुष्टियुद्ध स्पर्धेत वर्चस्वपूर्ण कामगिरी करत ९ सुवर्णपदके जिंकून स्पर्धेची यशस्वी सुरुवात केली. एका उल्लेखनीय कामगिरीमध्ये, शनिवारी झालेल्या सात एलिट महिलांच्या अंतिम सामन्यांमध्ये भारताने प्रतिनिधित्व होते, यात ५४ किलो वजनी गटातील सर्व-भारतीय विजेतेपदाच्या लढतीचा समावेश होता आणि त्या सर्वामध्ये भारताने सुवर्णपदक जिंकले.

बॉक्सम एलिट २०२६ स्पर्धेत २० देशांतील २०० हून अधिक मुष्टियोद्ध्यांनी भाग घेतला होता, त्यामुळे हंगामच्या सुरुवातीलाच उच्च-गुणवत्तेची आंतरराष्ट्रीय परीक्षा मिळाली. भारताने नऊ सुवर्ण, तीन रौप्य आणि सात कांस्य पदकांसह स्पर्धेतील सर्वात यशस्वी संघ म्हणून

स्थान मिळवले.

भारतीय महिलांनी अंतिम दिवशी एक नवा आदर्श घालून दिला. मंजू राणी (४८ किलो) आणि नीतू (५१ किलो) यांनी अनुक्रमे स्पेनच्या मार्त लोपेझ आणि नोएलिया गुटिरेझ यांच्यावर एकतर्फी विजय मिळवून सुरुवात केली, त्यानंतर पूनमने (५४ किलो) एका चुर्चुरीत्या सर्व-भारतीय अंतिम सामन्यात सहकारी खेळाडू प्रीतीवर मात केली.

प्रिया (६० किलो) आणि अरुंधती (७० किलो) यांनी युकेनियन प्रतिस्पर्धांवर ५:० अशा फरकाने विजय मिळवला, तर लव्हलिनाने (७५ किलो) आपला वैशिष्टपूर्ण संयम आणि नियंत्रण दाखवत इंग्लंडच्या मेरी-केट सिमथला ४:१ ने पराभूत केले. नैना (८० किलो) ने युकेनच्या रायसा पिस्कनवर नियंत्रित विजय मिळवून विजयाची मालिका पूर्ण केली. पुरुषांच्या अंतिम फेरीत, सचिनने (६० किलो) दिवसाला सर्वात रोमांचक कामगिरीपैकी एक केली. (वृत्तसंस्था)

आयसीसीचे उपाध्यक्ष लाहोरला रवाना

बहिष्काराच्या मुद्यावरून तोडगा काढण्याचा प्रयत्न

◆ कराची, ८ फेब्रुवारी

आंतरराष्ट्रीय क्रिकेट परिषदेचे (आयसीसी) उपाध्यक्ष इम्रान ख्वाजा हे पाकिस्तानच्या भारतविरुद्धच्या महत्त्वाच्या टी-२० विश्वचषक सामन्यावर प्रस्तावित बहिष्कारावरून निर्माण झालेला तिढा सोडवण्याच्या प्रयत्नांना वेग आल्याने, पीसीबी अधिकाऱ्यांशी भेटण्यासाठी लाहोरला रवाना झाले आहेत.

आयसीसीमध्ये सिंगापुरचे प्रतिनिधित्व करणारे ख्वाजा हे जागतिक नियामक मंडळात एक प्रभावशाली व्यक्ती आहेत आणि सहयोगी सदस्य संचालक म्हणून त्यांना मंडळावर मतदानाचा अधिकार आहे.

पाकिस्तान क्रिकेट मंडळाच्या (पीसीबी) जवळच्या एका सूत्राने दुजोरा दिला की, ख्वाजा याना आयसीसी बोर्डाने या वादग्रस्त विषयावर मध्यस्थ म्हणून नामांकित केले आहे.

बीसीबी प्रमुख लाहोरमध्ये दाखल
पाकिस्तानने भारतासोबतच्या टी-२० विश्वचषक सामन्यावर बहिष्कार काढण्याच्या प्रस्तावावरून निर्माण झालेला तिढा सोडवण्याच्या

चांगली सुरुवात करण्याचे लक्ष्य : मार्कराम



एडन मार्कराम

◆ अहमदाबाद, ८ फेब्रुवारी

दक्षिण आफ्रिकेचा कर्णधार एडन मार्कराम सोमवारी टी-२० विश्वचषकातील सलामीच्या सामन्यात कॅनडा संघाला कमी लेखण्याच्या मनःस्थितीत नाही. आम्ही आपल्या मोहिमेची सकारात्मक सुरुवात करण्याचाच प्रयत्न आहे, असे त्याने सांगितले. हे दोन्ही संघ गट ब मधील आपल्या पहिल्या सामन्यात एकमेकांविरुद्ध खेळतील.

त्यांना संभाव्य विजेत्यांपैकी एक मानले जात असले तरी, मार्कराम म्हणाला की गट दोन दिवसांतील चुरशीच्या सामन्यांनी आधीच हे दाखवून दिले आहे की कोणताही संघ कोणत्याही प्रतिस्पर्ध्याला कमी लेखू शकत नाही. कोणताही सामना एकतर्फी किंवा सोपा असेल असे वाटत नाही, पण मला आमच्या संघावर विश्वास आहे. जर आम्ही खरोखरच चांगला क्रिकेटचा खेळ केला, तर आमचा विजय निश्चित आहे, असे मार्कराम रविवारी सामन्यापूर्वीच्या पत्रकार परिषदेत म्हणाला. अशा स्पर्धेत चांगली सुरुवात करायची असते व ती गती पुढे कायम ठेवायची असते. त्यामुळे एक संघ म्हणून आम्हें बेच लक्ष त्यावरच केंद्रित आहे. आम्ही खूप चांगली कामगिरी करू, सा आम्हाला विश्वास आहे, असेही तो म्हणाला. कॅनडा हा आमच्यासाठी तुलनेने एक अपरिचित संघ असला तरी, त्यांनी आपला गृहपाठ केला आहे, असे तो म्हणाला.

आजचे सामने	
इटली वि. स्कॉटलंड	स्थळ : इडन गार्डन्स स्टेडियम, कोलकाता
वेळ : सकाळी ११.००	वाजतापासून

ओमान वि. झिम्बाब्वे	स्थळ : आर. प्रेमदासा स्टेडियम, कोलंबो
वेळ : दुपारी ३.००	वाजतापासून

कॅनडा वि. दक्षिण आफ्रिका	स्थळ : नरेंद्र मोदी स्टेडियम, अहमदाबाद
वेळ : सायंकाळी ७.००	वाजतापासून
थेट प्रसारण : स्टार स्पोर्ट्सवर	

इटली मोहिमेची सुरुवात स्कॉटलंडविरुद्ध करणार

कोलकाता : फुटबॉलमधील बलाढ्य संघ इटलीला सोमवारी येथे स्कॉटलंडविरुद्धच्या ऐतिहासिक आयसीसी टी-२० विश्वचषकाच्या पदार्पणाच्या सामन्यात क्रिकेटच्या सर्वात मोठ्या मंचावर आपली छाप सोडण्याची संधी मिळेल. चार फिफा विश्वचषकांचा विजेता असलेला अझुरी संघ आता नवी अझुरी संघाला मार्ग मोकळा करून देईल, त्यांनी गेल्या जुलैमध्ये युरोपियन प्रादेशिक पात्रता फेरीतून २० संघांच्या विस्तारित सुरुवात करायची असते व ती गती पुढे कायम ठेवायची असते. त्यामुळे एक संघ म्हणून आम्हें बेच लक्ष त्यावरच केंद्रित आहे. आम्ही खूप चांगली कामगिरी करू, सा आम्हाला विश्वास आहे, असेही तो म्हणाला. कॅनडा हा आमच्यासाठी तुलनेने एक अपरिचित संघ असला तरी, त्यांनी आपला गृहपाठ केला आहे, असे तो म्हणाला.

महत्वाचे...



विचारक्रांती संस्थेतर्फे त्यागमूर्ती माता रमाईस अभिवादन

सोलापूर, दि. ८ फेब्रुवारी-

सिद्धार्थ हौसिंग सोसायटी येथील विचारक्रांती बहुउद्देशीय सामाजिक संस्थेतर्फे त्यागमूर्ती माता रमाई आंबेडकर यांच्या १२८व्या जयंती निमित्त रमाई व बाबासाहेबांच्या प्रतिमेस पुष्पहार अर्पण करून सामूहिक बुद्ध वंदना घेण्यात आली. त्यानंतर प्रमुख उपस्थितांनी मनोगत व्यक्त केले, कार्यक्रमस जयश्री जगधने, सुवर्णा शिवशरण, रत्नाबाई दुपारगुडे, लक्ष्मी शिवशरण, पौर्णिमा गायकवाड, वंदना शिंदे, सत्यभामा शिरसे, कुसुम दुपारगुडे, शांताबाई, संस्थेचे संस्थापक सुरज जगधने, साहिल गायकवाड, सागर दुपारगुडे व इतर सभासद उपस्थित होते. मल्लिकार्जुन ब्लड बँक व विचारक्रांतीच्या संयुक्त विद्यमाने हा कार्यक्रम यशस्वी पार पडला. सूत्रसंचालन संस्थेचे सचिव राहुल शिवशरण यांनी केले. मनीष शिवशरण यांनी आभार मानले.

बेशुद्ध अवस्थेत आढळली महिला, उपचारापूर्वी मृत्यू

सोलापूर, दि. ८ फेब्रुवारी-

अनोळखी महिला या एडवेंचर पार्क भकालो नर्सरी येथे अशक्त व बेशुद्ध अवस्थेत आढळल्याने त्यांना शासकीय रुग्णालय येथे दाखल केले असता उपचारापूर्वीच त्यांचा मृत्यू झाल्याचे डॉक्टरांनी घोषित केले. याबात अधिक माहिती अशी की, अनोळखी महिला वय ६० ते ६५ वर्ष या दि. ८ फेब्रुवारी रोजी एडवेंचर पार्क, सार्वजनिक रोडवरील फूटपाथवर लोखंडी खोक्यात बकालो नर्सरी, पासपोर्ट कार्यालय जवळ अशक्त व बेशुद्ध अवस्थेत मिळून आले. त्यांना उपचारासाठी फौजदार चावडी पोलीस ठाण्याचे सहाय्यक पोलीस कॉन्स्टेबल व्ही. एस. घोडनवरू यांनी शासकीय रुग्णालय येथे दाखल केले असता उपचारापूर्वीच त्यांचा मृत्यू झाल्याचे डॉक्टरांनी घोषित केले अशी नोंद सिविल पोलीस चौकीत झाली आहे

बाशींतील जि.प. व पं.स.ची मतमोजणी उपळाई रोडवरील शासकीय गोदामात

बाशीं, दि. ८ फेब्रुवारी-

जिल्हा परिषदेच्या ६ व पंचायत समिती १२ जागेसाठीची मतमोजणी शासकीय धान्य गोदाम उपळाई रोड, बाशीं येथे आज सोमवार दि. ९ फेब्रुवारी रोजी सकाळी १० वाजता सुरु होईल. मतमोजणीकरिता २४ तर टपालीकरिता २ टेबलची व्यवस्था केली



असून १२ फेब्रुवारीमध्ये सर्व निकाल घोषित होईल. प्रत्येक फेरीमध्ये पूर्ण एका गणाची मतमोजणी पूर्ण होईल. मतमोजणीकरिता १२० लोकांची नियुक्ती करण्यात आली आहे, असे सहा. निवडणूक अधिकारी तथा तहसीलदार एफ.आर. शेख यांनी दिली आहे. मतमोजणी ठिकाणी पोलीस बंदोबस्तही चोख ठेवण्यात आल्याची माहिती उपविभागीय पोलीस अधिकारी अशोक सायकल यांनी सांगितले.

ब्राह्मण वधू-वर पुस्तिकेचे उद्या प्रकाशन

सोलापूर, दि. ८ फेब्रुवारी-

येथील ब्रह्म प्रतिष्ठान संस्थेच्या वतीने प्रतिवर्षीप्रमाणे यंदाही ब्राह्मण वधू-वरांची पुस्तिका प्रकाशन करण्यात येत आहे. याचे प्रकाशन मंगळवारी दि. १० फेब्रुवारी



रोजी सायंकाळी पाच वाजता विजापूर रोड परिसरातील नविन आरटीओ जवळील चौदेश्वरी मंगल कार्यालयात होणार असल्याची माहिती संस्थेचे संस्थापक अध्यक्ष सुहास देशपांडे यांनी दिली. यावेळी उपस्थित गरजू पालक व वधू-वर यांना पुस्तिका वाटप करण्यात येणार आहे. समाजातील सर्वांनी सहकुटुंब उपस्थित राहण्याचे आवाहन अध्यक्ष सुजाता देशपांडे व सचिव संजय गोखले यांनी केले आहे. अधिक माहितीसाठी सुहास देशपांडे (मो.७७०९०८०७२१) किंवा सुजाता देशपांडे (मो.८२०८२४३०९) यांच्याशी संपर्क साधावा.

निधन वृत्त...

सुधाकर मारडकर

सोलापूर, दि. ८ फेब्रुवारी-

सुधाकर नरहरी मारडकर (वय ६४) यांचे दि. ६ फेब्रुवारी रोजी अल्पशा आजारात निधन झाले. त्यांच्या पश्चात पत्नी मुलगा, मुलगी, सून, जावई, नातवंडे, असा परिवार आहे. अॅड.लक्ष्मण मारडकर यांचे ज्येष्ठ बंधू तसेच दिपक अमृतकर यांचे ते सासरे होत.



निवृत्ती उर्फ तात्या पवार

सोलापूर, दि. ८ फेब्रुवारी-

धरमशी लाईन येथील निवृत्ती उर्फ तात्या दगडू पवार (वय-७२) यांचे वृद्धापकाळाने रविवारी (दि.८) निधन झाले. त्यांच्या पार्थिवावर दुपारी अंत्यसंस्कार करण्यात आले. राष्ट्रवादी काँग्रेसचे शहर-जिल्हाध्यक्ष संतोष भाऊ पवार यांचे ते चुलते होत.



विजया गरड

सोलापूर, दि. ८ फेब्रुवारी-

येथील रहिवासी विजया विठ्ठल गरड यांचे रविवार (दि. ८) सकाळी दोंडे नगर जुळे सोलापूर येथे हृदयविकाराच्या त्रास झटण्याने निधन झाले. त्या निवृत्त जिल्हा परिषद प्राथमिक शिक्षिका होत्या. त्यांच्या पश्चात पती, एक मुलगा दोन मुली, नातवंड, जावई असा परिवार आहे.



तामिळनाडूचे ५९ वर्षीय ज्येष्ठ नागरिकाची रामेश्वर, पंढरपूर ते वाराणसी परिक्रमा

पंढरपुरात रविवारी घेतले विठुरायाचे दर्शन

तथा वृत्तसेवा | महेश भंडारकर
पंढरपूर, दि. ८ फेब्रुवारी -

गावाकडच्या जमीनीसंदर्भात न्यायालयात दाखल केलेल्या केसचा सुमारे ७० वर्षांनी निकाल लागला. त्याप्रित्यर्थ भगवंतांचे आशीर्वाद घेण्यासाठी पेशाने पोस्टमास्तर असलेल्या ५९ वर्षीय एका ज्येष्ठ नागरिकाने तामिळनाडू राज्यातील होसूर (ता. सोलागिरी, जि. कृष्णागिरी) येथून चक्र सायकलवरून परिक्रमेस सुरुवात केली आहे. विश्वास बसणार नाही असा त्यांचा या वयात थक करणारा सायकल प्रवास आहे. कारण सोलागिरी या आपल्या गावापासून त्यांनी आपल्या परिक्रमेस सुरुवात केली असून ते रामेश्वरम येथे दर्शन घेवून रविवारी पंढरपुरात दाखल झाले. त्यांची परिक्रमा ऐवढ्यावरच थांबणार नसून पंढरपुरातून दुपारी परिक्रमेच्या शेवटच्या ठिकाण असलेल्या वाराणसीकडे ते चक्र सायकलवरून रवाना झाले.

या ज्येष्ठ नागरिकाचे श्रीनिवासराम असे नाव असून तामिळनाडू राज्यातील होसूर (ता. सोलागिरी, जि. कृष्णागिरी) गावचे ते रहिवासी आहेत. पेशाने ते पोस्टमास्तर असून त्यांचे (वय-५९ वर्षे) इतके आहे. आज-कालच्या तरुणांना धावण्याचा देखील सराव नाही. मात्र श्रीनिवासराम हे ५९ वर्षांचे तरुण ज्येष्ठ नागरिक चक्र सायकलवरून आपली परिक्रमा पुर्ण करीत आहेत.

दरम्यान परिक्रमेबद्दलचे कारण विचारले असता श्रीनिवासराम सांगतात की, १९५५ पासूनच्या होसूर येथील जागेच्या केसचा निकाल सुमारे ७० वर्षांनी २०२५ मध्ये लागला. त्याप्रित्यर्थ सोलागिरी ते रामेश्वरम ६०० किलोमीटर आणि रामेश्वरम ते पंढरपूर १



वाराणसी येथे श्रीनिवासरामांची मुक्कामाची झाली सोय

ऐवढ्यावरच संगीतकार विनोद शेंडगे थांबले नाहीत. त्यांनी त्वरीत काशी येथील जगदुरु डॉ. चंद्रशेखर शिवाचार्य महास्वामीजी यांचेशी देखील संपर्क साधला. शिवाचार्य महाराजांना श्रीनिवासराम यांच्या परिक्रमेविषयी त्यांनी माहिती दिली. त्यानंतर शंकराचार्यांनी श्रीनिवासराम यांच्या १५ दिवसानंतर वाराणसी येथे पोहचल्यानंतर तेथील मुक्कामात सर्वतोपरी त्यांना सहकार्य करण्याचे आश्वासन दिल्याचे विनोद शेंडगे यांनी सांगितले.

हजार ७०० किलोमीटर तसेच पंढरपूर ते वाराणसी १ हजार ४५० किलोमीटर अशा सायकलवरून एकट्याने परिक्रमेचा निश्चय केला.

आपल्या निश्चय पुर्ततेसाठी २१ जानेवारी २०२६ सोलागिरी येथून रामेश्वरम कडे निघालो. २५ जानेवारी रोजी रामेश्वरम येथे पोहचलो. त्या ठिकाणी समुद्रस्नान, जगविख्यात रामेश्वर येथे भगवंतांचे दर्शन करून २६ जानेवारी २०२६ पंढरपूरच्या प्रवासासाठी मार्गस्थ झाल्याची माहिती श्रीनिवासराम यांनी दिली.

पंढरपूर येथे रविवारी ८ फेब्रुवारी रोजी दुपारी

एकट्या दरम्यान ते दाखल झाले. येथे पोहचल्यावर विठुरायाचे दर्शन करून आता ते नागपूर मागे वाराणसी येथे निघाले आहेत. पंढरपूर येथे मंदिर समितीने त्यांचे दर्शन घडविले. ज्या ज्या ठिकाणी ते पोहोचतात, त्याठिकाणी पोस्टऑफिस मधून ते त्याठिकाणी पोहोचल्याचे प्रमाणपत्र लिहून घेतात. या प्रमाणेच रामेश्वरम येथील पोस्ट ऑफिसमधून त्यांनी प्रमाणपत्र घेतले आहे.

दरम्यान आज रविवार असल्याने पंढरपूर पोस्ट ऑफिस बंद होते म्हणून त्यांनी पंढरपूर नगरपरिषदेचे

सांगोल्यात २० टेबलवर मतमोजणी

पोस्टल व ईव्हीएम साठी स्वतंत्र व्यवस्था

तथा वृत्तसेवा,
सांगोला, दि. ८ फेब्रुवारी -

जि.प व पं.स सार्वत्रिक निवडणूक २०२६ अंतर्गत आज सोमवार दि. ९ फेब्रुवारी रोजी पुण्यश्लोक राजमाता अहिल्यादेवी होळकर सभागृह, सांगोला येथे होणाऱ्या मतमोजणीसाठी प्रशासनाने सर्व तयारी पूर्ण केली असून पोस्टल मतदान मतमोजणी ३ टेबलवर स्वतंत्र ठेवलेली असून २० टेबलवर ईव्हीएम द्वारे झालेल्या मतांची मतमोजणी होणार आहे अशी माहिती निवडणूक निर्णय अधिकारी बी.आर.माळी यांनी दिली.

स.८ वा. कर्मचारी मतमोजणीच्या ठिकाणी उपस्थित राहण्याच्या सूचना देण्यात आलेल्या

आहेत. मतमोजणी करण्या अगोदर पोस्टल मतमोजणी होईल. त्यानंतर २० टेबल वरती पहिली फेरी स.१० वा. सुरु करण्यात येईल. मतमोजणी पहिले दोन फेऱ्या जि.प महदु गट व गणाची, तिसरी-चौथी फेरी जि.प एखतपूर गट व गणाची, पाचवी-सहावी-सातवी फेरी जि.प जवळा गट व गणाची, आठवी- नववी- दहावी फेरी जि.प कडलास गट व गणाची, अकरावी व बारावी फेरी जि.प चोपडी गट व गणाची, तेरावी-चौदावी-पंधरावी फेरी जि.प कोळा गट व गणाची, सोळावी-सतरावी- आठरावी फेरी जि.प घेरडी गट व गणाची होईल. याप्रमाणे एकूण १८ फेऱ्या घेतल्या जातील अशी माहिती सहा.निवडणूक निर्णय अधिकारी बाळूदाई भागवत यांनी दिली. मतमोजणीसाठी मोठ्या प्रमाणात मनुष्यबळ आवश्यक असून एकूण १४० अधिकारी व

मतमोजणी केंद्रावर कडक सुरक्षा

मतमोजणी केंद्रावर कडक सुरक्षा व्यवस्था ठेवण्यात आली आहे. उमेदवाराचे प्रतिनिधी, माध्यम प्रतिनिधी यांना नियम नुसार प्रवेश देण्यात येणार आहे. संपूर्ण मतमोजणी प्रक्रियेवर काटेकोर लक्ष राहणार असून कायदा व सुव्यवस्था अबाधित ठेवण्यासाठी कडक सुरक्षा, पोलीस बंदोबस्त तैनात करण्यात आला आहे.

-बी.आर.माळी,
निवडणूक निर्णय अधिकारी

कर्मचारी यांची नियुक्ती केली असल्याची माहिती मीडिया नोडल अधिकारी मिलिंद सावंत यांनी दिली.

सराईत गुन्हेगार टोळी प्रमुख मोहसीन तांबोळीसह सदस्य एक वर्षाकरिता हद्दपार

तथा वृत्तसेवा,
सोलापूर, दि. ८ फेब्रुवारी-

सोलापूर ग्रामीण पोलिसांनी बाशीं येथील सराईत गुन्हेगार टोळीस १ वर्षाकरिता हद्दपार केले आहे.

पोलीस अधीक्षक यांच्या कार्यालयास महाराष्ट्र पोलीस अधिनियम, १९५१ चे कलम ५५ अन्वये "मोहसिन साबीर तांबोळी" व त्याच्या टोळीतील सदस्यांविरुद्ध पोलीस निरीक्षक, बाशीं शहर पोलीस ठाणे यांनी प्रस्ताव सादर केला होता. या टोळीमध्ये टोळी प्रमुख मोहसिन साबीर तांबोळी, टोळी सदस्य शहाबाज जहांगीर शेख, इब्राहिम राजअहमद शेख, अखिल इब्राहिम सय्यद सर्व रा.बाशीं, ता. बाशीं,

जि. सोलापूर असे सदस्य आहेत. टोळी प्रमुख व टोळी सदस्य यांनी सोलापूर जिल्ह्यात तसेच बाशीं तालुक्यात दहशत माजवून खंडणी मागणे, घातक हत्याराचा वापर करून जबर इच्छापुर्वक दुखापत पोहोचवणे, महिलेची छेडछाड करणे, जातीवाचक शिवीगाळी करणे, शिवीगाळी दमदाटी करून जिवे ठार मारण्याची धमकी देणे तसेच इतर गंभीर स्वरूपाचे गुन्हे टोळीसह तर कधी टोळीचा सदस्य

म्हणून केले होते.टोळीने संघटीतरित्या एकत्र येवून तर कधी टोळीचा सदस्य म्हणून स्वतंत्ररित्या गुन्हे करून सामाजिक स्वास्थ विघ्नबट होते व टोळीची दहशत निर्माण करत होते. टोळीतील सदस्य इब्राहिम जहांगीर शेख यास यापुर्वी हद्दपार करण्यात आले होते, तसेच इतराविरुद्ध प्रतिबंध कारवाई करून देखील त्यांच्यात सुधारणा होत नव्हती. त्यांच्या गुन्हेगारी कृत्यास आळा घालण्यासाठी प्रकरणाची सुनावणी अतुल कुलकर्णी हद्दपार प्राधिकरण तथा पोलीस अधीक्षक सोलापूर ग्रामीण यांचे समक्ष होवून टोळीस सोलापूर जिल्ह्यातून एक वर्ष करीता हद्दपार करण्यात आले आहे.

ही कारवाई सोलापूर ग्रामीण पोलीस अधीक्षक अतुल वि. कुलकर्णी यांच्या आदेशान्वये करण्यात आली. अपर पोलीस अधीक्षक प्रितम यावलकर, उपविभागीय पोलीस अधिकारी, बाशीं विभाग अशोक सायकर, यांच्या मार्गदर्शनाखाली वरिष्ठ पोलीस निरीक्षक स्थानिक गुन्हे शाखा संजय जगताप, बाशीं शहर पोलीस ठाण्याचे पोलिस निरीक्षक बालाजी कुकडे, इतर अधिकारी व पोलीस अंमलदार यांनी केली.



भक्ती म्हणजे एक मूल्यनिष्ठ जीवनशैली : कुलकर्णी-उत्पात

मोहोळमध्ये श्रीरामदास नवमी प्रवचन सप्ताहात प्रभावी निरूपण

तथा वृत्तसेवा,
मोहोळ, दि. ८ फेब्रुवारी-

भक्ती म्हणजे केवळ देवपूजा अथवा कर्मकांड नव्हे, तर ती संपूर्ण जीवन व्यापणारी एक मूल्यनिष्ठ जीवनशैली असल्याचे प्रतिपादन हमप विनया कुलकर्णी-उत्पात यांनी केले.

येथील देशस्थ ऋग्वेदी ब्राह्मण शिक्षणोत्तेजक संस्थेच्या वतीने श्रीरामदास नवमीनिमित्त आयोजित प्रवचनात त्या बोलत होत्या. येथील व्यंकटेश मंदिरात या प्रवचन सोहळ्याच्या तिसऱ्या दिवशी त्यांनी भक्ती पंधेची जावे या विषयावर अत्यंत अभ्यासपूर्ण, भावस्पर्शी आणि अंतर्मुख करणारे निरूपण सादर केले. संत परंपरेतील विचारांचे संदर्भ, नामस्मरणाने अनन्य साधारण महत्व, अहंकाराचा त्याग आणि ईश्वर प्राप्तीचा साधा पण सखोल मार्ग त्यांनी विविध उदाहरणांच्या आधारे उलगडून दाखवला. त्यांच्या शब्दसाधनेतून भक्ती, ज्ञान आणि वैराग्य यांचा सुरेख संगम अनुभवयाला मिळाला. या भावपूर्ण निरूपणामुळे सर्वजण भक्तिरसात



म्हाऊन निघाले. या कार्यक्रमास संस्थेचे अध्यक्ष प्रा. बाजीराव जोशी यांच्यासह प्रा. आराधे, दत्तात्रय कुलकर्णी, दिलीप देशपांडे, दीपक देशपांडे, अॅड. अमोल देशपांडे, उमेश पुराणिक, दत्तात्रय देशपांडे, म्हामण, कोळेकर, राजन घाडगे, हेमंत कुलकर्णी, भारती देशपांडे, जानकी कुलकर्णी, अलकनंदा कुलकर्णी आदी मान्यवर उपस्थित होते. तसेच महिला व नागरिकांची मोठ्या संख्येने उपस्थिती होती. नम्रता कुलकर्णी यांनी सूत्रसंचालन केले. अंजली देशपांडे यांनी आभार मानले.

गाईने दिला चक्र चार वासरांना जन्म

सटवाईवाडीत आनंदाचे वातावरण

वाशी, दि. ८ फेब्रुवारी-

वाशी तालुक्यातील सटवाईवाडी येथील प्रदीप फरताडे यांच्या गाईने चक्र चार वासरांना जन्म दिल्याची दुर्मीळ आणि आनंददायी घटना घडली आहे. ग्रामीण भागात अत्यंत क्वचित घडणाऱ्या या घटनेमुळे संपूर्ण परिसरात आनंदाचे वातावरण निर्माण झाले असून नागरिकांमध्ये उत्सुकता पाहायला मिळत आहे. जन्मलेल्या सर्व चारही वासरांची प्रकृती उत्तम असून गाईची तब्येतीही स्थिर असल्याची माहिती पशुवैद्यकीय डॉक्टरांनी दिली आहे. वासरांना पाहण्यासाठी नागरिकांनी गर्दी केली असून ही घटना शुभ मानली जात आहे. शेतकरी वर्गासाठी ही घटना आशेचा आणि आनंदाचा संदेश देणारी असून सटवाईवाडी गावात सध्या या घटनेची जोरदार चर्चा सुरु आहे.



मसाप निवडणूक : एकाधिकारशाही विरोधात संघर्ष तीव्र करणार

संरक्षण कृती समितीचा पत्रकार परिषदेत इशारा

तथा वृत्तसेवा,
सोलापूर, दि. ८ फेब्रुवारी-

महाराष्ट्र साहित्य परिषद ही कोणत्याही व्यक्तीची मक्तेदारी नसून मराठी साहित्यप्रेमांची सामूहिक संस्था आहे. बेकायदेशीर व दबाव तंत्राविरोधात लढा कायम राहिल, असा इशारा संरक्षण कृती समितीचे कार्याध्यक्ष प्रा. डी. के. कुलकर्णी यांनी पत्रकार परिषदेत दिला आहे.

महाराष्ट्र साहित्य परिषदेच्या विविध पदांसाठी २०२६ सालच्या निवडणुका जाहीर होताच वातावरण तापले असून विद्यमान कार्यकारिणीवर गंभीर आरोपांची सरबती करण्यात आली आहे. मसाप संरक्षण कृती समितीने पत्रकार परिषद घेऊन परिषदेमध्ये गेल्या

काही वर्षांपासून एकाधिकारशाही, दबावतंत्र आणि गैरव्यवहार सुरु असल्याचा आरोप करत या विरोधात सर्व स्तरावर संघर्ष छेडण्याचा इशारा दिला.

कृती समितीच्या पदाधिकाऱ्यांनी विद्यमान कार्यकारिणी सदस्यांवर निवडणूक विनविरोध करण्यासाठी विरोधी उमेदवारांवर दबाव आणणे, मतदार याद्या सदेणे ठेवणे, दुबार व मृत मतदारांचा समावेश करणे, तसेच संस्थेची घटना अनाधिकृतरीत्या दुरुस्त करून निवडणूक जाहीर करण्याचा आरोप केला. सामान्य मराठी साहित्यप्रेमांना सभासदत्व नाकारून आपल्या परिचयातील व्यक्तींनाच सभासद करून घेतल्याचा आरोपही त्यांनी केला. साहित्य परिषद भवनाचा वापर निवडणूक कार्यालयाप्रमाणे केला जात असल्याचेही समितीने स्पष्ट केले आहे. या पत्रकार परिषदेस निमंत्रक शशांक महाजन, सदस्य विजय शेंडगे आदी उपस्थित होते.

व्हायोलिन, बासरी, तबल्याची जुगलबंदी; देवकी पंडित यांच्या गायनात रमले सोलापूरकर

११ व्या संगीत महोत्सवाचा दिमाखदार समारोप

प्रिसिजन संगीत महोत्सवाच्या दुसऱ्या दिवशी अनुभवली संस्मरणीय सायंकाळ

तथा वृत्तसेवा,

सोलापूर, दि.८ फेब्रुवारी-

रविवारची सायंकाळ सोलापूरकरांसाठी संस्मरणीय अशीच ठरली. जेन-झीच्या गळ्यातील ताईत असलेल्या आंतरराष्ट्रीय ख्यातीचे बासरीवादक एस. आकाश, प्रसिद्ध व्हायोलिनवादक यशेश रायकर आणि तबल्याचे जादुगार ईशान घोष या तिघांच्या अफलातून जुगलबंदीने प्रिसिजन संगीत महोत्सवाच्या दुसऱ्या दिवशीची समा बांधला. प्रसिद्ध गायिका देवकी पंडित यांच्या गायने सोलापूरकरांना स्वतः विसरायला भाग पाडले.

पहिल्या सत्रात राग मारू बिहागमध्ये विलंबित एकतालातली 'पिया नही आए, तडपत रेना दिन' या बंदिशीतून जुगलबंदीला सुरुवात झाली. बासरीचा निर्मळ स्वर, भावनांना साद घालणारे व्हायोलिनचे सू आणि त्याच्या साथीला तबल्याच्या तालावर हळुवार फिरणारी ईशान घोष यांची बोट, या साऱ्यांनी प्रिसिजन संगीत महोत्सवाच्या दुसऱ्या दिवशीच्या पहिल्या सत्रात रसिकांना रंजी घातली. टाळ्यांचा प्रचंड कडकडाटात



आणि वन्स मोअरची मागणी करत रसिकांनी या त्रयींना स्टॅन्डिंग ओव्हिएशन दिले.

दुसऱ्या सत्रात प्रसिद्ध गायिका देवकी पंडित यांनी गायन सादर केले. त्यांनी रागेश्री रागाने कार्यक्रमाची सुरुवात केली. रागाचा विस्तार करताना सूर आणि

शब्दात रसिक हरवून गेले होते. त्यानंतर त्यांनी राग सोहनी सादर केला. देवकी पंडित यांना हार्मोनियमवर अभिषेक शिनकर, तबल्यावर प्रशांत पांडव तर तानपुऱ्यावर मीरा निलाखे यांनी साथसंगत केली.

कार्यक्रमाचा शेवट राग भैरवीने झाला. भैरवीतील



ओळखीचे सूर आणि बंदिशीने मैफिल पूर्णत्वाला गेली. शेवटचा सूर थांबताच टाळ्यांचा कडकडाट झाला. बासरी, व्हायोलिन, तबल्याची जुगलबंदी आणि त्यानंतरचे गायन या दोन्ही सत्रांनी रसिकांना मंत्रमुग्ध केले. प्रिसिजन कॅम्पशाफ्ट्सचे चेअरमन

व व्यवस्थापकीय संचालक यतिन शहा, प्रिसिजन फाऊंडेशनच्या अध्यक्ष डॉ. सुहासिनी शहा, प्रिसिजनचे कार्यकारी संचालक करण शहा, मयुरा शहा यांनी कलाकारांचे स्वागत केले. सूत्रसंचालन प्रिसिजनचे जनसंपर्क अधिकारी माधव देशपांडे यांनी केले.

ईव्हीएम मशीन आढळल्याने एकच खळबळ

तथा वृत्तसेवा,

मोहोळ, दि.८ फेब्रुवारी-

जिल्हा परिषद व पंचायत समितीच्या निवडणुकीतची प्रक्रिया शांतपणे पार पाडल्यानंतर त्याच दिवशी संध्याकाळी अकरा वाजण्याच्या सुमारास २ ईव्हीएम मशीन जवळ आढळल्याने मोहोळ तालुक्यात एकच खळबळ उडाली.

शनिवारी जिल्हा परिषद व पंचायत समिती साठी मतदान प्रक्रिया शांततेमध्ये पार पाडली. रात्री अकरा वाजल्यानंतर २ र मतदान नियंत्रण मशीन धाब्यावर असल्याचे लक्षात आल्यानंतर राष्ट्रवादी अजित पवार गटाची जिल्हा अध्यक्ष उमेश पाटील त्यांच्या कार्यकर्त्यांसह घटनास्थळी दाखल झाले. तालुक्यामध्ये फोनाफोनी झाली. जवळपासच्या गावातील कार्यकर्त्यांनी या ठिकाणी एकच गर्दी केली. पोलीस निरीक्षक हेमंत शेंडगे तसेच निवडणूक निर्णय अधिकारी सीमा होळकर याही घटनास्थळी दाखल झाल्या. याबाबत उमेश पाटील यांनी पार प्रकरणाचा प्रशासनाला जाव विचारण्यास सुरुवात केली शासकीय मालमत्ता आहे ही धाब्यापर्यंत आलीच कशी ? या प्रकरणाची चौकशी झालीच पाहिजे असे म्हणत

टिथ्या मांडला कार्यकर्त्यांनी गराडा घातला. रात्री साडेबारा पावणे एक वाजेपर्यंत हा गोंधळ सुरू होता. जवळजवळ दोन तासांच्या गोंधळामध्ये अनेक गाड्या आणि कार्यकर्ते घटनास्थळाजवळ दाखल झाले होते. जिल्हाधिकाऱ्यांनी या ठिकाणी आल्याशिवाय व या प्रकरणाची शहानिशा झाल्याशिवाय तेथून हलणार नसल्याची भूमिका उमेश पाटील यांच्यासह टिथ्या मांडलेल्या कार्यकर्त्यांनी घेतली. प्रशासन आणि कार्यकर्ते यांच्यामध्ये संघर्ष वाढू लागला होता शेवटी या मशीन ह्या निवडणुकीच्या काळात घेण्यात आलेल्या नाहीत त्या राखीव मशीन आहेत असा दावा प्रशिक्षणाच्या अधिकाऱ्यांनी केला. अधिकाऱ्याकडून तसेच सांगण्यात आले त्यानंतर काही वेळाने उमेश पाटील यांना अधिकाऱ्यासमवेत पोलीस ठाण्याकडे घेऊन जाण्यात आले

दरम्यान रविवारी त्या ईव्हीएम मशीन धाब्याकडे घेऊन जाणाऱ्या वाहन चालकावर गुन्हा दाखल करण्यात आला आहे. सोलापूर जिल्हा परिषद व पंचायत समितीच्या निवडणूक प्रक्रिया करिता निवडणूक निर्णय अधिकारी मोहोळ यांनी दिलेल्या आदेशानुसार फिर्दादी यांची निवडणूक करावी

नियुक्ती करण्यात आलेली होती. त्या अनुषंगाने फिर्दादी यांचे सोबत ईस्टीका क्रमांक एम एस १३ - ३ एस ५९२९ आरोपी चालक दिनेश संजय भागे यास फिर्दादी व त्याच्या सोबतच्या पथकाच्या परवानगीशिवाय सदर वाहन कोटेही घेऊन जाऊ नये अशा स्पष्ट सूचना देण्यात आल्या होत्या तथापि सदरचे वाहनांमध्ये ईव्हीएम मशीन असल्याची पोल कल्पना असताना देखील आरोपी चालक दिनेश संजय भागे यांनी फिर्दादी यांच्या संमतीशिवाय परस्पर मोहोळ येथील स्ट्रॉंग रूम मधून सदर वाहन काढून वाहन मालक अश्वय गव्हाणे यांचे स्वराज्य पान शॉप स्वराज हॉटेल समोर उभे केले यानंतर फिर्दादी यांनी सदर वाहन तात्काळ मोहोळ स्ट्रॉंग रूम येथील परत आणण्याची आदेश दिली असता आरोपीने टाळाटाळ केली परिणाम ठिकाणी लोकांचा जमा जमा होत कायदा व सुव्यवस्था प्रश्न निर्माण होऊन दंगल सदस्य परिस्थिती उद्भवण्याची शक्यता निर्माण झाली या घटनेचा तपास सहाय्यक पोलीस निरीक्षक किरण पाटील हे करीत आहेत याबाबतची फिर्दाद प्रसाद माणिकराव पाटील नोकरी कनिष्ठ अभियंता जिल्हा परिषद उपविभाग मोहोळ राहणार आष्टी यांनी दाखल केली आहे.



स्व.महेश कोठे यांचे वीरशैव कन्नड भवनाचे स्वप्न पूर्ण करणार

नूतन महापौर विनायक कोंड्याल यांची ग्वाही

तथा वृत्तसेवा,

सोलापूर, दि.८ फेब्रुवारी-

वीरशैव लिंगायत प्रतिष्ठानतर्फे आयोजित अकराव्या वधू-वर परिचय मेळाव्याच्या पुस्तकाचे प्रकाशन सोहळा रविवारी श्री सिद्धेश्वर देवस्थान पंचकमिटी कार्यालय, सिद्धेश्वर मंदिर येथे मोठ्या उत्साहात पार पाडला. या प्रसंगी नूतन महापौर विनायक कोंड्याल यांनी स्व.महेशअण्णा कोठे यांचे वीरशैव सांस्कृतिक कन्नड भवन उभारण्याचे स्वप्न पूर्ण करण्यासाठी आपण कटिबद्ध आहोत, अशी ग्वाही दिली.

कार्यक्रमाचे प्रमुख पाहुणे म्हणून महापौर कोंड्याल यांच्या हस्ते वधू-वर परिचय पुस्तकाचे प्रकाशन करण्यात आले. यावेळी श्री सिद्धेश्वर

देवस्थान पंचकमिटीचे उपाध्यक्ष सिद्धेश्वर बमनी, सचिव नीलकंठ कोनापुरे, विश्वस्त विश्वनाथ लब्बा, बाळासाहेब भोगडे, प्रभुराज मैदानी, रतन रिक्के, प्रकाश बिराजदार तसेच नगरसेवक राजशेखर पाटील, सुधीर खरतमल, सिद्धेश्वर बेंकेचे चेअरमन नरेंद्र गंभीर, सुदीप चाकोते, डॉ. प्रकाश घट्टे आदी मान्यवर उपस्थित होते. डॉ.चंद्रशेखर शिवाचार्य महास्वामीजी यांनी शुभाशीर्वाद देत प्रतिष्ठानच्या सामाजिक कार्याचे कौतुक केले.

सिद्धेश्वर देवस्थान पंचकमिटी व वीरशैव लिंगायत प्रतिष्ठानतर्फे महापौर कोंड्याल यांचा शाल, हार व सिद्धारामेश्वर यांची प्रतिमा देऊन सत्कार करण्यात आला. प्रतिष्ठानचे अध्यक्ष राजशेखर विजापूर यांचाही सत्कार करण्यात आला. कार्यक्रमास प्रतिष्ठानचे पदाधिकारी व समाजबांधव मोठ्या संख्येने उपस्थित होते. सूत्रसंचालन गुरुनाथ निंबाळे यांनी केले. आभार शशिकांत बिराजदार यांनी मानले.



अक्कलकोटमध्ये दक्षिणमुखी हनुमान मुर्तीची प्राणप्रतिष्ठापना

हबळीचे मठाधिपती राजशेखर शिवाचार्य महास्वामीजी, बसवलिंग महास्वामीजी यांची उपस्थिती

तथा वृत्तसेवा,

अक्कलकोट, दि. ८ फेब्रुवारी-

तीर्थक्षेत्र अक्कलकोट शहरातील कोहिनूर मंगल कार्यालय परिसरातील दिशा विहार मध्ये नव्याने भरण्यात आलेल्या श्री दक्षिणमुखी हनुमान मूर्तीची वेदमूर्ती गुड्ड्या स्वामी यांच्या विविध मंत्रोच्चाराने हबळी मठाचे मठाधिपती श्री राजशेखर शिवाचार्य महास्वामीजी व श्री बसवलिंग महास्वामीजी यांच्या हस्ते विधीवत प्राणप्रतिष्ठापना करण्यात आली. शहरासह लोकमंगल विहार परिसरातील हजारो भाविक यावेळी उपस्थित होते.

लोकमंगल विहार परिसरात श्री स्वामी समर्थ महाराज व श्री मंगलदास आश्रम असून, येथे नियमितपणे विविध धार्मिक उपक्रम होतात. वेदमूर्ती श्री रुद्रय्या स्वामी महाराज यांच्या पुढाकाराने सदरची मंदिर लोकवर्गीतून अवघ्या दहा महिन्यात उभारण्यात आले असून, येथे श्री हनुमान मूर्तीची प्राणप्रतिष्ठापना करण्यात आली आहे. यानिमित्त मागील आठवडाभरापासून विविध धार्मिक कार्यक्रम येथे उत्साहात झाले. या परिसरातून श्री हनुमान मूर्तीची व कळसरोहण शोभायात्राही काढण्यात आली होती. शोभायात्रेत पुरवत यांचे खेळ सादर करण्यात आले होते. ठिकठिकाणी फटाक्यांची आतषबाजी व फुलांच्या वर्षावाने शोभायात्रेचे स्वागत करण्यात आले. विविध भक्तीगीते सादर केली गेली. मिरवणुकीत सहभागी असलेले हनुमान मूर्ती व कळसरोहण यांना फुलांच्या माळा घालून भाविकांनी दर्शन घेतले. दोन तास निघालेल्या शोभायात्रेचे या परिसरात मुख्य रस्त्यावरून मार्गक्रमण होवून दक्षिणमुखी हनुमान मंदिराजवळ समारोप झाला.

दुसऱ्या दिवशी मूर्ती प्रतिष्ठापना व कळसरोहण

उत्सव विधिवत होमहवनाने झाला. त्यानंतर श्री राजशेखर शिवाचार्य महास्वामीजी यांच्या हस्ते म हा आरती करण्यात आली. यावेळी महास्वामीजी यांची धर्मसभा संपन्न झाली. उपस्थित हजारो भाविकांना उद्योगपती सिध्दराम टाके यांच्या लोकमान्य सुपर बझारतर्फे खिरीचा महाप्रसाद वाटप करण्यात आले. यावेळी आमदार सचिन कल्याणशेट्टी, नगराध्यक्ष मिलन कल्याणशेट्टी, उपनगराध्यक्ष बंटी राठोड, श्री वटवृक्ष स्वामी महाराज देवस्थानचे अध्यक्ष महेश इंगळे, अन्नछत्र मंडळाचे कार्यकारी अध्यक्ष अम लेलारचे भोसले, सचिव श्याम मोरे, श्री स्वयंभू गणेश मंदिराचे ऑंकार ग्रामोपाध्ये, उद्योगपती विलास कोरे, एजाज मुत्तवली, भिमराशंकर कुंभार, प्रथमेश इंगळे, सुनील गारे, उरुजपाशा पिरजादे, शिवाजी लोखंडे, विक्रम हर्डिकर, सचिन स्वामी, इंजिनियर महेश शेडम व गुरु पोतदार, उषा हंचाटे, नगरसेविका भागुबाई कुंभार, अमृता शिंदे, नगरसेवक अविनाश मडिखंबे, ननु कोरबू, लक्ष्मीकांत धनशेट्टी, आनंद चौगुले, अशोक जाधव, रुद्रय्या स्वामी, निनाद डोंगे उपस्थित होते. सूत्रसंचालन विरुपाक्ष कुंभार यांनी केले. कार्यक्रम यशस्वी करण्यासाठी करप्या रोवली, रमेश शिंदे, गुरुशांत कुंभार, नागराज व बसवराज कुंभार, शांतविरप्या दसले, दिगंबर साळुंबे, अविनाश कोरे, वेदेश गुरुव, गुरु कुंभार, सुनिल आळंदे, मल्लिकार्जुन पाटील, सचिन डिंगे, सचिन जरीपटके, सुनिल जमादार, बसवराज अमारखेड, अनिल शिंदे, प्रणव शेते, शंकर माळी, विरेश कुंभार व मंदिर पंच कमि टीने परिश्रम घेतले. श्री वटवृक्ष दक्षिणमुखी हनुमान मंदिराच्या उभारणीसाठी परिसरातील नागरिकांनी मोठ्या प्रमाणात देणगी दिली आहे. विशेष म्हणजे श्री स्वामी समर्थ अन्नछत्र मंडळाचे कार्यकारी अध्यक्ष अमोलराजे भोसले महाराज यांनी लाखो रुपयांची श्री हनुमान मूर्ती भेट दिली आहे. तर कळस सेवा माजी सैनिक अनिल हते यांनी केले आहे. यामुळे परिसरातील नागरिकांतून कौतुक व्यक्त होत आहे.

डॉ. आंबेडकरांचा अनुल्लेख; संबंधित मंत्र्यावर कारवाई करा

सोलापूर, दि. ८ फेब्रुवारी-

भारतीय प्रजासत्ताक दिनाच्या कार्यक्रमात राज्याचे मंत्री गिरीष महाजन यांनी त्यांचे संपूर्ण जाहीर भाषण संपेपर्यंत भारतीय घटनेचे शिल्पकार डॉ. बाबासाहेब आंबेडकर यांचे नांवाचा उल्लेख टाळला. हा प्रकार निषेधाई तितकाच संतापजनक आहे. याप्रकरणी कारवाई करावी अशी मागणी शास्य' सेवानिवृत्त पोलीस अधिकारी व कर्मचारी सामाजिक बहुउद्देशिय संस्थेने जिल्हाधिकारी यांच्याकडे निवेदनाद्वारे केली आहे. याप्रसंगी अध्यक्ष अंगद मुके, अशोककुमार दिलपाक, शेखर वाघमारे, गोपीचंद कांबळे, अशोक सोनवणे, अंबादास सोनवणे, व्यंकटेश सोनवणे, शशिकांत बाबरे, शांताराम वाघमारे, श्रीमंत गायकवाड, नागेश गायकवाड, श्रीमंत कोरे यांची उपस्थिती होती.

महापालिकेचा वर्षाकाठी ५५ ते ६० कोटींचा अतिरिक्त खर्च

तथा वृत्तसेवा,

सोलापूर, दि. ८ फेब्रुवारी -

सोलापूर महापालिकेत सार्वत्रिक निवडणुकीनंतर तब्बल चार वर्षांची प्रशासकीय राजवट अखेर संपुष्टात आली आहे. महापौर निवडीनंतर नव्या लोकप्रतिनिधींची महापालिकेत वर्दळ सुरू होत असून, त्यांच्यावरील विविध खर्चांमुळे महापालिकेच्या तिजोरीवर दरवर्षी सुमारे ५५ ते ६० कोटी रुपयांचा अतिरिक्त बोजा पडणार आहे. दुसरीकडे हा वाढीव खर्च नियंत्रणात ठेवण्यासाठी प्रशासनालाही आता कसरत करावी लागणार आहे.

राज्यातील १८ महापालिकांप्रमाणेच सोलापूर महापालिकेची मुदत ८ फेब्रुवारी २०२२ रोजी संपली होती. ओबीसी आरक्षण आणि न्यायालयीन प्रक्रियेमुळे निवडणुका जवळपास ३ वर्षे ११ महिने प्रलंबित राहिल्या. या कालावधीत प्रशासकीय राजवट लागू होती. पदाधिकारी व नगरसेवकांना प्रशासनाचे कारभार हाती घेतला होता. सोलापूर महापालिकेतील ही तिसरी प्रशासकीय राजवट ठरली. या काळात अनावश्यक खर्चावर नियंत्रण ठेवण्यात आले. या आर्थिक वर्षात मिळकत करासह उत्पन्नात वाढ झाली. महापालिका आयुक्त डॉ. सचिन ओम्बासे यांनी नियोजनबद्ध आर्थिक व्यवस्थापन करून प्रलंबित देणी फेडली तसेच विविध विकासकामांसाठी निधी उपलब्ध करून दिला. मात्र नव्या टर्मसह महापालिका स्थापन झाल्याने विविध खर्च पुन्हा वाढणार आहेत. सदस्यांचे मानधन, सभेचे भत्ते, पदाधिकाऱ्यांचे कार्यालयीन व ऐच्छिक खर्च, वाहनांसाठी इंधन व दुरुस्ती, नवीन वाहन खरेदी, तसेच भांडवली आणि वॉर्डवाईज निधी या सर्वांचा एकत्रित परिणाम म्हणून वर्षाकाठी सुमारे ५५ ते ६० कोटी रुपयांचा खर्च अपेक्षित आहे. महापालिका बाँडी



२५ कोटींच्या ३३२ कामांची यादी रद्द

सन २०२२-२३ च्या अंदाजपत्रकात २५ कोटी रुपयांच्या ३३२ कामांना सभागृहाने मान्यता दिली होती. मुदत संपताच प्रशासनाने ही यादी रद्द केली. त्याऐवजी प्रशासकीय अंदाजपत्रकातून १७ रस्त्यांची २५ कोटींची कामे हाती घेण्यात आली. पदाधिकारी व सदस्यांच्या निधीतील २५ कोटी आणि चालू वर्षातील निधी खर्च न झाल्याने एकूण सुमारे ५० कोटी रुपयांची बचत झाली.

अंदाजपत्रकाची तयारी लवकरच सुरू होणार

२०२६-२७ या आर्थिक वर्षाच्या बजेटची तयारी लवकरच सुरू होणार आहे. नगर सचिव कार्यालयाकडून पदाधिकारी व सदस्यांच्या खर्चाचा तपशील मागविण्यात आला आहे. मात्र अर्थसंकल्पीय सभेत भांडवली निधी आणि सदस्यांच्या खर्चात वाढ होण्याची शक्यता वर्तविली जात आहे.

अस्तित्वात नसताना या प्रकारावरील खर्च वाचत होता. मात्र आता वार्षिक सदस्य मानधन व सभाभत्त्यांवर सुमारे दीड कोटी रुपये, पदाधिकाऱ्यांच्या कार्यालयीन खर्चावर दीड ते दोन कोटी रुपये, वाहन खर्च सुमारे ५० लाख रुपये आणि भांडवली व वॉर्डवाईज निधीसाठी

असा होणार वार्षिक खर्च

- * १० स्वीकृतसह ११२ नगरसेवकांचे दरमहा १० हजार प्रमाणे वार्षिक मानधन १ कोटी ३४ लाख रुपये,
- * ११२ नगरसेवकांना सभेचा १०० रुपये भत्ता (महिनाला अधिकाधिक ४०० रुपये) ५ लाख ३८ हजार रुपये,
- * महापौरांसह पदाधिकाऱ्यांचा वार्षिक कार्यालयीन खर्च ५० लाख रुपये,
- * पदाधिकाऱ्यांचा ऐच्छिक मदत खर्च २५ लाख रुपये,
- * नवीन वाहन, दुरुस्ती व पेट्रोल खर्च ५० लाख रुपये,
- * ११२ नगरसेवकांना वार्षिक भांडवली निधी ४७ कोटी रुपये, १० स्वीकृत नगरसेवकांना मागणीप्रमाणे निधी सुमारे ५ कोटी रुपये, ११२ नगरसेवकांना वार्षिक ६ लाख रुपयेप्रमाणे वॉर्डवाईज निधी ६ कोटी ७२ लाख रुपये

तब्बल ४० ते ५० कोटी रुपये खर्च होणार आहेत. या पार्श्वभूमीवर प्रशासनाकडून खर्चावर मर्यादा आणण्याचे प्रयत्न सुरू राहतील. शाही थाटावरील खर्च टाळत काटकसरीची भूमिका घेणे हे प्रशासनासमोरचे मोठे आव्हान ठरणार आहे.

हे पत्र मुद्रक व प्रकाशक दिलीप शिवमूर्ती दुर्गे यांनी सोलापूर तरुण भारत मीडिया लिमिटेड करिता, सोलापूर तरुण भारत कार्यालय १९/२० औद्योगिक वसाहत, होटगी रोड, सोलापूर येथे छापून तरुण भारत कार्यालय, स्वेतसागर निवास, राजमाता जिजावता महाविद्यालयजवळ, पत्रकार रोड, शिवनगर, जि. लातूर - ४१३५१२. कार्यालयातून प्रकाशित करून वितरीत केले. दूरध्वनी : ८८८८४७२३९ / मुख्य संपादक : दिलीप यशवंत पेटे. ● मुख्य संपादक : प्रशांत वसंतगण माने (पी. आर. बी. कायद्यानुसार संपादकीय जबाबदारी यांच्यावर आहे) दैनिक सोलापूर तरुण भारत. RNI No. MAHMAR/2023/86477. E-mail starunbharat@gmail.com. ● Website: http://dailyniktarunbharat/ या अंकात प्रसिद्ध झालेल्या बातम्या व लेख यामधून व्यक्त झालेल्या मतांशी संपादक/संचालक सहमत असतीलच असे नाही.

Owned by, SOLAPUR TARUN BHARAT MEDIA LTD. Printed by, Published by DILIP SHIVMURTI DULANGE Printed at SOLAPUR TARUN BHARAT MEDIA LT. 19.20 INDUSTRIAL ESTATE, HOTGI ROAD, SOLAPUR, Dist. SOLAPUR, 413003. Published at TARUN BHARAT OFFICE, SweetSagar Niwas, Near Rajmata Jijamata College, Patrakar Road, Shivanagar, Dist. Latur Pin 413512, RNI No. MAHMAR/2023/86477

● CHIEF PUBLISHER : DILIP YASHWANT PETHE ● CHIEF EDITOR : PRASHANT VASANTRAO MANE

दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | सोमवार, दि. ०९ फेब्रुवारी २०२६

<https://dainiktarunbharat.com>, <https://epaper.dainiktarunbharat.com>

सोलापूर
तरुण भारत

विविध वृत्त...

नवीन द्राक्षाची आवक सुरू

लातूर : येथील फळबाजारात नवीन द्राक्षाची आवक सुरू झाली आहे. मात्र, प्रतिकिलो १५० ते २०० रुपये प्रतिकिलो विक्री होत आहे. त्यामुळे प्राहकांचा खरेदीसाठी फारसा प्रतिसाद नसल्याचे विक्रेत्यांकडून सांगण्यात आले. सध्या आलेल्या द्राक्षाची चव काही प्रमाणात आंबट, गोड असून हंगामाला आता सुरुवात झाली आहे. आवक वाढताच दरात मोठी घसरण होईल, त्यानंतर सर्वसामान्य प्राहकांनाही त्याची चव चाखता येणार आहे.

कबड्डी स्पर्धेत प्रथम पारितोषिक

लातूर : शहरातील राजीव गांधी इन्स्टिट्यूट ऑफ पॉलिटेक्निकच्या विद्यार्थीनींनी नांदेड येथे झालेल्या इंटर इंजिनिअरिंग डिप्लोमा स्टुडंट्स स्पोर्ट्स असोसिएशनच्या विभागीय कबड्डी स्पर्धेत प्रथम क्रमांक पटकाविला. संघाच्या कर्णधार अक्षता धवन हिने उत्कृष्ट नेतृत्व करून संघाला विजय मिळवून दिला. या यशाबद्दल श्री. वेताळेश्र्वर शिक्षण संस्थेचे अध्यक्ष भिमाशंकर बावगे, सचिव वेताळेश्र्वर बावगे, संचालक नंदकिशोर बावगे, प्राचार्य संतोष मेटगे, उपप्राचार्य योगिता मेटगे, प्राचार्य माधव मुंडे, क्रीडा प्रमुख डी. पी. पाटील तसेच सर्व प्राध्यापक व विद्यार्थ्यांनी विजेत्या संघाचे व प्रशिक्षकांचे कौतुक केले.

युवा भीमसेनेच्या वतीने अभिवादन

लातूर : त्यागमूर्ती माता रमाई भीमराव आंबेडकर यांच्या जयंतीचे औचित्य साधून लातूर येथील युवा भीमसेना संघटनेच्या वतीने रमाई स्त्री रुग्णालयात रुग्णांना फळे वाटप करून अभिवादन करण्यात आले. यावेळी संस्थापक अध्यक्ष पंकज काटे, महिला जिल्हाध्यक्ष उमाताई आदमाने, सरपंच मार्शलभाऊ माने, आशुबा कांबळे, सदस्य महबूब भाई सय्यद, अमोल जाकते, आनंद लांडगे, रोहन रायबोळे, सिद्धार्थ गवळी, गणेश पोटेभरे आदी उपस्थित होते.

हरंगुळ येथील मतदारांची नावे

भोईसमुद्रगा गावच्या यादीमध्ये !

लातूर : लातूर तालुक्यातील हरंगुळ (बु) गट आणि गणातील काही मतदारांची नावे दुसऱ्या गावच्या यादीत गेल्याने मतदारांची एकच धावपळ उडाली. हरंगुळ (बु) येथील मतदार नेहमीप्रमाणे आपापल्या प्रभागाच्या मतदान केंद्रावर जाऊन मतदान करतात. मात्र, जिल्हा परिषद आणि पंचायत समिती निवडणूक-कीत काही नावांचे मतदान केंद्र बदलले आहे. त्यामुळे मतदारांची धावपळ उडाली होती. शोधाशोध केली असता, इतर केंद्रावर नावे असल्याचे समजले. याशिवाय, काही मतदारांची दोन-दोन ठिकाणी नावे होती, तसेच हरंगुळ गावातील काही मतदारांची नावे भोईसमुद्रगा गावच्या यादीत गेल्याचे सांगण्यात आले. या संदर्भात निवडणूक निर्णय अधिकारी रोहिणी नन्हे-विर-ठोळे यांनी आतापर्यंत आपल्याकडे अशा प्रकारची कुठलीही तक्रार आली नसल्याचे सांगितले.

नीट सुपर स्पेशलिटी परीक्षेत

डॉ. लाळे यांचे यश

लातूर : राष्ट्रीय पातळीवरील नीट परीक्षेत लातूरच्या डॉ. सुपर स्पेशलिटी सौरभ मारुती लाळे याने उल्लेखनीय यश संपादन करत देशात ४४ वा क्रमांक पटकावला आहे. त्याच्या या यशामुळे लातूरच्या गौरवशाली शैक्षणिक परंपरेत मानाचा तुरा रोवला गेला आहे.

यशामुळे वैद्यकीय क्षेत्रातून डॉ. सौरभचे कौतुक होत देशपातळीवरील अत्यंत स्पर्धात्मक परीक्षेत मिळालेल्या या आहे. कठोर परिश्रम, सातत्यपूर्ण अभ्यास आणि जिद्दीच्या जोरावर डॉ. सौरभ याने हे यश मिळवले.

त्याने लोकमान्य टिळक महाविद्यालय (सायन), मुंबई येथून एम. डी. मेडिसिन पदव्युत्तर शिक्षण पूर्ण केले आहे. डॉ. सौरभ यांचे वैद्यकीय शालेय शिक्षण श्री धेकेकर विद्यालय, लातूर येथे झाले. इयत्ता ११ वी व १२ वीचे शिक्षण त्याने दयानंद कॉलेज, लातूर येथून पूर्ण केले. त्यानंतर त्याने शासकीय वैद्यकीय महाविद्यालय, छत्रपती संभाजीनगर पदवी प्राप्त केली. त्याच्या या यशामुळे कुटुंबीय, नातेवाईक, मित्रपरिवार, शिक्षक व वैद्यकीय क्षेत्रातून अभिनंदनाचा वर्षाव होत आहे.

व्ही. एस. पॅथर्सतर्फे अभिवादन

लातूर : लातूर येथील व्ही. एस. पॅथर्स युवा संघटनेच्या वतीने भारतरत्न डॉ. बाबासाहेब आंबेडकर यांच्या सहधर्मचारिणी माता रमाई आंबेडकर यांच्या १२८ व्या जयंतीनिमित्त अभिवादन करण्यात आले. या प्रसंगी संघटनेचे ग्रुप जिल्हाध्यक्ष अजय सूर्यवंशी यांच्या हस्ते माता रमाई आंबेडकर यांच्या प्रतिमेस पुष्पहार अर्पण करून आदरांजली वाहण्यात आली.

यावेळी माता रमाई आंबेडकर यांनी सामाजिक परिवर्तनासाठी दिलेल्या योगदानाचा गौरव करण्यात आला. त्यांचे त्याग, संयम व संघर्षायुष्य जीवन आजच्या पिढीसाठी प्रेरणादायी असल्याचे मत उपस्थितांनी व्यक्त केले. या कार्यक्रमास व्ही. एस. पॅथर्स ग्रुप जिल्हाध्यक्ष अजय सूर्यवंशी, हर्षवर्धन कांबळे, आशित सरवदे, संजय सूर्यवंशी, अविनाश सरवदे, सौरभ कांबळे, चिक्कू जोगदंड, सुमित कांबळे, सोनू लंकेश्र्वर तसेच संघटनेचे इतर पदाधिकारी व कार्यकर्ते उपस्थित होते.



राज्यस्तरीय एकांकिका स्पर्धेत 'शाहू' चे यश

तभा वृत्तसेवा
लातूर, दि. ८ फेब्रुवारी : राज्यसोनी फाऊंडेशन नागपूर यांच्या वतीने आयोजित जी. एच. रायसोनी कॅम्प राज्यस्तरीय आंतर महाविद्यालयीन एकांकिका स्पर्धेत येथील राजर्षी शाहू महाविद्यालयाच्या संघाने उल्लेखनीय कामगिरी करत यश संपादन केले. या स्पर्धेत महाराष्ट्रातील विविध महाविद्यालयांच्या ३५ संघांनी आपल्या एकांकिकेचे सादरीकरण केले होते. राजर्षी शाहू महाविद्यालयाच्या संघाने 'झयव्हर' ही एकांकिका सादर करून

रसिक प्रेक्षकांबरोबरच परीक्षकांचीही दाद मिळवत रोख ५१ हजार यांचे सांघिक सर्वोत्तम पारितोषिक मिळवून घवघवीत यश संपादन केले. या शिवाय नाटकातील उत्कृष्ट संगीत संयोजनासाठी सागर शिंदे या विद्यार्थ्यांला रोख ५ हजार रुपयांचे प्रथम पारितोषिक, सदीप घुगे याला पुरुष अभिनयासाठी सर्वोत्तम व उत्कृष्ट नाट्य दिग्दर्शनाबद्दल द्वितीय अशी क्रमशः २ व ३ हजाराची पारितोषिके पटकावली. नाट्य लेखक अमोल साळवी लिखित 'झयव्हर' या एकांकिकेमध्ये सदीप घुगे, निकिता काकोटे, आकांशा सारंगे, प्रतिक वाघमारे यांच्या

प्रमुख भूमिका होत्या. त्याचबरोबर अप्रतिम अशी ध्वनी व प्रकाश योजना शिवम सुतार, सागर शिंदे यांचे संगीत, उत्तम नेपथ्य गणेश क्षिपरे, उत्कृष्ट रंग व वेगभूषा श्रीराम शिंगण यांनी केलेली होती. या यशाबद्दल शिवछत्रपती शिक्षण संस्थेचे अध्यक्ष डॉ. गोपाळराव पाटील, सचिव प्राचार्य अनिरुद्ध जाधव, प्राचार्य डॉ. महादेव गव्हाणे, उपप्राचार्य प्रा. सदाशिव शिंदे, पर्यवेक्षक डॉ. भीमराव पाटील सांस्कृतिक विभागप्रमुख प्रा. हरिसर्वोत्तम जोशी, संघ व्यवस्थापक प्रा. वैभव माने यांनी अभिनंदन केले.

उद्यापासून बारावी परीक्षेला प्रारंभ

विभागीय मंडळाची तयारी अंतिम टप्प्यात

२५६ केंद्रांवर ९६ हजार विद्यार्थी देणार १२ वीची परीक्षा

तभा वृत्तसेवा

लातूर, दि. ८ फेब्रुवारी : महाराष्ट्र राज्य माध्यमिक व उच्च माध्यमिक शिक्षण मंडळाच्या वतीने घेण्यात येणाऱ्या इयत्ता १० वी, १२ वी परीक्षेची तयारी अंतिम टप्प्यात आली असून १२ वी परीक्षेला ९६ हजार ५४२ विद्यार्थी तर १० वी परीक्षेला १ लाख १० हजार ९८३ विद्यार्थी प्रविष्ट होणार आहेत. परीक्षा केंद्रांवर गैरप्रकार होऊ नयेत म्हणून यंदाही मंडळातर्फे विशेष काळजी घेतली जाणार आहे.

शैक्षणिक आयुष्याला नवे वळण देणारी परी-

क्षा म्हणून दहावी-बारावी परीक्षेकडे पाहिले जाते. १२ वीची परीक्षा १० फेब्रुवारी ते ११ मार्च या कालावधीत तर १० वीची परीक्षा २० फेब्रुवारी ते १८ मार्च या कालावधीत होणार आहे. त्यामुळे परीक्षेच्या तयारीला वेग आला आहे. परीक्षा केंद्रावर गैरप्रकार होऊ नयेत म्हणून दरवर्षीप्रमाणे वेगवेगळी पथके स्थापन करण्यात आली आहेत. १२ वीसाठी ४७ तर १० वीसाठी ५१ परीक्षक नेमले आहेत, अशी माहिती विभागीय मंडळाचे अध्यक्ष सुधाकर तेलंग यांनी दिली.

लातूर विभागीय मंडळातर्गत असलेल्या लातूर

जिल्ह्यात १२ वीची परीक्षा १०१ केंद्रांवर होणार असून ३६ हजार ५१२ विद्यार्थी परीक्षा देणार आहेत. नांदेड जिल्ह्यातील ११२ केंद्रांवर परीक्षा होणार असून ४३ हजार २६९ विद्यार्थी परीक्षा देणार आहेत. धाराशिव जिल्ह्यातील ४३ परीक्षा केंद्रांवर ही परीक्षा होणार असून १६ हजार ७६१ विद्यार्थी परीक्षा देणार आहेत. या परीक्षेसाठी ४७परिरीक्षक नेमण्यात आले आहेत. १० वीची परीक्षा लातूर जिल्ह्यातील १५२ केंद्रांवर होणार आहे. ३९ हजार १६९ विद्यार्थी परीक्षा देणार आहेत. नांदेड जिल्ह्यातील १७८ केंद्रांवर परीक्षा होणार असून ४९ हजार ३९०



विद्यार्थ्यांनी परीक्षेसाठी नोंद केली आहे. धाराशिव जिल्ह्यातील ८९ केंद्रांवर परीक्षा होणार असून २२ हजार ४२४ विद्यार्थी परीक्षेला प्रविष्ट होणार आहेत. या परीक्षेसाठी एकूण ५१ परीक्षक नेमण्यात आले आहेत, असेही तेलंग यांनी सांगितले.

त्यागमूर्ती माता रमाई जयंती उत्साहात साजरी

तभा वृत्तसेवा

लातूर, दि. ८ फेब्रुवारी : विश्वरत्न महामानव डॉ. बाबासाहेब आंबेडकर यांना खंबीरपणे साथ देणाऱ्या त्यांच्या पत्नी त्यागमूर्ती माता रमाई भीमराव आंबेडकर यांची जयंती लातूर शहरासह जिल्ह्यात उत्साहपूर्ण वातावरणात साजरी करण्यात आली. यानिमित्त विविध जयंती उत्सव मंडळांनी शनिवारी (दि.७) सायंकाळच्या सुमारास आकर्षक देखाव्यांसह भव्य मिरवणुका काढून माता रमाई जयंतीचा आनंदोत्सव साजरा केला.

माता रमाई जयंतीनिमित्त शहराच्या विविध ठिकाणी माता रमाई आंबेडकर यांच्या प्रतिमेस पुष्पहार अर्पण करून अभिवादन करण्यात आले. यानिमित्त तथ-गात गौतम बुध्द, विश्वरत्न डॉ. बाबासाहेब आंबेडकर यांच्याही प्रमितांना पुष्प, पुष्पहार अर्पण



करून अभिवादन करण्यात आले. विविध मंडळांनी सामाजिक उपक्रमांचे आयोजन केले होते. **रक्तदान शिबिरांसह अन्नदानही विवेकानंद चौकात अभिवादन** येथील विवेकानंद चौकात माता रमाई आंबेडकर जयंतीनिमित्त त्यांच्या प्रतिमेस पुष्पहार अर्पण करून नगरसेवक विकास कांबळे यांच्या हस्ते अभिवादन करण्यात आले. यावेळी माजी नगरसेवक सुनील बसपुरे यांच्यासह जयंती उत्सव समितीचे पदाधिकारी उपस्थित होते. यावेळी

समितीच्यावतीने आयोजित रक्तदान शिबिरास नागरिकांचा प्रतिसाद मिळाला. उत्स्फूर्तपणे महिलांनीही रक्तदान केले. यावेळी नागरिकांना अन्नदान करण्यात आले. शहरातील विविध बुध्द विहारे, संस्था, संघटना कार्यालयांमध्ये माता रमाईना अभिवादन करण्यात आले. शहराच्या पूर्व भागासह विक्रम नगर, रामजी नगर, प्रकाश नगर, विकासनगर भागातील विविध जयंती उत्सव मंडळांनी हा उपक्रम साजरा केला. विश्वरत्न डॉ. बाबासाहेब आंबेडकर यांच्या

प्रतिमा, पुतळ्यांची मिरवणूक यात नागरिकांसह तरुण-तरुणी, महिला मोठ्या संख्येने सहभागी झाल्या होत्या.

येथील डॉ. बाबासाहेब आंबेडकर पार्कवर सार्वजनिक जयंती उत्सव समितीच्यावतीने डॉ. बाबासाहेब आंबेडकर व माता रमाई यांना अभिवादन करण्यात आले. यावेळी प्राचार्य दुष्यंत कटारे, सुशील चिकटे, भुजंग कांबळे, राम कोरडे, वैभव गायकवाड, बाबासाहेब कांबळे, चाँद शेख, दिगंबर गायकवाड, नीलेश बनसोडे, सिध्दार्थ चिकटे, गौतम साबळे, नामदेव गायकवाड, निखिल गायकवाड, चिंदू गायकवाड, कैलास कांबळे, प्रवीण कांबळे, रवी कांबळे, मेजर राजाराम साबळे, आशा चिकटे, सुजाता अजनीकर यांच्यासह समता सैनिक दलाचे पदाधिकारी मोठ्या संख्येने उपस्थित होते.

माता रमाई यांची जयंती उत्साहात

तभा वृत्तसेवा

लातूर, दि. ८ फेब्रुवारी : शहरात त्यागमूर्ती माता रमाई आंबेडकर यांच्या जयंतीनिमित्त विश्वरत्न डॉ. बाबासाहेब आंबेडकर १३४ व्या सार्वजनिक जयंती उत्सव समितीच्या वतीने अभिवादन करण्यात आले.कार्यक्रमाच्या प्रारंभी डॉ. बाबासाहेब आंबेडकर चौक येथे त्रिसरण, पंचशील ग्रहण करण्यात आले. यावेळी माता रमाई यांच्या प्रतिमेस पुष्पहार अर्पण करून अभिवादन करण्यात आले. समितीचे अध्यक्ष सुशीलकुमार चिकटे यांच्या हस्ते डॉ. बाबासाहेब आंबेडकर पार्क येथे पूर्णाकृती पुतळ्यास पुष्पहार अर्पण करण्यात आला.

कै. प्रयागबाई पाटील कनिष्ठ महाविद्यालयात पालक सुसंवाद मेळावा; गुणवत्तापूर्ण शिक्षणावर भर

तभा वृत्तसेवा

लातूर, दि. ८ फेब्रुवारी : येथील कै. प्रयागबाई पाटील कनिष्ठ महाविद्यालयात पालक सुसंवाद मेळावा उत्साहात पार पडला. या मेळाव्याला पालकांचा मोठ्या प्रमाणावर प्रतिसाद लाभला.

अध्यक्षस्थानी प्राचार्य एकनाथ पाटील होते. प्रमुख पालक प्रतिनिधि गोपाळ नरवडे व विद्या गाजरे हे उपस्थित होते. सुरुवातीला सावित्रीबाई फुले यांच्या प्रतिमेचे पूजन व दीपप्रज्वलन करून मेळाव्याची सुरुवात करण्यात आली. स्वागत व प्रास्ताविक प्रा. वर्षारणी कांबळे यांनी केले. प्राचार्य, पाटील यांनी पालकांशी संवाद साधताना महाविद्यालयातील शैक्षणिक

उपक्रम, विद्यार्थ्यांच्या सर्वांगीण विकासासाठी राबविल्या जाणाऱ्या योजना तसेच शिस्त, उपस्थिती आणि गुणवत्तापूर्ण शिक्षण यावर विशेष भर दिला. विद्यार्थ्यांच्या करिअर घडविण्यासाठी पालक-शिक्षक यांचा परस्पर संवाद किती महत्त्वाचा आहे यावर मार्गदर्शन केले. तसेच कला विभाग प्रमुख प्रा. भगवान सुरकुटे, वाणिज्य विभाग प्रमुख प्रा. सुरेंद्र खपाटे व विज्ञान विभाग प्रमुख प्रा. वर्षारणी कांबळे यांनी आपापल्या विभागाची माहिती दिली.

मेळाव्यात विविध शैक्षणिक व सामाजिक प्रश्नांवर पालकांनी आपली मते मांडली. विद्यार्थ्यांच्या अडचणी, अभ्यास पद्धती, मोबाईल व

इंटरनेटचा योग्य वापर, अभ्यासाबरोबर सांस्कृतिक व क्रीडा उपक्रमांत सहभाग अशा विविध विषयांवर फलदायी चर्चा झाली. सूत्रसंचालन प्रा. धनराज मस्के यांनी केले तर आभार प्रा. झाकीर कादरी यांनी मानले.

कार्यक्रमाच्या यशस्वीतेसाठी प्रा. जाधव सतीश, प्रा. लवटे प्रसाद, प्रा. क्षीरसागर शिवानंद, प्रा. जाधव जीवन, प्रा. प्राची जाधव, प्रा. अजय मिरकले प्रा. तोडकर, प्रा. अमोल पाटील, प्रा. दीपक मुंडे, प्रा. मयुरी बिरादार, प्रा. नारायणकर, प्रा. बळीराम मोटेराव, प्रा. राजे, प्रा. क्षीरसागर, प्रा. जोशी, प्रा. महादेव बरसे, वृषल ढेपे, दयानंद भारती, जवळगेकर, परमेश्र्वर लवटे यांचे सहकार्य लाभले.

इतर मागास वर्ग, विमुक्त जाती, भटक्या जमाती आणि विशेष मागास प्रवर्गातील

उच्च शिक्षण घेणाऱ्या विद्यार्थ्यांसाठी शासकीय वसतिगृह योजना

तभा वृत्तसेवा

लातूर, दि. ८ फेब्रुवारी : राज्य शासनाच्या इतर मागास बहुजन कल्याण विभागामार्फत इतर मागास वर्ग, विमुक्त जाती, भटक्या जमाती आणि विशेष मागास प्रवर्गातील उच्च शिक्षण घेणाऱ्या विद्यार्थ्यांसाठी सन २०२३-२४ पासून लातूर जिल्ह्यात दोन शासकीय वसतिगृह सुरू करण्यात आली आहेत. यात मुलांसाठी १०० आणि मुलींसाठी १०० अशा एकूण २०० विद्यार्थी क्षमतेच्या वसतिगृहांचा समावेश आहे.

या वसतिगृहांमध्ये विद्यार्थ्यांना भोजन, निवास आणि शैक्षणिक साहित्य मोफत पुरवले जाते. या वसतिगृह प्रवेशासाठी पात्र विद्यार्थ्यांनी १५ फेब्रुवारी २०२६ पर्यंत <https://hmas.mahait.org> या संकेतस्थळावर ऑनलाईन अर्ज करण्याचे आवाहन करण्यात आले आहे. या योजनेचा लाभ घेणाऱ्यासाठी विद्यार्थी महाराष्ट्राचा रहिवाशी असावा. सक्षम प्राधिकाऱ्याने

दिलेले जातीचे प्रमाणपत्र आणि जात वैधता प्रमाणपत्र आवश्यक असून पालकांचे वार्षिक उत्पन्न २.५ लाख रुपयांपेक्षा जास्त नसावे. विद्यार्थी त्या शहराचा स्थानिक रहिवाशी नसावा, जिथे शैक्षणिक संस्था आहे. विद्यार्थ्यांनी बारावीनंतरचे उच्च शिक्षण घेतलेले असावे आणि बारावीत किमान ६० टक्के गुण असावेत. सन २०२४-२६ साठी रिक जगावरील वसतिगृह प्रवेशासाठी पात्र विद्यार्थ्यांनी १८ सप्टेंबर २०२५ पर्यंत <https://hmas.mahait.org> या संकेतस्थळावर ऑनलाईन अर्ज करावेत. मुलींच्या वसतिगृहाबाबत माहितीसाठी गृहपाल श्रीमती वृषाली बडे (मो. ९०२८२६११८३) आणि मुलांच्या वसतिगृहाबाबत माहितीसाठी गृहपाल तिरुके सुरज (मो. ८३२९४४७४१०) यांच्याशी संपर्क साधावा, असे आवाहन इतर मागास बहुजन कल्याण विभागाचे सहायक संचालक अभय अटकळ यांनी केले आहे.

सखी प्रेरणा दिवस उत्साहात साजरा

तभा वृत्तसेवा

लातूर, दि. ८ फेब्रुवारी : स्वयं शिक्षण प्रयोग संस्थेच्या संस्थापिका प्रेमाताई गोपालन यांचा जन्मदिवस दरवर्षी सखी प्रेरणा दिवस म्हणून साजरा केला जातो. याच परंपरेनुसार यंदाही १ फेब्रुवारी २०२६ रोजी सखी प्रेरणा दिवस उत्साहात साजरा करण्यात आला. या प्रसंगी ग्रामीण भागात महिला सक्षमीकरण, महिला नेतृत्व आणि शाश्वत उपजीविकेसाठी उल्लेखनीय कार्य करणाऱ्या ३० शेतकरी महिलांना

'सखी प्रेरणा पुरस्कार' देऊन सन्मानित करण्यात आले. लातूर जिल्ह्यातील सर्व तालुक्यांमधून संस्थेच्या विविध उपक्रमांमध्ये सक्रीय सहभाग असलेल्या ३०० महिला प्रतिनिधी सहभागी झाल्या होत्या. कार्यक्रमाचा उद्देश ग्रामीण महिलांच्या कार्याची दखल घेणे, त्यांच्या नेतृत्वाला प्रोत्साहन देणे आणि इतर महिलांना प्रेरणा देणे हा होता. कार्यक्रमाला मांजरा कृषी विज्ञान केंद्राच्या शाखज्ञ सी. अंजली गुंजाळ

तसेच अनिल पिसाळ हे मार्गदर्शक म्हणून उपस्थित होते. प्रास्ताविकात दिलीप घवन यांनी सखी प्रेरणा दिवसाचे महत्त्व विशद केले. १९९३ मध्ये सुरू झालेल्या स्वयं शिक्षण प्रयोग संस्थेने आजपर्यंत ८ राज्ये, ३५ जिल्हे, ११,५०० हून अधिक महिला लीडर्स, ७,१०,३६५ महिला उद्योजक आणि सुमारे ७० लाखांहून अधिक लोकांपर्यंत आपले कार्य पोहोचवले असल्याचे त्यांनी नमूद केले.

यावेळी सौ. अंजली गुंजाळ यांनी प्रेमाताईची विचारधारा प्रत्यक्ष आचरणात आणण्याचे महत्त्व अधोरेखित केले. महिलांना केवळ शेतीतील मजूर म्हणून न राहता उत्पादन प्रक्रियेत सहभागी होऊन शेतकरी म्हणून पुढे यावे, असे त्यांनी सांगितले. सेंट्रिय शेतीचे फायदे, आरोग्यविषयक जागरूकता आणि कुटुंबाच्या आरोग्यासाठी महिलांची भूमिका यावर त्यांनी भर दिला. जिल्ह्यात अनेक महिला आज स्वतःचा व्यवसाय उभारून इतर महिलांनाही

सक्षम करत असल्याचे त्यांनी नमूद केले. त्याचप्रमाणे महिलांच्या यशोगाथा 'सखी' पुस्तकाचे प्रमुख पाहुण्याच्या हस्ते प्रकाशित करण्यात आले. या कार्यक्रमाच्या निमित्ताने प्रेमाताई गापालन यांचा आदर्श डोळ्यासमोर ठेवून स्वयं शिक्षण प्रयोग संस्थेचे कार्य अधिक व्यापक करण्याचा संकल्प उपस्थित महिलांनी व्यक्त केला. कार्यक्रमाच्या यशस्वीतेसाठी स्वयं शिक्षण प्रयोग, लातूर येथील संपूर्ण टीमने परिश्रम घेतले.

विविध वृत्त...

सायंकाळी उशिरापर्यंत ब पार पडले मतदान

रेणापूर : तालुक्यातील चार गटांसाठी आणि आठ गणांसाठी शनिवारी शांततेत आणि उत्साहात मतदान झाले. गटासाठीच्या १६ तर गणांसाठीच्या २५ अशा एकूण ४१ उमेदवारांचे राजकीय भवितव्य मतदान यंत्रात बंद झाले. सोमवारी येथील आयटीआय कॉलेजमध्ये मतमोजणी होणार असून त्याकडे सर्वांचे लक्ष लागले आहे. तालुक्यातील पानगाव, खरोळा, पोहेगाव, कामखेडा या चार गटांसाठी तर पानगाव, खरोळा, पोहेगाव, कामखेडा, कोष्टागाव, कारेपूर, निवाडा, मोटेगाव या आठ गणांसाठी निवडणूक झाली. या निवडणुकीसाठी शनिवारी १३१ केंद्रांवर सकाळी मतदानाला सुरुवात झाली.

सायंकाळी ५:३० वाजेच्या शेवटच्या टप्प्यात केंद्रांवर रांगा लागल्या होत्या, अशी माहिती निवडणूक निर्णय अधिकारी संदीप कुलकर्णी, तहसीलदार प्रशांत थोरत यांनी यावेळी दिली.

तालुक्यातील गरसुळी येथील मुंजाहरी सोनेराव रणवर यांचा विवाह बीड जिल्ह्यातील शिरसाळा येथे होता. दुपारी १२:३० वाजता अक्षता होत्या. विवाहास जाण्यापूर्वी वराने गावातील केंद्रावर मतदानाचा हक्क बजावला. सांगवी, माणूसमारवाडी, खरोळा येथे मतदारांच्या रांगा लागल्या होत्या. सर्व मतदारांना मतदानासाठी सायंकाळी ६:३० वा. पर्यंत थांबावे लागले. दरम्यान, तालुक्यातील पोहेगाव गटातील दर्जी बोरगाव व खरोळा येथील मशीन १५ मिनिटे बंद पडली होती. एकंदर रेणापूर तालुक्यात मतदान प्रक्रिया शांततेत पार पडली.

किनगावात त्यागमुर्ती माता रमाई भीमराव आंबेडकर जयंती साजरी



किनगाव : तथागत बुद्ध विहार ठाकरे नगर किनगाव येथे भारतीय बौद्ध महासभा शाखा किनगावच्या वतीने त्यागमुर्ती माता रमाई भीमराव आंबेडकर यांच्या जयंतीनिमित्त त्रिशरण पंचशील पुजापाठ घेऊन अभिवादन करण्यात आले यावेळी भारतीय बौद्ध महासभा शाखा किनगावचे अध्यक्ष धम्मनांद कांबळे व करुणा धम्मनांद कांबळे अध्यक्ष भारतीय बौद्ध महासभा लातूर पुर्व यांच्या शुभ हस्ते तथागत गौतम बुद्ध विश्र्वरत्न डॉ बाबासाहेब आंबेडकर त्यागमुर्ती माता रमाई यांच्या प्रतिमेचे पूजन करण्यात आले तसेच त्रिशरण पंचशील पुजापाठ बौद्धाचार्या सुनिल कांबळे यांनी घेतले करुणा धम्मनांद कांबळे यांनी माता रमाई भीमराव आंबेडकर यांच्या जयंतीनिमित्त शुभेच्छा दिल्या यावेळी भारतीय बौद्ध महासभा लातूर जिल्हा सचिव सुनील कांबळे, एडवोकेट नाथराव पैठणें, समता सैनिक दलाचे अमोल कांबळे विजय कांबळे, ज्येष्ठ सल्लागार नरहारी गायकवाड, स्रंबक वाहुळे, दशरथ कांबळे, वैजनाथ गायकवाड, माधव गायकवाड, करबा कांबळे, दिनेश कांबळे, प्रबुद्ध कांबळे, संदेश कांबळे, विश्र्वदिप चिकटे राहुल वाहुळे, बालक तुजुजा गायकवाड, बंटी गायकवाड व महिला उपासिका विजयमाला स्रंबक वाहुळे, इंदुमती सुनिल कांबळे, सुनिता संजय सरवडे व मोठ्या संख्येने बौद्ध उपासक उपासिका उपस्थित होते

दयानंदच्या विद्यार्थ्यांचा परीक्षा पे चर्चा कार्यक्रमात उत्स्फूर्त सहभाग



लातूर : येथील दयानंद विज्ञान कनिष्ठ महाविद्यालयातील विद्यार्थ्यांनी दि.०६ फेब्रुवारी २०२६ रोजी पंतप्रधान नरेंद्र मोदी यांनी परीक्षा पे चर्चा च्या निमित्ताने विद्यार्थ्यांशी साधलेल्या कार्यक्रमात उत्स्फूर्त सहभाग नोंदविला.या कार्यक्रमाचे थेट प्रक्षेपण विद्यार्थ्यांना दाखविण्यात आले.यात पंतप्रधान नरेंद्र मोदी यांनी विद्यार्थ्यांशी प्रेरणादायी व आत्मविश्वास वाढविणारा संवाद साधला. त्यांनी शिक्षक व विद्यार्थ्यांना अभ्यासाविषयी मार्गदर्शन केले. याप्रसंगी महाविद्यालयाचे प्र.प्राचार्य डॉ.सिद्धेश्वर बेल्लाळे, उपप्राचार्य प्रा.भाऊसाहेब सरवडे, पर्यवेक्षिका डॉ.संध्या कोल्हे, पर्यवेक्षक डॉ.हेमंत वरुडकर यांच्यासह इतर शिक्षक, शिक्षकेतर कर्मचारी व इयत्ता अकरावीचे विद्यार्थी बहुसंख्येने उपस्थित होते.

विद्यार्थ्यांनी स्वतःला आवडेल त्या क्षेत्रात करिअर करावे : विरादार

लातूर/प्रतिनिधी : प्रत्येकामध्ये काही कलागुण उपजतच असतात कोणाला गायला आवडते, काहींना नाचायला, लिहायला, चित्रकला आदी कलागुण जोपासायला आवडतात.परंतु निश्चित ध्येय ठेवून त्यादृष्टीने सातत्याने कार्य करायला सुरुवात केली तर स्वतःला आवडेल त्या क्षेत्रात विद्यार्थ्यांना आपला पर्यायाने देशाचा नावलौकिक निर्माण करता येतो. त्यामुळे विद्यार्थ्यांनी या १२ वी नंतरच्या टप्प्यावर स्वतःची आवड विचारत घेऊन ध्येय निश्चित करावेच असे प्रतिपादन ग्लोबल नॉलेज पब्लिक स्कूल, लातूर चे संचालक श्री.रमेश विरादार यांनी केले. ते सरस्वती संगीत कला महाविद्यालय, लातूर येथे आयोजित १२ वी च्या विद्यार्थ्यांच्या निरोप समारंभ कार्यक्रम समारंभप्रसंगी बोलत होते. याप्रसंगी मंचावर कार्यक्रमाच्या अध्यक्षस्थानी तालमणी डॉ. राम बोरगावकर हे होते. तर प्रमुख पाहुणे म्हणून श्री.रमेशजी विरादार, सुप्रति. पत्र पत्रज्ञ श्री.राहुल पाटील, महाविद्यालयाचे प्र.प्राचार्य डॉ. पांडुरंग गारे, उपस्थित होते.

मिनी मंत्रालयाचा आज फैसला

अहमदपूर निवडणूक मतमोजणीची जय्यत तयारी; सकाळी १० वाजेपासून मतमोजणीला प्रारंभ

तथा वृत्तसेवा
औसा दि. ८ फेब्रुवारी : औसा तालुक्यातील जिल्हा परिषदेच्या ९ जागासाठी २७ आणि पंचायत समितीच्या १८ जागासाठी ७२ अशा ११९ उमेदवारांनी निवडणुक लढवली आहे. सोमवार दि. ९ रोजी या निवडणुकीची मतमोजणी झाल्यानंतर निवडणुक विभागाकडून विजयी उमेदवार घोषित करण्यात येणार आहेत. त्यामुळे विजयासाठी ग्रामदैवतेला, कुलदैवतेला साकडे घालून देव पाण्यात ठेवत निकालाकडे लक्ष लागलेल्या उमेदवारांचा आज फैसला होणार आहे.

औसा तालुक्यातील २ लाख २१ हजार ११६ मतदारांपैकी १ लाख १७ हजार ४५८ स्त्री तर १ लाख ०३ ६५७ पुरुष मतदार आहेत यापैकी ६४.१९ % मतदान झाले असून गेली दहा बारा दिवस रात्र एक करीत प्रचारयंत्रणा राबविलेल्या उमेदवार व कार्यकर्ते, पदाधिकारी यांना शनिवार दि. ७ रोजी मतदान होवूनही

सलग दोन दिवस होत असलेल्या धाकधुकीत डोळ्याला डोळा लागला नाही. दिवसरात्र प्रभानिहाय आणि जातनिहाय आकडेमोड करीत तर्कवितर्क, बेरीज वजाबाकीचे गणित जुळवून दाटलेला श्रवस मोकळा करण्यात कार्यकर्ते, उमेदवार गुंतले आहेत.

या झालेल्या निवडणुकीत २लाख २१ हजार २१६ मतदारांपैकी १ लाख ४१ हजार ९४३ मतदारांनी मतदान केले. यामध्ये १ लाख ३ हजार ६५७ स्त्री व १लाख १७ हजार ४५८ पुरुष मतदारांनी मतदान केले आहे. या झालेल्या मतदानाची तालुक्याची सरासरी ६४.१९% असून मतदान कोणाला फायद्याचे आणि कोणाला तोट्याचे याचा अंदाज बांधण्यात जाणकार मग्न आहेत. यामध्ये भाजपा, काँग्रेसमध्ये रस्सीखेच असून या प्रमुख पक्षासह राष्ट्रवादी काँग्रेस, शिवसेना, ऊबाठा शिवसेना, वंचित आघाडी, अपक्ष किती जागा राखणार याकडे पक्षीय नेतेमंडळीचे लक्ष लागले आहे.

तथा वृत्तसेवा
अहमदपूर दि. ८ फेब्रुवारी : जिल्हा परिषद व पंचायत समिती सार्वत्रिक निवडणुक २०२६ चे अनुषंगाने मतमोजणीची तयारी पूर्ण झाली आहे. , दिनांक ०९ फेब्रुवारी २०२६ रोजी सकाळी १०.०० वाजेपासून अहमदपूर येथील डॉक्टर शिवलिंग शिवाचार्य महाराज औद्योगिक प्रशिक्षण (ITI) संस्था येथे मतमोजणी सुरू होईल. निवडणूक निर्णय अधिकारी मंजुषा लटपटे व सहाय्यक निवडणूक निर्णय अधिकारी उज्वला पांगारकर यांच्या थेट मार्गदर्शनाखाली प्रशासन सज्ज आहे. मतमोजणीसाठी मुख्य हॉलमध्ये

१४ टेबल असून, आपत्कालीन स्थितीसाठी ४ टेबल राखीव ठेवण्यात आले आहेत. तसेच, पोस्टल मतपत्रिकेसाठी स्वतंत्र ३ टेबल आणि २ राखीव टेबलची व्यवस्था करण्यात आली आहे. मतमोजणीची प्रक्रिया निर्दोष पार पाडण्यासाठी प्रत्येक टेबलवर सूक्ष्म नियोजन करण्यात आले आहे. प्रत्येक टेबलवर खालीलप्रमाणे चार जणांचे पथक कार्यरत असेल: १. एक क्षेत्रीय अधिकारी (Sector Officer) २. एक मास्टर ट्रेनर ३. एक सहाय्यक कर्मचारी ४. एक शिप

महत्वाच्या जबाबदाऱ्या खालील प्रमाणे राहतील

स्ट्रॉंग रूम नियंत्रण: नायब तहसीलदार संतोष अनर्थ व संजय भोसीकर. टॅब्युलेशन (Tabulation): उपकोषागार अधिकारी जी. एन. गोपवाड. संगणक कक्ष: नायब तहसीलदार अभिलाष जगताप. साहित्य पुरवठा: एन. बी. अर्जुन. भोजन व्यवस्था: पुरवठा निरीक्षक एस. आर. जवादे. मतमोजणीच्या पार्श्वभूमीवर परिसरात कडेकोट पोलीस बंदोबस्त तैनात करण्यात आला असून, सर्व प्रक्रियेचे सीसीटीव्ही चित्रीकरणही केले जाणार आहे. निकालाची उत्सुकता शिगेला पोहोचली असून प्रशासनाने पारदर्शकतेसाठी सर्व पावले उचलली आहेत.

औसा तांड्यातील मतदारांचा मतदानावर बहिष्कार

निवडणुक अधिकाऱ्यांच्या प्रयत्नाला यश; तालुक्यात ५१.३१% मतदान

तथा वृत्तसेवा
औसा दि. ८ फेब्रुवारी : औसा तालुक्यातील जिल्हा परिषदेच्या ९ गट व पंचायत समितीच्या १८ गणासाठी झालेली निवडणुक शांततेत पार पडली. मात्र औसा तांडा येथील नागरिकांनी गावाचा विकास खुंटल्याचे कारण पुढे करीत सकाळी मतदानावर बहिष्कार टाकला. निवडणुक अधिकारी तथा तहसिलदार घनशाम अडसुळ व गटविकास अधिकारी आनंद मिराणे यांनी मध्यस्थी करीत, गावकऱ्यांनी निवडणुकीचे महत्व सांगून मतदान सुरू केले. ४वा पर्यंत २०% मतदान झाले असून तालुक्यात ५१.३१% मतदान झाले आहे.

औसा तालुक्यातील जिल्हा परिषदेच्या ९ गट व पंचायत समितीच्या १८



गणाच्या निवडणुकीसाठी २५० मतदान केंद्रातून २ लाख २१ हजार ११६ मतदारांपैकी १ लाख १३ हजार ४४५ स्त्री व पुरुष मतदारांनी मतदानाचा हक्क बजावला. आज सकाळी ७.३० वा. मतदानास सुरुवात झाली. दुपारी ३.३० पर्यंतच्या दोन तासांच्या चार टप्प्यात लोदगा गटात ५७.२४%, आलमला

गटात ५१.७२%, खरोसा गटात ४९.८१%, लामजना गटात ५०.६७%, भादा गटात ५०.७१%, उजनी ५१.४१%, आशिव गटात ५१.९९%, मातोळा गटात ५०.८९%, किलारी गटात ४७.२५% अशी नोंद झाली असून औसा तालुक्यातील जिल्हा परिषदेचे ९ गट व पंचायत समितीच्या

१८ गणातून ५१.३१ % मतदान झाल्याची निवडणूक विभागाकडे नोंद झाली आहे. औसा तालुक्यातील २५० मतदान केंद्रात ४११ पोलीस कर्मचाऱ्यांनी चोख बंदोबस्त ठेवल्यामुळे सर्व गट व गणात मतदान शांततेत झाले.

औसा तांड्यात बहिष्कारानंतर मतदान

लातूर रोड मतदान केंद्र परिसरात मारहाण, ८ जणांविरुद्ध गुन्हा दाखल

तथा वृत्तसेवा
चाकूर दि. ८ फेब्रुवारी : तालुक्यातील लातूर रोड परिसरात असलेल्या मतदान केंद्र परिसरात गैरकायद्याची मंडळी जमवून एका मतदारास मारहाण करून जिवे मारण्याची धमकी दिल्याची घटना शुक्रवार दि. ७ फेब्रुवारी २०२६ रोजी सायंकाळी पाच वाजण्याच्या सुमारास घडली. या प्रकरणी चाकूर पोलीस ठाण्यात आठ जणांविरुद्ध गुन्हा दाखल करण्यात आला आहे.

याबाबत अधिक माहिती अशी की, फियादी संग्राम बाबुराव पटने (वय ४०, व्यवसाय शेती, रा. लातूर रोड, त. चाकूर) हे आपल्या चुलतीस मतदान केंद्र क्रमांक ९०९, ९१० व ९११ वर मतदान कसे करावे याबाबत समजावून सांगत असताना आर-पेपींनी गैरकायद्याची मंडळी जमवून त्यांच्यावर हल्ला केला. यामधील एका आरोपीने फियादीच्या अंगावर येऊन लाथाबुक्क्यांनी मारहाण

केली. तसेच इतर आरोपींनीही संगनमताने मारहाण करत शिवीगाळ केली व पुन्हा येथे आलास तर तुला जिवंत सोडणार नाही. अशी जिवे मारण्याची धमकी दिल्याचे फियादीत नमूद आहे. या प्रकरणी आठ आरोपींविरुद्ध चाकूर पोलीसांत गुन्हा नोंदविण्यात आला. या गुन्हाचा पुढील तपास पोलीस निरीक्षक बालाजी भंडेयांच्या मार्गदर्शनाखाली पोलीस हवालदार योगेश मरपळे हे करीत आहे.

मतमोजणीसाठी प्रशासकीय यंत्रणा सज्ज

मतमोजणीला सकाळी दहापासून होणार सुरुवात

तथा वृत्तसेवा
लातूर, दि. ८ फेब्रुवारी : जिल्हा परिषद व पंचायत समिती सार्वत्रिक निवडणुकीसाठी ७ फेब्रुवारी २०२६ झालेल्या मतदानात लातूर जिल्ह्यातील ९ लाख ५१ हजार २३५ मतदारांनी म्हणजेच ६३.७९ टक्के मतदारांनी आपला हक्क बजाविला. जिल्हा परिषदेच्या ५९ जागांसाठी २४२ उमेदवार, तर दहा पंचायत समित्यांच्या ११८ जागांसाठी ४१९ उमेदवार निवडणूक रिंगात होते. सोमवार, ९ फेब्रुवारी २०२६ रोजी प्रत्येक तालुकास्तरावर सकाळी १० पासून मतमोजणीला सुरुवात होणार आहे. यासाठी प्रशासकीय यंत्रणा सज्ज झाली आहे.

जिल्ह्यात मतदान यंत्रावरील (ईव्हीएम) मतमोजणीसाठी १४२ टेबल लावण्यात आले आहेत. लातूर येथे २०, अहमदपूरमध्ये १४, उदगीर येथे १४, निलंगा येथे २०, औसा येथे १८, रेणापूर येथे १६, देवणी येथे १२, शिरूर अनंतपाळ येथे ८, चाकूर येथे १० आणि जळकोट येथे १० टेबलवर ईव्हीएम मतमोजणी होईल. यासोबतच टपाली मतपत्रिका मोजणीसाठी स्वतंत्र व्यवस्था करण्यात आलेली आहे. मतमोजणीसाठी जिल्ह्यात १ हजार २९१ अधिकारी, कर्मचारी नियुक्त करण्यात आले आहेत. तसेच चोख पोलीस बंदोबस्त ठेवण्यात आला आहे.

लातूर जिल्हा परिषद व ब्याअंतर्गत १० पंचायत समित्यांच्या सार्वत्रिक निवडणुकीसाठी ९ फेब्रुवारी २०२६ रोजी मतमोजणी होणार आहे. मतदान व मतमोजणी काळात शांतता, निर्भयता आणि कायदा-सुव्यवस्था अबाधित राहण्यासाठी जिल्हाधिकारी तथा जिल्हादंडाधिकारी वर्षा ठाकूर-युगे यांनी भारतीय नागरिक सुरक्षा संहिता

मतमोजणी होणारी ठिकाणे

- अहमदपूर : शासकीय औद्योगिक प्रशिक्षण संस्था, नांदेड रोड, अहमदपूर
- जळकोट : प्रशासकीय इमारत, जळकोट
- उदगीर : कॅन्टन कृष्णकौत कुलकर्णी औद्योगिक प्रशिक्षण संस्था, देगलूर रोड, उदगीर
- देवणी : औद्योगिक प्रशिक्षण संस्था, देवणी
- शिरूर अनंतपाळ : तहसील कार्यालय, शिरूर अनंतपाळ
- चाकूर : तहसील कार्यालय, चाकूर
- रेणापूर : शासकीय तंत्र प्रशाला, आयटीआय, रेणापूर
- लातूर : शासकीय निवासी महिला तंत्रनिकेतन, बाशी रोड, लातूर
- औसा : प्रशासकीय इमारत, पहिला मजला, ओपन हॉल, तहसील कार्यालय परिसर, औसा
- निलंगा : कार्यशाळा, शासकीय औद्योगिक प्रशिक्षण संस्था, बिदर रोड, निलंगा

२०२३ च्या रकम १६३ अंतर्गत प्रतिबंधात्मक आदेश जारी केला आहे. या आदेशानुसार सर्व मतमोजणी केंद्रांपासून २०० मीटर परिसरात मतदान सुरू झाल्यापासून ते मतदान संपेपर्यंत प्रतिबंधात्मक आदेश लागू करण्यात आले आहेत. मतदान केंद्रापासून २०० मीटर परिसरात मंडपे, दुकाने किंवा तातुरत्या रचनांचे उभारणे पूर्णपणे प्रतिबंधित राहिले. मोबाईल फोन, स्मार्ट फोन, कॉर्डलेस फोन, पेजर, वायरलेस सेट, ध्वनीक्षेपक (लाउडस्पीकर) व इतर कोणत्याही इलेक्ट्रॉनिक उपकरणे बाळगणे किंवा वापरणे यावर बंदी राहिली.

आदर्श मतदान केंद्र



जिल्हा परिषद व पंचायत समिती सार्वत्रिक निवडणुकीसाठी उदगीर तालुक्यातील ग्रामपंचायत कार्यालय, निडेबन येथे तयार करण्यात आलेल्या आदर्श मतदान केंद्राला निवडणूक निर्णय अधिकारी सुशांत शिंदे यांनी भेट देऊन मतदान प्रक्रियेची पाहणी केली.

शिवलिंगेश्वर फार्मसीचे राष्ट्रीय हकाथान स्पर्धेत यश

तथा वृत्तसेवा
औसा दि. ८ फेब्रुवारी : तामिळनाडू राज्यातील कोयंबतूर येथे आयोजित करण्यात आलेल्या कुमारगुरु लाइव्हस्टॉक हॅकथॉन राष्ट्रीय स्तरावरील स्पर्धेत औसा तालुक्यातील आलमला येथील शिवलिंगेश्वर कॉलेज ऑफ फार्मसी महाविद्यालयातील विद्यार्थ्यांनी घवघवीत यश संपादन केले.

या स्पर्धेत देशभरातील विविध महाविद्यालयांनी सहभाग घेतला होता. यामध्ये कृषी विज्ञान श्रेणी अंतर्गत 'पशु आरोग्यासाठी हर्बल प्रतिबंधात्मक स्प्रेचे

डिझाइन आणि प्रमाणीकरण उपाययोजना विकसित करणे' असे आव्हानात्मक कार्य विद्यार्थ्यांना देण्यात आले होते. शिवलिंगेश्वर महाविद्यालयातील विषाल वाडेकर आणि आचल मुलगी या वरील स्पर्धेत औसा तालुक्यातील यांच्या मार्गदर्शनाखाली प्रभावी प्रकल्प सादर करून तृतीय क्रमांक क्रमांकाचे पारितोषिक रोख रक्कम रु. २५,०००/- पटकानून राष्ट्रीय स्पर्धेत आव्हान कायम ठेवले. या स्पर्धेत विजेत्या स्पर्धकांना प्रशस्तीपत्र देऊन गौरविण्यात आले. या स्पर्धेत देशभरातील विविध महाविद्यालयांतील विद्यार्थ्यांनी सहभाग

नोंदवला होता. संस्थेच्या वतीने संस्थेचे अध्यक्ष शिवचरण धाराशिवे, उपाध्यक्ष प्रभाकर कापसे, सचिव बसवराज धाराशिवे, सहसचिव महादेव खिचडे, महाविद्यालयाचे प्राचार्य डॉ विर-वेश्वर धाराशिवे, दगडोजीराव देशमुख डी फार्मसी चे प्राचार्य डॉ कैलास कापसे यांनी सर्व यशस्वी विद्यार्थ्यांचे व मार्गदर्शकांचे अभिनंदन करून विद्यार्थ्यांना राष्ट्रीय स्तरावर मिळवलेले हे यश महाविद्यालयासाठी आणि संपूर्ण जिल्ह्यासाठी अभिमानास्पद असल्याची भावना यावेळी व्यक्त करण्यात आली.





गण गण गणात बोते...

बीड शहरातील सहयोगनगर भागातील श्री संत गजानन महाराज मंदिरात प्रकट दिन मोठ्या उत्साहात साजरा करण्यात आला. यावेळी भाविकांची मोठ्या संख्येने उपस्थिती होती. (छाया-श्रीकांत कुलकर्णी)



आयुर्वेद आणि प्राचीन भारतीय चिकित्सा पद्धती मानवी आरोग्यासाठी महत्वाची-डॉ. देवश्री काकती

प्रोफेसर विजय कोठेकर ज्ञानविज्ञान व्याख्यानमाला

संपन्न तभा वृत्तसेवा केज दि.८ फेब्रुवारी

प्रोफेसर विजय कोठेकर ज्ञानविज्ञान व्याख्यानमाला ७ फेब्रुवारी रोजी संपन्न झाली. डॉ. बाबासाहेब आंबेडकर मराठवाडा विद्यापीठ, छत्रपती संभाजीनगर संलग्नित, वनस्पतीशास्त्र विभाग, बाबुरावजी आडसकर महाविद्यालय, केज व श्रीमती केशरबाई सोनाजीराव क्षीरसागर महाविद्यालय, बीड. शिक्षण महर्षी ज्ञानदेव मोहोकर महाविद्यालय कळंब जिल्हा धाराशिव. कै शंकरराव गुठे ग्रामीण महाविद्यालय, धर्मापुरी तालुका परळी व वसंतदादा पाटील कला वाणिज्य व विज्ञान महाविद्यालय पाटोदा जिल्हा बीड यांच्या संयुक्त विद्यमाने दिनांक २ फेब्रुवारी ते ७ फेब्रुवारी २०२६ दरम्यान सहा दिवसीय आभाशी पद्धतीने घेण्यात आलेले व्याख्यानमालेचे सत्र संपन्न झाले. विज्ञान शाखेतील विद्यार्थी, संशोधक विद्यार्थी, प्राध्यापक, संशोधन मार्गदर्शक या सर्व घटकांना विज्ञानातील नवीन प्रवाह, नवनवीन संशोधन आणि संशोधनातील नवीन मार्ग याविषयीचे सखोल ज्ञान व्हावे या उद्देशाने वनस्पतीशास्त्र विभागातर्फे प्रोफेसर विजय कोठेकर ज्ञानविज्ञान व्याख्यानमाला २०२६ चे आयोजन करण्यात आले होते. व्याख्यानमालेचे उद्घाटन दिनांक २ फेब्रुवारी २०२६ रोजी डॉ. सरस श्रीवास्तव, दयानंद अँल वैदिक महाविद्यालय, कानपूर उत्तर प्रदेश यांच्या उपस्थितीमध्ये व डॉ. इंद्राणी पॉल, जैवतंत्रज्ञान विभाग, ब्रेनवेल विद्यापीठ कोलकाता, पश्चिम बंगाल यांच्या अध्यक्षतेखाली आभासी पद्धतीने संपन्न झाले.

या ज्ञानविज्ञान व्याख्यानमालेच्या प्रथम सत्रामध्ये प्रमुख व्याख्याते डॉ.

इंद्राणी पाल मॅडम यांनी सूक्ष्मजीवांचे महत्त्व व मानवी दैनंदिन जीवनातील त्यांचा सहभाग, आर्थिक स्थैर्यासाठी परिणामकारक उपयुक्तता याविषयी आपले संशोधन विद्यार्थ्यांसमोर मांडले. या सत्रचे अध्यक्ष प्रोफेसर मुकुंद कुलथे सर विभागप्रमुख वनस्पतीशास्त्र विभाग, मिलिंद विज्ञान महाविद्यालय छत्रपती संभाजीनगर हे होते. व्याख्यानमालेच्या दुसऱ्या सत्राचे प्रमुख वक्ते डॉ. शरद कांबळे, वनस्पतीशास्त्र विभाग, के टी एम महाविद्यालय, नाशिक यांनी वनस्पतीचे वर्गीकरणशास्त्र या विषयी वनस्पतीच्या वर्गीकरणची गरज, सद्यपरिस्थितीमध्ये वनस्पतीचे महत्त्व व भविष्यकालीन संशोधनांमध्ये वनस्पती वर्गीकरणचे फायदे व त्यातून निर्माण होणाऱ्या नोकरीच्या संधी याविषयी आपले संशोधन विद्यार्थ्यांसमोर विशद केले. या सत्रचे अध्यक्ष डॉ. शिवराम खडके, वनस्पतीशास्त्र विभाग, श्रीमती कस्तुरबाई बालचंद महाविद्यालय, सांगली हे होते. ज्ञानविज्ञान व्याख्यानमालेच्या तिसऱ्या सत्राचे प्रमुख वक्ते प्रोफेसर हितेश कुमार सोलंकी, वनस्पतीशास्त्र विभागप्रमुख गुजरात विद्यापीठ अहमदाबाद, यांनी पर्यावरणामधील जैवविविधता आणि जैवविविधता टिकवण्यासाठीची आव्हाने व जबाबदारी याविषयी विद्यार्थ्यांना मार्गदर्शन केले. या सत्रचे अध्यक्ष प्रोफेसर दत्ता ढाले, वनस्पतीशास्त्र

विभागप्रमुख डॉ. पी आर घोषरे विज्ञान महाविद्यालय, धुळे हे होते. ज्ञान विज्ञान व्याख्यानमालेमध्ये चौथ्या सत्रात प्रमुख व्याख्याते डॉ. किरण जाधव, प्रमुख संशोधक, एकात्मिक शेती विभाग वसंतराव नाईक मराठवाडा कृषी विद्यापीठ परभणी यांनी एकात्मिक पद्धतीने केलेल्या शेतीचे स्वरूप त्याचे फायदे, शेती उत्पादनामधील वाढलेला खर्च कमी करण्याची पद्धत व कमी जागेमध्ये एकात्मिक पद्धतीने जास्तीत जास्त घ्यावयाची पिके यासंदर्भात सखोल असे मार्गदर्शन केले. या सत्रचे अध्यक्ष प्रोफेसर लक्ष्मीकांत शिंदे प्राणिशास्त्र विभाग, जेईएस महाविद्यालय जालना हे होते. या व्याख्यानमालेमध्ये पाचव्या सत्राचे व्याख्याता डॉ. देवश्री काकती वनस्पतीशास्त्र विभागप्रमुख, मंगलदाय महाविद्यालय, दंग, आसाम यांनी आयुर्वेद आणि प्राचीन भारतीय औषधी पद्धती याविषयीचे महत्त्व विशद करून, वनस्पतीचा मानवाच्या दैनंदिन आयुष्यातील औषधी म्हणून होणारा उपयोग त्याचे वास्तव व सत्य याविषयीची मांडणी केली, या सत्राच्या अध्यक्ष डॉ. पूजा सूर्यवंशी वनस्पतीशास्त्र विभागप्रमुख बुरोड महाविद्यालय, बिदर कर्नाटक या होत्या. प्रोफेसर विजय कोठेकर ज्ञानविज्ञान व्याख्यानमालेचे सहावे व शेवटचे सत्राचे प्रमुख व्याख्याते प्रोफेसर नितीन लभाने, वनस्पती शास्त्रविभाग, भवन विज्ञान महाविद्यालय, अंधेरी मुंबई यांनी वनस्पतीच्या जैवविविधतेमध्ये बियांच्या गर्भावस्थेतील होणारे बदल त्यासाठीचे परिणामकारक ठरणारे जैविक घटक व त्यातून निर्माण होणारी जैवविविधता याविषयी सखोल असे मार्गदर्शन केले. या सत्रचे अध्यक्ष प्रोफेसर अनिल भुत्कार, वनस्पतीशास्त्र

विभागप्रमुख, विवेकानंद विज्ञान महाविद्यालय, छत्रपती संभाजीनगर हे होते.

प्रोफेसर विजय कोठेकर ज्ञानविज्ञान व्याख्यानमाला २०२६ चा समारोप दिनांक ७ फेब्रुवारी २०२६ रोजी आभासी पद्धतीने संपन्न झाला. या समारोभाचे अध्यक्ष प्रोफेसर नितीन लभाने यांनी या प्रकारच्या ज्ञानविज्ञानावर आधारित व्याख्यानमाला भविष्यात विद्यार्थी व संशोधनासाठी होणे गरजेचे आहे याविषयी मार्गदर्शन केले. कार्यक्रमाचे प्रमुख वक्ते प्रोफेसर अनिल भुत्कार यांनी ज्ञानविज्ञानातील व्याख्यानमालेतून भविष्यकालीन नवीन संशोधक घडवत अशा अपेक्षा व्यक्त केल्या. प्रोफेसर विजय कोठेकर ज्ञानविज्ञान व्याख्यानमाला २०२६ चे मुख्य संयोजक प्रोफेसर नवनाथ काशीद, वनस्पतीशास्त्र विभाग, बाबुरावजी आडसकर महाविद्यालय केज यांनी या व्याख्यानमालेच्या यशस्वीतेसाठी सहकार्य केल्याबद्दल श्री छत्रपती शिवाजी शिक्षण संस्था आडसकरे सचिव श्री रमेशरावजी आडसकर साहेब तसेच तज्ञ संचालिका श्रीमती अर्चनाताई आडसकर व महाविद्यालयाचे प्राचार्य डॉ. माधव फावडे यांचे आभार व्यक्त केले. व्याख्यानमालेच्या यशस्वीतेसाठी सहयोगी महाविद्यालयांचे प्राचार्य डॉ. शिवानंद क्षीरसागर, डॉ. ताराचंद होळंबे, डॉ. हेमंत भगवान, डॉ. बळीराम राख, तसेच सहसंयोजक प्रोफेसर संतोष तळेकर, प्रोफेसर ज्योती क्षीरसागर, प्रोफेसर संध्या जोगदंड, प्रोफेसर गणेश पाचकोरे, प्रोफेसर अनिता धारासुरकर, डॉ. प्रकाश देशमुख, डॉ. शोला शिंदे, डॉ. शंकर सानप, डॉ. बाबासाहेब हिरवे, डॉ. श्रीकांत भोसले, श्रीमती अर्चना मुखेडकर, डॉ. विश्वजीत म्हस्के व सहयोगी प्राध्यापक व विद्यार्थ्यांचे आभार व्यक्त करून पुढील शैक्षणिक वर्षामध्ये ज्ञानविज्ञान व्याख्यानमाला यशस्वीपणे घेण्यात येणार असल्याचे स्पष्ट केले.



करीन, वनस्पतीचा मानवाच्या दैनंदिन आयुष्यातील औषधी म्हणून होणारा उपयोग त्याचे वास्तव व सत्य याविषयीची मांडणी केली, या सत्राच्या अध्यक्ष डॉ. पूजा सूर्यवंशी वनस्पतीशास्त्र विभागप्रमुख बुरोड महाविद्यालय, बिदर कर्नाटक या होत्या. प्रोफेसर विजय कोठेकर ज्ञानविज्ञान व्याख्यानमालेचे सहावे व शेवटचे सत्राचे प्रमुख व्याख्याते प्रोफेसर नितीन लभाने, वनस्पती शास्त्रविभाग, भवन विज्ञान महाविद्यालय, अंधेरी मुंबई यांनी वनस्पतीच्या जैवविविधतेमध्ये बियांच्या गर्भावस्थेतील होणारे बदल त्यासाठीचे परिणामकारक ठरणारे जैविक घटक व त्यातून निर्माण होणारी जैवविविधता याविषयी सखोल असे मार्गदर्शन केले. या सत्रचे अध्यक्ष प्रोफेसर अनिल भुत्कार, वनस्पतीशास्त्र

अनिल जगतापांच्या चंपावती महोत्सवातून स्व.बाळासाहेबांचे कलाकारप्रेम जिवंत-अशोक पटवर्धन

तभा वृत्तसेवा बीड दि.८ फेब्रुवारी शिवसेना प्रमुख वंदनीय बाळासाहेब ठाकरे यांनी महाराष्ट्राच्या कलाक्षेत्राला व कलाकारांना भरभरून प्रेम दिले, त्यांना जपले आणि घडवले. हाच विचार हाडाचा शिवसेनेक असलेल्या शिवसेना



जिल्हाप्रमुख अनिल दादा जगताप यांनी चंपावती महोत्सवाच्या माध्यमातून जपला आहे, असे प्रतिपादन शिवसेना मराठवाडा विभागीय सचिव मा. अशोकजी पटवर्धन यांनी केले. चंपावती महोत्सवाच्या उपमुख्यमंत्री ना. एकनाथजी शिंदे महाकरंडक समूह गीत गायन स्पर्धेच्या उद्घाटनप्रसंगी बोलताना ते म्हणाले की, कलाकारांचा बालेकिल्ला म्हणून ओळख असलेल्या बीड जिल्ह्यात कलेचे संस्कार रुजवण्याचे काम चंपावती महोत्सवातून यशस्वीपणे सुरू आहे. या माध्यमातून नव्या पिढीतील कलाकार घडत असून याचे मला

प्रचंड समाधान आहे. कलाकारांच्या बालेकिल्ल्याची परंपरा व सांस्कृतिक वारसा पुढे नेत २ फेब्रुवारीपासून सुरू असलेल्या चंपावती महोत्सवाच्या उपमुख्यमंत्री ना. एकनाथजी शिंदे महाकरंडक भव्य-दिव्य स्वरूपात पार पडत असून रसिकांकडून उदंड प्रतिसाद मिळत आहे. या महोत्सवाची दखल घेत मा. अशोकजी पटवर्धन साहेब यांनी चंपावतीच्या रंगमंचावर उपस्थित लावून महोत्सवाचा गौरव वाढवला. दि. ७ फेब्रुवारी रोजी सकाळी, अनिल दादा जगताप फाउंडेशन व शिवसेना बीड यांच्या संयुक्त विद्यमाने आयोजित गीत गायन स्पर्धेचा उद्घाटन सोहळा

अशोकजी पटवर्धन यांच्या शुभहस्ते उत्साहात पार पडला. यावेळी बीड जिल्ह्याचे संगीत रत्न भरत अण्णा लोळगे, सुदर्शन धुतेकर, कलावंत-पत्रकार महेश बाघमारे, संतोष मानूरकर, प्रा. लक्ष्मीकांत

बाहेगाव्हाणकर, दत्ताजी देशमुख, अनिताताई भोसले, मराठी महाराष्ट्र चॅनलचे संपादक संग्रामजी धनवे, कलावंत किशोरजी धुताडमाल, परीक्षक सौ. पूनमताई धुताडमाल, परीक्षक सी. धुतेकर मॅडम, परीक्षक मजहरजी शेख सर, शिवसेना बीड विधानसभा प्रमुख सुनिल अनभुले, तालुका प्रमुख संतोष जाधव, आकाश जगताप तसेच प्रतिक कांबळे आदी मान्यवरांची प्रमुख उपस्थिती होती. सर्व उपस्थित सन्माननीय मान्यवरांनी चंपावती महोत्सव अविरत सुरू राहावा अशी भावना व्यक्त करत आयोजक व सहभागी कलाकारांना मनःपूर्वक शुभेच्छा दिल्या.

उपमुख्यमंत्री सुनेत्राताई पवार यांचे खा.रजनीताई पाटील यांच्याकडून सांत्वन

तभा वृत्तसेवा केज दि.८ फेब्रुवारी

महाराष्ट्राचे उपमुख्यमंत्री अजित दादा पवार यांचे विमान अपघातात दुःखद निधन झाले. संपूर्ण महाराष्ट्र शोकाकुल झाला. रविवार रोजी बारामती येथे उपमुख्यमंत्री तथा बीड जिल्ह्याच्या पालकमंत्री सुनेत्राताई अजितदादा पवार यांची भेट घेऊन खा.रजनीताई



भावना व्यक्त झाल्या.

अशोकराव पाटील यांनी सांत्वन केले. यावेळी अश्रू

अनावर झाले होते. जुन्या आठवणीं मन सुन्न करून गेल्या. महाराष्ट्राच्या राजकारणात अजित दादा पवार हे स्पष्टवक्तेपणा, परखडपणा यामुळे कायम स्मरणात राहतील. पाटील आणि पवार कुटुंबाचा कायम स्नेह होता. पवार कुटुंबासाठी हा मोठा धक्का आहे. दुःख पेलल्या शिवाय पर्याय नाही ते क्रमप्राप्त आहे अशा



स्व. अमोल गलधर यांच्या जयंतीनिमित्त रविवार रोजी बीड तालुक्यातील लिंबागणेश येथील प्राथमिक आरोग्य केंद्रात स्व. अमोल गलधर युवा मंच, लिंबागणेश यांच्या वतीने रक्तदान शिबिराचे आयोजन करण्यात आले. कार्यक्रमाची सुरुवात स्व. अमोल गलधर यांच्या प्रतिमेला पुष्पहार अर्पण करून अभिवादन करण्यात आली. यावेळी लिंबागणेश प्राथमिक आरोग्य केंद्राचे वैद्यकीय अधिकारी डॉ. ऋषिकेश आंधळे यांची प्रमुख उपस्थिती होती. तसेच डॉ. गणेश ढवळे, सरपंच बालासाहेब जाधव, सेवा सोसायटीचे चेअरमन रविंद्र निर्मळ, पत्रकार हरिओम क्षीरसागर यांनी स्व. अमोल गलधर यांच्या सामाजिक कार्याचा व जनतेसाठी दिलेल्या लढ्याचा गौरवपूर्ण आढावा घेतला.

जवळबन उपकेंद्रातून शेतीसाठी दिवसभर वीज पुरवठा

तभा वृत्तसेवा केज दि.८ फेब्रुवारी

तालुक्यातील जवळबन वीज उपकेंद्रात सोलर प्लॅन्ट ५ एम व्ही ए कार्यरत झाल्यामुळे परिसरातील आनंदगाव, सारणी, जवळबन शिवारातील शेतकऱ्यांना शेतीसाठी आता दिवसभर मुबलक वीज पुरवठा उपलब्ध होत आहे अशी माहिती उपकेंद्राचे कनिष्ठ अभियंता प्रकाश वैरागे यांनी दिली.



सध्या रब्बी हंगामातील ज्वारी गहू हरभरा ऊस आदी पिकाला पाणी देण्यासाठी शेतकऱ्यांना आवश्यक होता. शेतकऱ्यांची मागणी विचारात घेऊन वीज उपकेंद्राकडून सौर प्लांट उभा

करण्यात आला आणि याद्वारे आता शेतकऱ्यांना शेतीसाठी श्री फेज मुबलक असा दिवसभर वीज पुरवठा उपलब्ध होत आहे याबद्दल शेतकऱ्यांनी वीज वितरण कंपनी बद्दल समाधान व्यक्त केले आहे.

यापूर्वी शेतकऱ्यांना रात्रीच्या वेळामध्ये पिकाला पाणी देण्यासाठी अंधाराचा सामना करावा लागायचा यावेळी अनेक अपघात घडून याचे मात्र आता दिवसभर विद्युत पुरवठा उपलब्ध झाल्याने शेतकऱ्यांना होणारा त्रास कमी झाला आहे. पिकाला मुबलक पाणी उपलब्ध झाल्यामुळे शेतकऱ्यांच्या उत्पादनात वाढ होणार अशा प्रतिक्रिया शेतकऱ्यांनी दिल्या. विद्युत पुरवठा नियोजनासाठी वरिष्ठ तंत्रज्ञ डी बी पुरी, आर जी राठोड, एस एस फड यांच्या सहयोगातून शेतकऱ्यांच्या अडचणी सोडवल्या जात आहेत.

धाराशिव • दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | सोमवार, ९ फेब्रुवारी २०२६

https://dainiktarunbharat.com, https://epaper.dainiktarunbharat.com

तुरुण भारत

संक्षिप्त वृत्त...




तुळजापुरात भव्य हरिनाम संकीर्तन उत्साहात संपन्न

तुळजापूर, दि.८ फेब्रुवारी - आंतरराष्ट्रीय कृष्णभावनामृत संघ-इस्कॉन धाराशिव व हरे कृष्ण भक्त तुळजापूर यांच्या वतीने ०८ फेब्रुवारी रोजी हरिनाम संकीर्तन काढण्यात आले. सकाळी ७.१५ वा. कण स्टॉप येथून हरिनाम संकीर्तनास प्रारंभ होऊन बापुसाहेब अमृतराव यांच्या घरी सांगता करण्यात आली. संकीर्तनासाठी शिवाजी बोधले, दिनेश शिखरगार, औदंबर कदम, विष्णु मुळे, नारायण मरळ, अभिजीत अमृतराव, विजय नवले, गणेश चांदरे, सुधीर नकाते हे हजर होते. तसेच माऊली महिला भजनी मंडळाने उत्स्फूर्त सहभाग घेतला. शेवटी प्रसादाने सांगता करण्यात आली यात १५० ते २०० भक्तांनी प्रसादाचा लाभ घेतला.

वाशी तालुक्यात मतमोजणी आज; वचस्व कोणाचे?

वाशी, दि.८ फेब्रुवारी - धाराशिव जिल्हा परिषद व पंचायत समिती निवडणुकीसाठी दि. ७ फेब्रुवारी रोजी मतदान प्रक्रिया पार पडली असून उमेदवारांचे भवितव्य मतपेटीत बंद झाले आहे. आज मतमोजणी होणार असून मिनी मंत्रालयाचे सदस्य कोण होणार, याकडे सर्वांचे लक्ष लागले आहे. त्यामुळे तालुकाभर उत्सुकता शिगेला पोहोचली आहे. वाशी तालुक्यातील पारा, पारगाव आणि तेरखेडा या तीन गटांमध्ये सर्व प्रमुख पक्षांसह अपक्ष उमेदवार मोठ्या संख्येने रिंगणात उतरले होते. परिणामी या तिन्ही गटांमध्ये निवडणूक अत्यंत चुरशीची व अटीतटीची ठरली. या तीनही गटांत एकूण सहा पंचायत समिती गणांचा समावेश आहे. निकाल जाहीर होण्यापूर्वीच मिनी मंत्रालयाचा सदस्य कोण होणार, याबाबत मतदारांमध्ये जोरदार चर्चा सुरू असून उमेदवारांची धाकधुकी वाढलेली दिसून येत आहे. आता काही तासांतच मतपेटीत बंद असलेल्या जनतेच्या निर्णयावर शिक्षामोर्तव होणार आहे.



धाराशिव जिल्हा परिषद व पंचायत समिती निवडणुकीसाठी दि. ७ फेब्रुवारी रोजी मतदान प्रक्रिया पार पडली असून उमेदवारांचे भवितव्य मतपेटीत बंद झाले आहे. आज मतमोजणी होणार असून मिनी मंत्रालयाचे सदस्य कोण होणार, याकडे सर्वांचे लक्ष लागले आहे. त्यामुळे तालुकाभर उत्सुकता शिगेला पोहोचली आहे. वाशी तालुक्यातील पारा, पारगाव आणि तेरखेडा या तीन गटांमध्ये सर्व प्रमुख पक्षांसह अपक्ष उमेदवार मोठ्या संख्येने रिंगणात उतरले होते. परिणामी या तिन्ही गटांमध्ये निवडणूक अत्यंत चुरशीची व अटीतटीची ठरली. या तीनही गटांत एकूण सहा पंचायत समिती गणांचा समावेश आहे. निकाल जाहीर होण्यापूर्वीच मिनी मंत्रालयाचा सदस्य कोण होणार, याबाबत मतदारांमध्ये जोरदार चर्चा सुरू असून उमेदवारांची धाकधुकी वाढलेली दिसून येत आहे. आता काही तासांतच मतपेटीत बंद असलेल्या जनतेच्या निर्णयावर शिक्षामोर्तव होणार आहे.

आज फैसला : सत्ता कुणाची याकडे सर्वांचे लक्ष!

धाराशिव जिल्ह्यातील ६२७ उमेदवारांचे राजकीय भवितव्य ठरणार... जिल्ह्यात जिल्हा परिषद व पंचायत समिती निवडणुकीच्या मतमोजणीसाठी तगडा बंदोबस्त...



तथा वृत्तसेवा

धाराशिव, दि.८ फेब्रुवारी - जिल्हा परिषद व पंचायत समिती निवडणुकीचा आज (दि. ९) निकाल जाहीर होणार असून जिल्ह्यातील विविध राजकीय पक्ष व

अपक्षांसह एकूण ६२७ उमेदवारांचे राजकीय भवितव्य आज स्पष्ट होणार आहे.

शनिवारी (दि. ७) झालेल्या मतदानात जिल्ह्यात सरासरी ६५.४२ टक्के मतदान झाले होते. मतदानानंतर सीलबंद करण्यात आलेली सर्व मतदानयंत्रे आज सकाळपासून संबंधित तालुक्यांच्या स्ट्रीट्रूममधून मतमोजणीसाठी बाहेर काढण्यात येणार आहेत.

या निवडणुकीत जिल्हा परिषदेचे ५५ गट आणि धाराशिव, तुळजापूर,

उमरगा, भूम, परंडा, वाशी, कळंब व लोहारा या आठ पंचायत समिती त्यांच्या एकूण ११० गणांसाठी मतदान घेण्यात आले होते. 'मिनी मंत्रालय' म्हणून ओळखल्या जाणाऱ्या जिल्हा परिषदेसह पंचायत समित्यांची सत्ता कोणाच्या हाती जाणार, याकडे संपूर्ण जिल्ह्याचे लक्ष लागले आहे.

जिल्ह्यातील एकूण ११ लाख ४५ हजार ८८८ पैकी ७ लाख ४९ हजार ६५१ मतदारांनी मतदानाचा हक्क बजावला. त्याचे शेकडा प्रमाण

६५ टक्के आहे. भूम तालुक्यात सर्वाधिक ७९.६५ टक्के मतदान झाले, तर परंडा तालुक्यात ७९ टक्के मतदानाची नोंद झाली होती.

वाशी (६९.६० टक्के) व कळंब (६६.६३ टक्के) तालुक्यांतही समाधानकारक मतदान झाले. तर धाराशिव तालुक्यात (६३.७२ टक्के), तुळजापूर (६४.६७ टक्के), उमरगा (६३ टक्के), लोहारा

(५७.३६ टक्के) तुलनेने कमी मतदान झाले होते.

मतदान प्रक्रिया पूर्ण झाल्यानंतर सर्व मतदानयंत्रे सील करून तालुका निहाय स्ट्रीट्रूममध्ये सुरक्षित ठेवण्यात आली होती. आज होणाऱ्या मतमोजणीसाठी प्रशासनाने कडेकोट पोलिस बंदोबस्त ठेवला असून मतम

ोजणी केंद्र परिसरात सुरक्षा व्यवस्था कडक करण्यात आली आहे.

या निवडणुकीत सर्वच प्रमुख राजकीय पक्षांनी आपली प्रतिष्ठा पणाला लावली आहे. त्यामुळे निकाल कोणाच्या बाजूने लागणार, कोण विजयी गुलाल उधळणार आणि कोणाच्या पदरी पराभव येणार, याबाबत राजकीय पदाधिकारी, कार्यकर्ते व नागरिकांमध्ये प्रचंड उत्सुकता आहे. काही तासांतच जिल्ह्यातील सत्तेचे गणित स्पष्ट होणार आहे.

तुळजापुरात बारजवळ दोन गटांत हाणामारी; अज्ञाताकडून गोळीबार

तथा वृत्तसेवा

तुळजापूर, दि.८ फेब्रुवारी - शहरालगत धाराशिव रोड सारंग बारसमोर गोळीबाराची घटना शनिवार (दि.७) सायंकाळी घडली आहे.

सुदैवाने या घटनेत कोणतीही जीवितहानी झाली

नसल्याचे सांगण्यात येत आहे.

दरम्यान घटनेनंतर पोलिसांनी घटनास्थळी धाव घेत तपास सुरू केला आहे.

धाराशिव रोडवर हॉटेल समाधान नजीक सारंग बार समोर दोन गटांत हाणामारीचा घटनेत अज्ञात व्यक्तीने

गोळीबार केल्याने खळबळ माजली आहे. घटनेची माहिती मिळताच उपविभागीय पोलीस अधिकारी डॉ. निलेश देशमुख यांच्या नेतृत्वाखालील पोलीस पथक तात्काळ घटनास्थळी दाखल झाले.

यावेळी फॉरेंसिक लॅबच्या वाहनांसह तज्ञ पथकही घटनास्थळी पोहोचले होते. परिसराची पाहणी करून पंचनामा करण्यात आला असून, गोळीबार नेमाका कशासाठी आणि कोणाच्या दिशेने करण्यात आला, याचा तपास सुरू आहे.

घटनास्थळ परिसरात काही काळ तणावाचे वातावरण निर्माण झाले होते. पोलिसांनी नागरिकांना शांतता राखण्याचे आवाहन केले असून, संशयिताचा शोध घेण्यासाठी परिसरातील सीसीटीव्ही फ

ूजे तपासले जात आहे.

एसटी मार्ग तपासणीतील कथित मनमानीमुळे प्रवाशांचा मनस्ताप

चालत्या बसमध्ये तपासणीची प्रवाशांची मागणी

तथा वृत्तसेवा

कळंब, दि.८ फेब्रुवारी - महाराष्ट्र राज्य परिवहन महामंडळाच्या मार्ग तपासणी अधिकाऱ्यांच्या कथित मनमानी कारभारामुळे एसटी प्रवाशांमध्ये तीव्र नाराजीचा सूर उमटत आहे.

बस तपासणीच्या नावाखाली गाड्या तासन्तास एकाच ठिकाणी थांबवून ठेवल्या जात असल्याने प्रवाशांना नाहक त्रास सहन करावा लागत असल्याच्या अनेक तक्रारी पुढे येत आहेत.

प्रवाशांच्या म्हणण्यानुसार, बस चालू असतानाही तपासणी करणे शक्य असताना गाडी थांबवून



दीर्घकाळ तपासणी केली जाते. यामुळे प्रवासाचा वेळ वाढतो, नियोजित कामांमध्ये उशीर होतो. विशेषतः ज्येष्ठ नागरिक, महिला, दिव्यांग तसेच कामगार वर्गाला लागत असल्याच्या सामना करावा लागत आहे. दिव्यांग प्रवाशांच्या कागदपत्रांची पडताळणी करताना देखील अनावश्यक वेळ घेतला जात असल्याची चर्चा आहे.

या तपासण्यांमुळे वाहकांनाही अडचणीचा सामना करावा लागत असल्याचे सांगितले जाते. बस थांबवून नव्हे, तर चालत्या बसमध्येच तपासणी करावी, अशी ठाम मागणी प्रवाशांकडून होत आहे. एका आदेशानंतर सर्वत्र कडक तपासणी सुरू झाल्याने काही ठिकाणी गोंधळाची परिस्थिती निर्माण झाल्याचे चित्र आहे. प्रवाशांचा

प्रवाशांचा वेळ व सोयीचा विचार करून तपासणी प्रक्रियेत सुसुत्रता आणावी व होणारा अनावश्यक त्रास टाळावा, अशी मागणी होत आहे.

वेळ आणि सोयीचा विचार करून तपासणी प्रक्रियेत सुसुत्रता आणावी तसेच अनावश्यक विलंब टाळावा, अशी मागणी आता जोर धरू लागली आहे.

या पार्श्वभूमीवर राज्य परिवहन महामंडळाच्या वरिष्ठ अधिकाऱ्यांनी या प्रकाराकडे गांभीर्याने लक्ष देऊन योग्य त्या सूचना घाब्यात, जेणेकरून प्रवाशांचा त्रास कमी होईल आणि बससेवा अधिक गतिमान व प्रवासीपूरक बनेल, अशी अपेक्षा व्यक्त होत आहे.

शिवजन्मोत्सव सोहळ्यानिमित्त मध्यवर्ती जयंती समितीकडून कार्यक्रमाची मेजवानी

तथा वृत्तसेवा

धाराशिव, दि.८ फेब्रुवारी -

येथील मध्यवर्ती सार्वजनिक शिवजयंती महोत्सव समितीच्या वतीने धाराशिव येथे दि.८ ते १९ फेब्रुवारी दरम्यान विविध सांस्कृतिक, प्रबोधनात्मक कार्यक्रमांचे आयोजन करण्यात आले आहे. या कार्यक्रमांची सुरुवात रविवारी (दि.८) सामुदायिक विवाह सोहळ्याने होत असून त्यानंतर दि.१० रोजी छत्रपती महाराजांच्या अश्वारूढ पुतळ्याभोवती करण्यात आलेल्या सजावट व लाइटिंग शोचे उद्घाटन होणार आहे.

मध्यवर्ती सार्वजनिक शिवजयंती महोत्सव समितीच्या वतीने मागील ३६ वर्षांपासून शिवजन्मोत्सव सोहळा संस्थापक अध्यक्ष प्रकाश जगताप यांच्या मार्गदर्शनाखाली उत्साहात साजरा केला जात आहे. यानुसार विविध यंदाही विविध कार्यक्रमांचे आयोजन करण्यात आले आहे. यामध्ये दि. ८ (दि.८) रोजी शहरातील छायादीप लॉन्स येथे सामुदायिक विवाह सोहळा पार पडला. याचे उद्घाटन माजी मंत्री तथा संयोजक आ.डॉ. तानाजीराव सावंत यांच्या हस्ते संपन्न झाले. अध्यक्षस्थानी खा. ओमप्रकाश राजेनिंबाळकर तर प्रमुख उपस्थितीत आ.

- दि. १९ फेब्रुवारीस छत्रपतींना दुधाभिषेक...
- १५१ फुटी भगव्या ध्वजाचे लोकार्पण...
- विविध क्षेत्रातील मान्यवरांची राहणार उपस्थिती...

केलास पाटील, वसंतराव नागदे, मा.आ. राजन साळवी, मा.खा. रविंद्र गायकवाड, केशव सावंत, दत्ता साळुंके, शिवाजी कापसे आदींची उपस्थिती होती.

दि.१० फेब्रुवारी रोजी सायंकाळी ६ वा. पालकमंत्री प्रताप सरनाईक यांच्या हस्ते छत्रपती शिवाजी महाराज यांच्या पुतळ्याभोवती करण्यात आलेल्या सजावट व लाइटिंग शोचे उद्घाटन होणार आहे. यावेळी अध्यक्षस्थानी माजी आ. ज्ञानराज चौगुले तर प्रमुख उपस्थितीत धिरज पाटील, प्रतापसिंह पाटील, अजित पिंगळे, बाजीराव चव्हाण, सुधीर पाटील, भगवान देवकते, मकरंद राजेनिंबाळकर, पंडीत मुंडे, सचिन शिंदे, धिरज गायकवाड, डॉ. दिगज दापके, अॅड. गजानन चौगुले हे राहणार आहेत. दि.१२ रोजी सायंकाळी शिवाजी महाराज चौक येथे फोक आख्यान आयोजित केले असून याचे उद्घाटन भाजपा युवा नेते मल्हार पाटील यांच्या हस्ते व भाजपा जिल्हाध्यक्ष दत्ताभाऊ कुलकर्णी यांच्या अध्यक्षतेखाली

होणार आहे. यावेळी प्रमुख उपस्थितीत नगराध्यक्ष नेहा काकडे, नितीन काळे, अमित शिंदे, सतिश दंडनाईक आदी म.अ.न्यवर राहणार आहेत.

दि.१३ रोजी आयोजित स्पर्धा परीक्षेसंदर्भात प्रा. मनोहर भोळे यांच्या मार्गदर्शनाचा शुभारंभ शिक्षणतज्ज्ञ एम.डी. देशमुख यांच्या हस्ते व तुकाराम भालके यांच्या अध्यक्षतेखाली होणार आहे. यावेळी शशिकला घोंगरे, डॉ. रणजित कदम दि.१८ कदम, डॉ. विरेंद्र गावळी, भाई धर्नजय पाटील, डॉ. सुश्रुत डंबळ, डॉ. मनोज देव्हारे, अॅड. अविनाश देशमुख, डॉ. सुरेश करंजकर, डॉ. तुकाराम विधाते, अजित गुंड आदींची प्रमुख उपस्थिती राहणार आहे. दि.१७ रोजी सकाळी १० वा. आयोजित महिलांच्या बाईक रॅलीचे उद्घाटन पोलीस अधीक्षक रिंतु खोखर यांच्या हस्ते व नगराध्यक्ष नेहा काकडे यांच्या अध्यक्षतेखाली होणार आहे. यावेळी डॉ. दीपिका सक्ते, डॉ. वृंदाणी विधाते

यांची प्रमुख उपस्थिती राहणार आहे. दि.१८ रोजी सायंकाळी ७ वा. शिवजन्मोत्सव पाळणा व विविध सांस्कृतिक कार्यक्रमांचे उद्घाटन यशदा परिवाराच्या सुप्रिया सुधीर सक्ते यांच्या हस्ते, आकांक्षा चौगुले यांच्या अध्यक्षतेखाली व जय मल्हार फेम अभिनेत्री ईशा केसकर यांच्या विशेष उपस्थितीत होणार आहे.

दि.१९ रोजी सकाळी १० वा. जिजामाता उद्यानजवळ उद्योजक मिलिंद कोकाटे यांच्या हस्ते शिवमूर्ती पूजन होणार आहे. यावेळी रवि मुंडे अध्यक्षस्थानी तर प्रमुख उपस्थितीत अंबादास दानवे, नगरसेवक सतिश कदम, सन्मित्र गणेश मंडळाचे मार्गदर्शक विलास लोकरे राहणार आहेत. तसेच याच दिवशी सायंकाळी ५ वा. जिजामाता उद्यानजवळून सुरू होणाऱ्या भव्य मिरवणुकीचा शुभारंभ पालकमंत्री प्रताप सरनाईक यांच्या हस्ते व आ. राणाजगजितसिंह पाटील यांच्या अध्यक्षतेखाली होणार आहे. यावेळी विश्वास शिंदे, प्रकाश जगताप, भारत कोकाटे यांची प्रमुख उपस्थिती राहणार आहे.

या सर्व कार्यक्रमास धाराशिव शहरासह जिल्हाभरातील शिवप्रेमींनी मोठ्या संख्येने उपस्थित राहण्याचे आवाहन महोत्सव समितीचे अध्यक्ष आकाश कोकाटे व पदाधिकारी यांनी केले आहे.

धाराशिवमध्ये कॅन्सर जनजागृतीसाठी 'साडी वॉकथॉन'ला उत्स्फूर्त प्रतिसाद



तथा वृत्तसेवा

धाराशिव, दि.८ फेब्रुवारी -

धाराशिव शहरात कॅन्सर जनजागृतीसाठी आयोजित करण्यात आलेल्या साडी वॉकथॉन या उपक्रमाला महिलांना अभूतपूर्व प्रतिसाद लाभला. भल्या पहाटे तुळजाभवानी स्टेडियम परिसर महिलांनी फुलून गेला होता.

शहरातील विविध नामांकित महिला संघटनांच्या संयुक्त विद्यमाने हा उपक्रम राबविण्यात आला. तुळशीला पाणी, दीपप्रचलन

व हिरवा झेंडा दाखवून कार्यक्रमाची सुरुवात झाली. यावेळी नगराध्यक्ष सी. नेहा काकडे, रोटी इन्स्ट्रिक्ट गव्हर्नर सुधीर लातुरे, कार्यक्रमाच्या प्रमुख संयोजक सी. किरण देशमाने यांच्यासह अनेक मान्यवर उपस्थित होते. पुण्याच्या कॅन्सर तज्ञ डॉ. श्रुती गांधी यांनी महिलांना मार्गदर्शन केले.

कार्यक्रमात विविध क्षेत्रातील कर्तृत्ववान महिलांना धाराशिव नारी शक्ती पुरस्कार देऊन सन्मानित करण्यात आले. महिलांसाठी बुंबा

सेशन, लकी ड्रॉ आदी उपक्रमानी कार्यक्रमात उत्साह निर्माण झाला. तुळजाभवानी स्टेडियम ते शहरातील प्रमुख चौकांमार्गे काढण्यात आलेल्या रॅलीतून कॅन्सर जनजागृतीचा सकारात्मक संदेश देण्यात आला.

कार्यक्रम यशस्वी करण्यासाठी सर्व महिला संघटनांनी विशेष परिश्रम घेतले. १५ ते २० वर्षांपासून कॅन्सरशी लढा देणाऱ्या महिलांचा विशेष सन्मान करण्यात आल्याने कार्यक्रम भावनिक ठरला.

धाराशिव-तुळजापूर-सोलापूर रेल्वे प्रकल्पास गती! : राज्य शासनाकडून १५० कोटी रुपयांच्या निधी वितरणास मंजुरी



तथा वृत्तसेवा

धाराशिव, दि.८ फेब्रुवारी -

महाराष्ट्राची कुलस्वामिनी आई श्री तुळजाभवानी मातेचे तीर्थक्षेत्र रेल्वेच्या नकाशावर येण्याची प्रक्रियेस सुरुवात झाली असून हा रेल्वे प्रकल्प प्रत्यक्षात येण्याच्या दिशेने एक मोठे पाऊल टाकले गेले आहे. सोलापूर-तुळजापूर-धाराशिव (उस्मानाबाद) या महत्त्वाच्या

नवीन रेल्वेमार्ग प्रकल्पासाठी राज्य शासनाच्या हिश्यातील १५० कोटी रुपयांचा निधी वितरित करण्यास मंजुरी देण्यात आली असून, याबाबतचे शासन परिपत्रक जारी करण्यात आले आहे. राज्यातील ग्रामीण व तुलनेने अविकसित भागातील रेल्वे प्रकल्पांना चालना देऊन ते वेळेत पूर्ण व्हावेत, या उद्देशाने राज्य शासनाने रेल्वे

प्रकल्पांमध्ये आर्थिक सहभाग देण्याचे धोरण स्वीकारले आहे. या धोरणानुसार हा रेल्वे प्रकल्प पूर्ण झाल्यास तुळजापूरसारख्या आंतरराष्ट्रीय कितीच्या धार्मिक पर्यटनस्थळाला मोठा लाभ होणार आहे. त्याचबरोबर म.राठवाड्यातील दळणवळण व्यवस्था अधिक सक्षम होऊन उद्योग, व्यापार तसेच रोजगाराच्या नव्या संधी उपलब्ध होतील.

राज्य शासनाकडून होणाऱ्या या निधी वितरणामुळे प्रकल्पाच्या रखडलेल्या कामांना अपेक्षित गती मिळण्याची शक्यता व्यक्त केली जात आहे. सोलापूर-तुळजापूर-धाराशिव हा रेल्वेमार्ग मराठवाडा आणि पश्चिम महाराष्ट्राला थेट जोडणारा अत्यंत महत्त्वाचा प्रकल्प मानला जातो.

सुरुवातीला या प्रकल्पाचा अंदाजे खर्च ९०४.९२ कोटी रुपये इतका निश्चित करण्यात आला होता. त्यानुसार एकूण प्रकल्प खर्चाच्या ५० टक्के म्हणजेच ४५२.४६ कोटी रुपये राज्य शासनाकडून देण्यास मान्यता देण्यात आली होती. मात्र, कालांतराने जमीन संपादनाचा वाढलेला खर्च, बांधकाम साहित्याचे वाढलेले दर, तसेच तांत्रिक बदल यांसारख्या विविध कारणांमुळे प्रकल्पाच्या एकूण खर्चात लक्षणीय वाढ झाली. रेल्वे प्रशासनाच्या विनंतीनुसार प्रकल्पाचे सुधारित अंदाजपत्रक ३२९५.७४ कोटी रुपये इतके निश्चित करण्यात आले आहे. या सुधारित खर्चांनुसार राज्य शासनाचा ५० टक्के सहभाग म्हणजे १६४७.८७ कोटी रुपये देण्यास

१२ डिसेंबर २०२५ रोजीच्या शासन निर्णयाद्वारे मान्यता देण्यात आली आहे. सध्याच्या टप्प्यात मंजूर करण्यात आलेले १५० कोटी रुपये वित्तीय सहाय्य व मुख्य लेखाधिकारी, मध्य रेल्वे यांना अदा करण्यात येणार आहेत. या निधीचा प्रामुख्याने वापर सुरू

असलेल्या भूसंपादन प्रक्रियेतील शेतकरी व जमीनमालकांना मोबदला देण्यासाठी तसेच प्रत्यक्ष बांधकामाच्या कामांना गती देण्यासाठी केला जाणार आहे. यापूर्वी या प्रकल्पासाठी राज्य शासनाच्या हिश्यातून ४० कोटी रुपये वितरित करण्यास मंजुरी देण्यात आली होती. त्यानंतर आता राज्य हिश्यापैकी आणखी १५० कोटी रुपये वितरित

करण्याचा महत्त्वपूर्ण निर्णय घेण्यात आला आहे. सन २०२५-२६ या आर्थिक वर्षात झालेल्या प्रत्यक्ष खर्चांनुसार राज्य शासनाचा हिस्सा अदा करण्याबाबत मध्य रेल्वेचे प्रशासनाने ४ जुलै २०२५ रोजी राज्य शासनाकडे पत्राद्वारे निधीची मागणी केली होती. त्या मागणीच्या अनुषंगाने हा निधी वितरित करण्याचा निर्णय घेण्यात आला आहे.

